

இராஜாக்களின் முதலாம் புத்தகம்

அதோனியா இராஜாவாக விரும்புகிறான்

1 தாவீது அரசன் வயதானபோது, அவன் உடல்குடு குறைந்து கொண்டே வந்தது. அவனது வேலைக்காரர்கள் அவனைப் போர்வையால் மூடினார்கள், எனினும் அவனுக்குக் குளிராய் இருந்தது. ²எனவே அவனது வேலைக்காரர்கள் அவனிடம், “உங்களை கவனித்துக்கொள்ள ஒரு சிறு பெண்ணைத் தேடுவோம். அவள் உங்கள் அருகே நெருக்கமாகப் படுத்து உங்களுக்கு சூட்டினை உண்டாக்குவாள்” என்றனர். ³எனவே அரசனின் உடலில் சூட்டுற்றும் பொருட்டு அரசனின் வேலைக்காரர்கள் ஒரு அழகான சிறு பெண்ணை இஸ்ரவேல் நாடு முழுவதும் தேடினார்கள். அவர்கள் அபிஷாக் என்ற பெண்ணைக் கண்டு பிடித்தனர். அவள் சூனேம் நகரத்தவர். அவளை அவர்கள் அரசனிடம் அழைத்து வந்தனர். ⁴அந்தப்பெண் மிகவும் அழகானவர். அவள் அரசனை மிகவும் கவனித்து சேவை செய்தாள். ஆனால் அரசனான தாவீது அவளோடு பாலின உறவு வைத்துக் கொள்ளவில்லை.

⁵தாவீதிற்கும் அவனது மனைவி ஆசீத்திற்கும் அதோனியா எனும் மகன் இருந்தான். அவன் பெருமிகம் கொண்டவனாகி அவனே புதிய அரசனாக ஆவான் என்று முடிவு செய்தான். அவனுக்கு அரசனாவதில் மிகுந்த விருப்பமும் இருந்தது. எனவே அவன் ஒரு இரத்தத்தையும், குதிரைகளையும், முன்னால் ஓடிப்போக 50 ஆட்களையும் ஏற்பாடு செய்துக் கொண்டான். ⁶அவன் அழகான தோற்றம் உடையவன். அப்பசலோமுக்குப் பிறகு பிறந்தவன். ஆனால் தாவீதோ அவனைத் திருத்தவில்லை, “ஏன் இவ்வாறு செய்துகிறாய்?” என்றும் கேட்க வில்லை.

⁷செருயாவின் மகனான யோவாபோடும் ஆசாரியனாகிய அபியத்தாரோடும் அதோனியா பேசினான். அவன் புதிய அரசனாக அவர்கள் உதவ முடிவுசெய்தனர். ⁸ஆனால் பலர் அதோனியாவின் செயலுக்கு ஒத்துக் கொள்ளவில்லை. அவர்கள் தொடர்ந்து தாவீதிற்கு உண்மையானவர்களாக இருந்தனர். ஆசாரியனான சாதோக்கு, யோய்தாவின் மகனான பெனாயா, தீர்க்கதரிசியாகிய நாத்தான், சீமேயி, ரேயி, தாவீதோடு இருந்த

பலசாலிகள் போன்றோர் அதோனியாவுக்குச் சாதகமாக இல்லை.

⁹ஒருநாள், அதோனியா இன்றோகேலுக்கு அருகிலுள்ள சோகெலெத் என்னும் மலையில் சில ஆடுகளையும், பசுக்களையும், கொழுத்த மிருகங்களையும் கொண்டு சமாதானப் பலியாகக் கொடுத்தான். அவன் தன் தந்தையின் மற்ற மகன்களான சகோதரர்களையும், யூதாவிலுள்ள அதிகாரிகளையும் அழைத்திருந்தான். ¹⁰ஆனால் அவன் தந்தையின் சிறப்பான மெய்க்காவலாளியையும், தன் சகோதரனான சாலொமோனையும், தீர்க்கதரிசிகளாகிய நாத்தான், பெனாயா ஆகியோரையும் அழைக்க வில்லை.

நாத்தானும் பத்தேபானும் சாலொமோனுக்காக பேசலம்

¹¹ஆனால் நாத்தான், இதைப்பற்றி அறிந்து சாலொமோனின் தாயான பத்தேபாளிடம் சென்றான். அவளிடம் அவன், “ஆசீத்தின் மகனான அதோனியா என்ன செய்து கொண்டிருக்கிறான் என்பதை அறிவீர்களா? அவன் தன்னையே அரசனாக்கிக் கொண்டான். நமது ஆண்டவனும் அரசனும் தாவீது இதைப்பற்றி எதுவும் சொல்லாமல் இருக்கிறார். ¹²உங்கள் வாழ்வும், உங்கள் மகன் சாலொமோனின் வாழ்வும் ஆபத்தில் உள்ளது. நான் உங்களைக் காப்பாற்றிக் கொள்ளும் வழியைப்பற்றிக் கூறுகிறேன். ¹³அரசனிடம் செல்லுங்கள். அவனிடம், “என் அரசனும் ஆண்டவனுமானவரே! என் மகன் சாலொமோனே அடுத்த அரசனாக வருவான் என்று என்னிடம் சத்தியம் செய்திருக்கிறீர்கள். அப்படி இருக்கும்போது அதோனியா எவ்வாறு அரசனாக வரமுடியும்?” என்று சொல்லுங்கள். ¹⁴நீங்கள் அவரோடு பேசிக் கொண்டிருக்கும்போது, நான் அங்கே வருவேன். நீங்கள் போனபிறகு நாணும் அரசனிடம் நடப்பவற்றைக் கூறுவேன். அதனால் நீங்கள் கூறியதும் உண்மையாக அவருக்குத் தோன்றும்” என்றான்.

¹⁵எனவே பத்தேபான் அரசனை அவனது படுக்கை அறையில் போய் பார்க்கான். அரசன் முதியவனாயிருந்தான். சூனேயிலுள்ள பெண்ணான அபிஷாக் அவனைக்

கவனித்துக்கொண்டிருந்தார். ¹⁶ அவன் அரசனின் முன்பு குனிந்து வணங்கினான். “நான் உனக்கு என்ன செய்யவேண்டும்?” என்று அரசன் கேட்டான்.

¹⁷ பத்சேபாள் அவனிடம், “ஐயா உங்கள் தேவனாகிய கர்த்தருடைய நாமத்தைப் பயன்படுத்தி எனக்கு வாக்குறுதி கொடுத்துள்ளீர்கள். ‘எனக்குப் பிறகு உன் மகனான சாலொமோனே அடுத்த அரசன் என்று கூறியுள்ளீர். சாலொமோன் என் சிங்காசனத்தில் அமர்வான்’ என்று கூறியுள்ளீர்கள்.

¹⁸ இப்போது, இதை அறியாமல் அதோனியாதன்னையே அரசனாக்கிக் கொண்டிருக்கிறான். ¹⁹ அவன் சமாதான விருந்தைக் கொடுக்கிறான். அவன் சமாதான பலிக்காகப் படி பசுக்களையும் சிறந்த ஆடுகளையும் கொன்றிருக்கிறான். அதற்கு அவன் உங்கள் அனைத்து மகன்களையும், ஆசாரியனான அபியத்தாரும், தளபதியான யோவாபையும் அழைத்துள்ளான். ஆனால் உங்களுக்கு உண்மையுள்ள மகனான சாலொமோனை அழைக்கவில்லை. ²⁰ எனது அரசனும் ஆண்டவனுமானவரே, இப்போது உங்களை இஸ்ரவேல் ஜனங்கள் கவனித்துக் கொண்டிருக்கிறார்கள். உமக்குப்பிறகு அடுத்த அரசன் யார் என்பதை முடிவுசெய்ய அவர்கள் உமக்காக காத்திருக்கிறார்கள். ²¹ நீங்கள் மரிப்பதற்கு முன் ஏதாவது செய்யவேண்டும். இல்லாவிட்டால், உங்களை அடக்கம் செய்த பிறகு, அவர்களால் நானும் என் மகன் சாலொமோனும் குற்றவாளிகளாக நடக்கப் படுவோம்” என்றான்.

²² இவ்வாறு அவன் அரசனோடு பேசிக் கொண்டிருக்கும் போதே, தீர்க்கதரிசியான நாத்தான் வந்தான். ²³ வேலைக்காரர்கள் அரசனிடம் போய், “தீர்க்கதரிசியான நாத்தான் வந்துள்ளார்” என்றனர். எனவே நாத்தான் அரசனிடம் சென்று தரையில் குனிந்து வணங்கினான். ²⁴ பிறகு அவன், “எனது ஆண்டவனும் அரசனுமானவரே, உங்களுக்குப் பிறகு அதோனியாதான் அடுத்த அரசன் என்று நீங்கள் அறிவித்துள்ளீர்களா? இனி அதோனியாதான் ஜனங்களை ஆள்வான் என்று முடிவுசெய்து விட்டீர்களா? ²⁵ ஏனென்றால் அவன் இன்று பள்ளத்தாக்குக்குப் போய், பல பசுக்களையும், ஆடுகளையும் சமாதானப் பலியாகக் கொடுத்துள்ளான். அதற்கு சாலொமோனைத் தவிர அனைத்து மகன்களையும் அழைத்துள்ளான். படைத்தலைவர்களும், ஆசாரியனான அபியத்தாரும் அழைக்கப்பட்டுள்ளனர். அவனோடு அவர்கள், உண்டும் குடித்தும் மகிழ்கின்றனர். அவர்கள், ‘அதோனியா அரசன் நீண்டகாலம் வாழட்டும்!’ என்று வாழ்த்துகின்றனர். ²⁶ ஆனால் அவன் என்னையும், ஆசாரியனான சாதோக்கையும், யோய்தாவின் மகனான பெனாயாவையும், உங்கள் மகனான சாலொமோனையும்

அழைக்கவில்லை. ²⁷ எனது அரசனும் ஆண்டவனுமானவரே, நீங்கள் எங்களுக்குத் தெரியாமல் இதனைச் செய்தீர்களா? தயவுசெய்து உங்களுக்குப் பிறகு யார் அரசனாவார்கள் என்பதை தெரிவிப்பீங்கள்” என்றான்.

²⁸ பிறகு அரசனாகிய தாவீது, “பத்சேபானே உள்ளே வரச்சொல்!” என்றான். எனவே பத்சேபாளும் உள்ளே வந்தான்.

²⁹ பின்னர் அரசன், ஒரு வாக்குக் கொடுத்தான்: “தேவனாகிய கர்த்தர்தாமே என்னை அனைத்து ஆபத்துகளிலிருந்தும் காப்பாற்றி இருக்கிறார். கர்த்தர் உயிருடன் இருப்பதைப் போலவே, இவ்வாக்குறுதியும் உறுதியானது. ³⁰ நான் முன்பு உனக்கு ஆணையிட்ட படியே இன்று செயலாற்றுவேன், இதனை இஸ்ரவேலின் தேவனாகிய கர்த்தருடைய வல்லமையால் வாக்குறுதியளிக்கிறேன். எனக்குப்பின் உன் மகனான சாலொமோனே அரசனாவான். எனது இடத்தையும் அவன் பிடித்துக்கொள்வான். நான் எனது வாக்குறுதியை நிறைவேற்றுவேன்!” என்றான்.

³¹ பிறகு பத்சேபாள் தரையில் குனிந்து அரசனை வணங்கினான். அவன், “தாவீது அரசன் நீண்டகாலம் வாழ்வாராக!” என்று வாழ்த்தினான்.

சாலொமோன் புதிய அரசனாக தேர்ந்தெடுக்கப்படுதல்

³² பிறகு தாவீது அரசன், “ஆசாரியனான சாதோக், தீர்க்கதரிசியான நாத்தான், யோய்தாவின் மகனான பெனாயா ஆகியோரை உள்ளே வரச்சொல்” என்றான். எனவே மூன்று பேரும் உள்ளே வந்து நான் முன்பு நின்றுள். ³³ அவன் அவர்களிடம், “எனது அதிகாரிகளை உங்களோடு அழைத்துக்கொள்ளுங்கள். என் மகனாகிய சாலொமோனை என் கோவேறு கழுதையின்மேல் ஏற்றுங்கள். அவனைக் கீகோனுக்கு அழைத்துக்கொண்டு போங்கள். ³⁴ அங்கே, ஆசாரியனாகிய சாதோக்கும் தீர்க்கதரிசியாகிய நாத்தானும் அவனை இஸ்ரவேலின் அரசனாக அபிஷேகம் செய்யட்டும். பின் எக்காளத்தை ஊதி, ‘புதிய அரசனாகிய சாலொமோன் வாழ்க!’ என்று வாழ்த்துங்கள். ³⁵ பிறகு அவனை நகர்வலம் செய்து என் சிங்காசனத்தில் வீற்றிருக்கக் கூட்டிக் கொண்டு வாருங்கள். அவனே எனது இடத்தில் அரசனாக இருப்பான். இஸ்ரவேலின் மேலும் யூதாவின் மேலும் தலைவனாக இருக்கும்படி அவனைத் தேர்ந்தெடுத்தேன்” என்றான்.

³⁶ யோய்தாவின் மகனான பெனாயா, “எனது அரசனும் ஆண்டவனுமானவரே, தேவனாகிய கர்த்தரும் இவ்வாறே சொன்னார். ³⁷ என் அரசனும் ஆண்டவனுமானவரே! கர்த்தர் உங்களோடு இருக்கிறார்.

இனி சாலொமோனோடும் கர்த்தர் இருப்பார் என்று நம்புவோமாக! அவனது அரசாங்கம் வளர்ந்து உங்களுடையதைவிட அதிக வலிமையுள்ளதாகும் என்று நம்புகிறேன்” என்றான்.

³⁸எனவே ஆசாரியனான சாதோக், தீர்க்கதரிசியான நாத்தான், யோய்தாவின் மகனான பெனாயா, மற்றும் அரசு அதிகாரிகள் தாவீது அரசனுக்குக் கீழ்ப்படிந்தனர். சாலொமோனை அரசனுடைய கழுதையின் மேல் ஏற்றி சீகோனுக்கு அழைத்துச் சென்றனர். ³⁹ஆசாரியனான சாதோக் பரிசுத்த கூடாரத்தில் இருந்து எண்ணெயை எடுத்துச் சென்றான். அவனது தலையில் அதனை ஊற்றி அரசனாக அபிஷேகம் செய்தான். எக்காளம் ஊத மற்ற ஜனங்கள், “அரசன் சாலொமோன் நீண்டகாலம் வாழட்டும்!” என்று வாழ்த்தினார்கள். ⁴⁰பிறகு அவனை வரும் சாலொமோனைப் பின்தொடர்ந்து நகருக்கு வந்தனர். நாகசரங்களை ஊத்தினர். அவர்கள் மகிழ்ச்சியடைந்தனர். பூமி அதிரும் படி அவர்கள் சத்தத்தை எழுப்பினர்.

⁴¹இதற்கிடையில், அதோனியாவும் அவனது விருந்தினரும் விருந்தை முடித்தனர். அவர்கள் எக்காள சத்தத்தைக் கேட்டனர். “இது என்ன சத்தம், நகரத்தில் என்ன நடக்கிறது?” என யோவாப் கேட்டான்.

⁴²அவர்கள் பேசிக்கொண்டிருக்கும்போது ஆசாரியனான அபியத்தாரின் மகனான, யோனத்தான் வந்தான். அதோனியா அவனிடம், “இங்கே வா! நீ நல்லவன். நல்ல செய்தியைக் கொண்டு வந்திருப்பாய்” என்றான்.

⁴³ஆனால் அவனோ, “இல்லை. இது உனக்கு நல்ல செய்தியில்லை! தாவீது அரசன் சாலொமோனைப் புதிய அரசனாக நியமித்துவிட்டான். ⁴⁴அவனோடு ஆசாரியனாகிய சாதோக்கையும், தீர்க்கதரிசியாகிய நாத்தானையும், யோய்தாவின் மகனான பெனாயாவையும், மற்ற அரசு அதிகாரிகளையும் அனுப்பினான். அவர்கள் அரசனின் கழுதை மேல் அவனை ஏற்றினார்கள். ⁴⁵பின் ஆசாரியனான சாதோக்கும், தீர்க்கதரிசியான நாத்தானும் சீகோனில் அவனை அரசனாக அபிஷேகம் செய்தனர். பின் நகரத்திற்குள் வந்தனர். ஜனங்கள் அவனைப் பின்தொடர்ந்து மகிழ்ச்சியாக இருக்கிறார்கள். இதுதான் நீங்கள் கேட்கும் சத்தம், ⁴⁶சாலொமோன் இப்போது அரசு சிங்காசனத்தில் இருக்கிறான். ⁴⁷அனைத்து அதிகாரிகளும் அரசர் தாவீதுக்கு வாழ்த்து சொல்லிக் கொண்டு இருக்கிறார்கள். அவர்கள், ‘தாவீது அரசனே, நீ மிகப்பெரிய அரசன்! சாலொமோனையும் மிகப்பெரிய அரசனாக்கும்படி உங்கள் தேவனிடம் இப்போது நாங்கள் ஜெபம் செய்கிறோம். உங்கள் தேவன் உங்களையிடவும் சாலொமோனைப் புகழுவன்

எவனாக்குவார் என்று நம்புகிறோம். மேலும் உங்கள் அரசாங்கத்தைவிட சாலொமோனின் அரசாங்கம் பெரியதாக இருக்கும் என்றும் நம்புகிறோம்!’ என்று வாழ்த்தினர்.

அங்கே தாவீது அரசனும் இருந்தான். படுக்கையிலேயே அவன் குனிந்து வணங்கினான். ⁴⁸அரசன் தாவீது, ‘இஸ்ரவேலின் தேவனாகிய கர்த்தரை துகியுங்கள். என் சிங்காசனத்தில் என் மகனையே கர்த்தர் உட்காரவைத்துள்ளார். இதைத் தொடர்ந்து காண எனக்கு ஜீவனைக் கொடுத்தார்” என்று சொன்னான்.

⁴⁹அதோனியாவின் விருந்தினர் பயந்து வேகமாக வெளியேறினார்கள். ⁵⁰அதோனியாவும் சாலொமோனுக்குப் பயந்தான். அவன் பலிபீடத்தின் கொம்புகளைப் பிடித்துக் கொண்டான்.* ⁵¹சிலர் சாலொமோனிடம் போய், “அதோனியா உங்களைக் கண்டு அஞ்சுகிறான். அவன் பரிசுத்த கூடாரத்தில் பலிபீடத்தின் கொம்புகளைப் பிடித்துக் கொண்டு நிற்கிறான். அவன், ‘என்னைக் கொல்லமாட்டேன் என சாலொமோனை வாக்குறுதி தரச்சொல்லுங்கள்’ என்கிறான்” என்றார்கள்.

⁵²எனவே சாலொமோன், “அதோனியா தன்னை நல்லவன் என்று காட்டினால், நான் அவனது தலையிலுள்ள ஒரு மயிருக்குக்கூட தீங்குச் செய்யமாட்டேன். அவனிடம் கேடு இருந்தால், அவன் மரிக்க வேண்டும்” என்று பதில் சொன்னான். ⁵³பிறகு சிலரை அனுப்பி அதோனியாவை அழைத்தான். அவர்கள் அவனை அழைத்து வந்தனர். அதோனியா வந்து சாலொமோனை பணரிந்து வணங்கினான். அதற்கு சாலொமோன், “வீட்டிற்குப் போ” என்று சொன்னான்.

தாவீது ராஜாவின் மரணம்

2 தாவீது மரித்து போவதற்குரிய நேரம் வந்தது. எனவே அவன் சாலொமோனிடம் சொல்லும் போது, ²“நான் எல்லா மனிதரையும் போலவே மரிக்க இருக்கிறேன், ஆனால் நீ மேலும் பலத்தில் வளர்ந்து மனிதனாக இரு. ³இப்போது, உனது தேவனாகிய கர்த்தருடைய கட்டளைகளுக்குக் கவனமாகக் கீழ்ப்படிந்து நட. நீ அனைத்து சட்டங்களுக்கும், கட்டளைகளுக்கும், முதுவுகளுக்கும், உடன்படிக்கைகளுக்கும் கீழ்ப்படி. மோசேயின் சட்டங்களில் எழுதப்பட்ட அனைத்திற்கும் கீழ்ப்படிந்திரு. நீ இவற்றைப்

பலிபீடத்தின் ... பிடித்துக் கொண்டான் அவன் இரக்கத்துக்காக கேட்டுக் கொண்டிருந்தான் என் பதை இது காட்டியது. ஒருவன் பரிசுத்தமான இடத்துக்குள் உடைய போய் பலிபீடத்தின் கொம்புகளைப் பிடித்தால், அவன் தண்டிக்கப்படக்கூடாது என்று சட்டம் இருந்தது.

செய்தால், பின்னர் நீ செய்கிற அனைத்திலும் நீ போகிற அனைத்து திட்டங்களிலும் வெற்றி பெற்றவன் ஆவாய். ⁴நீ கர்த்தருக்குக் கீழ்ப்படிந்தால், கர்த்தர் தன் வாக்குறுதியை காப்பாற்றுவார். கர்த்தர் என்னிடம், 'நான் சொல்லிய வழிகளில் உன் பிள்ளைகள் கவனமாகவும் மனதுக்கு உண்மையாகவும் நடந்தால், பின்னர் இஸ்ரவேலின் அரசன் உன் குடும்பத்திலுள்ள ஒரு வனாகவே இருப்பான்' என்றான்."

⁵தாவீது மேலும், "செருயாவின் மகனான யோவாப் எனக்கு என்ன செய்தான் என்பதை நினைத்துப்பார். அவன் இஸ்ரவேலின் படையிலுள்ள இரண்டு தளபதிகளைக் கொன்றான். அவன் நேரின் மகனான அப்பனையும் ஏத்தேரின் மகனான அமாசாவையும் கொன்றான். அவன் இவர்களைச் சமாதானக் காலத்தின்போது கொன்றான் என்பதை நினைத்துப்பார், இம்மனிதர்களின் இரத்தமானது அவனது அரைக் கச்சையிலும் கால்களிலுள்ள பாதரசைகளிலும் படிந்தது. நான் அவனைத் தண்டிக்கிறேன் வேண்டும். ⁶ஆனால் இப்போது நீ தான் அரசன். எனவே நீ விரும்புகிற வழியில் அவனைத் தண்டிப்பதுதான் மிகப் பத்தி சாலிக்கமானது. ஆனால் அவன் கொல்லப்பட வேண்டியவன் என்பதில் மட்டும் நீ உறுதியாக இருக்கவேண்டும். அவனைத் தன் முதுகையில் சமாதானத்தோடு மரிக்கு மாறு விட்டுவிடாதே!

⁷கீலேயாத்தியனான பர்சிலாயின் பிள்ளைகளுக்கு இரக்கம் காட்டு. அவர்களை உனது நண்பர்களாக்கி உனது மேஜையிலேயே உணவு உண்ணச்செய். நான் உன் சகோதரனாகிய அப்சலோமிடமிருந்து ஓடிப் போகும்போது அவர்கள் எனக்கு உதவி செய்தார்கள்.

⁸செராவிள் மகனான சீமேயி இன்னும் இங்கேதான் இருக்கிறான் என்பதை நினைத்துக்கொள், அவன் பசுமியின் ஊரைச் சார்ந்த பென்யமீன் கோத்திரத்திலிருந்து வந்தவன். நான் மக்சாயிமுக்குப் போகும்போது அவன் என்னை மோசமாகச் சபித்தான். ஆனாலும் நான் யோர்தானுக்குப் போனதும் அவன் என்னை வரவேற்றதால் நான் உன்னை வாளால் கொல்வதில்லை என்று கர்த்தர் மேல் வாக்குறுதிக்கொடுத்துவிட்டேன். ⁹எனினும், அவனை குற்றமற்றவன் என்று எண்ணி நீ தண்டிக்காமல் விட்டுவிடாதே. அவனை என்ன செய்ய வேண்டும் என்று உனக்குத் தெரியும். அவனையும் முதியவையில் சமாதானத்தோடு மரிக்குமாறு விட்டுவிடாதே" என்றான்.

¹⁰பின்னர் தாவீது மரித்தான். அவன் தாவீது நகரத்திலேயே அடக்கம் செய்யப்பட்டான். ¹¹இஸ்ரவேலை 40 ஆண்டு தாவீது அரசாண்டான். அதாவது 7 ஆண்டுகள்

எப்ரோனிலும் 33 ஆண்டுகள் எருசலேமிலும் ஆண்டான்.

சாலொமோன் தன் இராஜ்யத்தைக் கட்டுப்பாட்டுக்குள் கொண்டுவருதல்

¹²இப்போது சாலொமோன் அரசன் தனது தந்தையின் சிங்காசனத்தில் அமர்ந்தான். அவன் ராஜ்யபரம் முழுவதையும் தன் ஆளுகையின் கீழ் கொண்டு வந்தான்.

¹³ஆசீத்தின் மகனான அதோனியா சாலொமோனின் தாயான பச்சேபாளிடம் வந்தான். அவள் அவனிடம், "நீ சமாதானத்தோடு வந்திருக்கிறாயா?" என்று கேட்டான்.

அவனோ, "ஆமாம், இது ஒரு சமாதான வருகையே ஆகும். ¹⁴நான் உங்களிடம் சொல்வதற்கு ஒரு காரியம் இருக்கிறது" என்றான்.

பச்சேபாள், "அப்படியென்றால் சொல்" என்றான்.

¹⁵அதோனியா, "ஒரு காலத்தில் அரசாங்கம் எனக்குரியதாயிருந்தது என்பதை நினைத்துப் பாருங்கள். இஸ்ரவேலில் உள்ள அனைத்து ஜனங்களும் அடுத்த அரசன் நான்தான் என்று எண்ணினார்கள். ஆனால் நிலைமை மாறிவிட்டது. இப்போது உனது சகோதரன் அரசனாகிவிட்டான். கர்த்தர் அவனை அரசனாகத் தேர்ந்தெடுத்து விட்டார். ¹⁶இப்போது உங்களிடம் கேட்க ஒரு காரியம் உள்ளது. தயவுசெய்து மறுத்து விடாதீர்கள்" என்றான்.

பச்சேபாள், "உனக்கு என்ன வேண்டும்?" என்று கேட்டான்.

¹⁷அதோனியா, "அரசனாகிய சாலொமோனிடம் நீ என்ன கேட்டாலும் அவன் கொடுப்பான் என்பது எனக்குத்தெரியும். அவன், நான் சூனேம் ஊராளாகிய அபிஷா கை மணக்கும்படி செய்யவேண்டும்" என்று கேட்டான்.

¹⁸பிறகு பச்சேபாள், "நல்லது இதுபற்றி உனக்காக அரசனிடம் பேசவேன்" என்றான்.

¹⁹எனவே பச்சேபாள் அரசன் சாலொமோனிடம் பேசுவதற்காகப் போனான். சாலொமோன் அவளைப் பார்த்ததும் எழுந்து நின்று வரவேற்றான். அவன் குனிந்து வணங்கி பிறகு உட்கார்ந்தான். அவளுக்கு இன்னொரு சிங்காசனம் கொண்டுவரும்படி வேலைக்காரர்களிடம் கூறினான். அவனது வலது பக்கத்தில் அவன் உட்கார்ந்திருந்தான்.

²⁰பச்சேபாள் அவனிடம், "நான் உன்னிடம் கேட்பதற்கு ஒரு சிறிய காரியம் உள்ளது. தயவுசெய்து மறுத்துவிடாதே" என்றான்.

அதற்கு அரசன், "அம்மா, நீங்கள் என்னிடம் எதை வேண்டுமானாலும் கேட்கலாம். நான் மறுக்கமாட்டேன்" என்றான்.

²¹எனவே பச்சேபாள், "உனது சகோதரனான அதோனியா சூனேம் ஊராளாகிய

அபிஷாபை மணந்துகொள்ள அனுமதிக்க வேண்டும்” என்றான்.

²²அதற்கு அவன் தன் தாயிடம், “அபிஷாபை அதோனியாவிடமிருந்து கொடுக்கும்படி நீ ஏன் வேண்டுகிறாய். அவனையே அரசனாக்கி விடு என்று நீ ஏன் எனக்கு வில்லை. இத்தனைக்கும் அவன் என்னைக்கு மூத்த சகோதரன் தானே! ஆசாரியனான அபியத்தாரும் யோவாப்பும் அவனுக்கு பக்க பலமாக இருப்பார்கள்!” என்றான்.

²³பிறகு சாலொமோன் கர்த்தரிடம் ஒரு வாக்குறுதி செய்துகொடுத்தான். “நான் இதற்குரிய விலையை அதோனியாவை செலுத்தச் செய்வேன்! அது அவனது உயிராகவும் இருக்கும்! ²⁴கர்த்தர் என்னை இஸ்ரவேலை அரசனாக்கினார். என் தந்தை தாவிதிற்கு உரிய சிங்காசனத்தை நான் பெறுமாறு செய்தார். கர்த்தர் தன் வாக்குறுதியைக் காத்து எனக்கும் எனது குடும்பத்திற்கும் ஆட்சியை அளித்தார். நான் கர்த்தர் மேல் ஆணையிட்டுக் கூறுகிறேன். இன்று அதோனியா கொல்லப்படுவான்” என்றான்.

²⁵அரசனான சாலொமோன் அதை பெனாயாவிடமிருந்து கேட்டனையிட்டான். அவன் சொன்ன அத்தோனியாவைக் கொன்று விட்டான்.

²⁶பிறகு ஆசாரியனாகிய அபியத்தாரிடம், அரசனான சாலொமோன், “நான் உன்னைக் கொல்ல வேண்டும், ஆனால் உன்னை எனது வீடு இருக்கிற ஆனதோத்திற்குப் போக அனுமதிக்கிறேன். நான் இப்போது உன்னைக் கொல்லமாட்டேன். ஏனென்றால், என் தந்தையோடு பயணம் செய்யும்போது கர்த்தருடைய பரிசுத்தப் பெட்டியைச் சமந்து சென்றாய். என் தந்தையின் துன்பங்களிலும் பங்கு பெற்றிருக்கிறாய் என்று தெரியும்” என்றான். ²⁷சாலொமோன் ஆசாரியனாகிய அபியத்தாரிடம் மேலும் தொடர்ந்து அவன் கர்த்தருக்கு சேவை செய்யமுடியாது என்றும் சொன்னான். இது கர்த்தர் சொன்ன வழியிலேயே நிகழ்ந்தது. சீமோவில் தேவன் ஆசாரியனான ஏலி பற்றியும் அவனது குடும்பத்தைப்பற்றியும் இவ்வாறுதான் சொன்னார். அபியத்தாரும் ஏலியின் குடும்பத்தினன் தான்.

²⁸யோவாப், இதைப்பற்றி கேள்விப்பட்டதும் அஞ்சினான். அவன் அப்பலோமிற்கு உதவாவிட்டாலும் அதோனியாவிடமிருந்து உதவியிருக்கிறான். அவன் கர்த்தருடைய கூடாரத்துக்கு ஓடிப்போய் பலிபீடத்தின் கொம்புகளைப் பிடித்துக்கொண்டான். ²⁹யாரோ ஒருவன் சாலொமோனிடம் போய், யோவாப் கர்த்தருடைய கூடாரத்தில் பலிபீடத்தருகில் இருப்பதாய் சொன்னான். எனவே சாலொமோன் யோய்தாவின் குமாரனாகிய பெனாயாவிடம் அங்குபோய் அவனைக் கொல்லுமாறு ஆணையிட்டான்.

³⁰பெனாயா கர்த்தருடைய கூடாரத்திற்குப் போய் யோவாபிடம், “வெளியே வா!” என அரசன் சொல்கிறான்” என்றான்.

ஆனால் யோவாப்போ, “இல்லை, நான் இங்கேயே மரிக்கிறேன்” என்றான்.

எனவே பெனாயா அரசனிடம் திரும்பி வந்து, யோவாப் சொன்னதைச் சொன்னான்.

³¹பிறகு அரசன் பெனாயாவை நோக்கி, “அவன் சொல்வது போன்று செய்! அங்கேயே அவனைக் கொன்று புதைத்து விடு. பின்னரே நானும் எனது குடும்பமும் பழியிலிருந்து விடுதலை பெறுவோம். அப்பாவி ஜனங்களை கொன்றதுதான் யோவாப் செய்த குற்றம். ³²யோவாப் அவனை விட மிகச்சிறந்த இரண்டு பேரைக் கொன்றிருக்கிறான். அவர்கள் நேரின் மகனான அப்பனான அப்பனான ஏதேரின் மகனான அமாசாவும் ஆவார்கள். அப்பனோ இஸ்ரவேல் படையின் தளபதியாகவும், அமாசா யூதேயா படையின் தளபதியாகவும் இருந்தனர். அந்தக்காலத்தில் அவர்களை யோவாப்பு தான் கொன்றான் என்பது என் தந்தையான தாவிதிற்குத் தெரியாது. எனவே கர்த்தர் அவனைக் கொல்லும்படி தண்டித்துள்ளார். ³³அவர்களின் மரணத்துக்கு அவனே காரணம். அவனது குடும்பத்திற்கும் இப்பழி எக்காலத்திற்கும் உரியதாகும். ஆனால் தேவன் தாவிதிற்கும், அவனது சந்ததியினருக்கும், குடும்பத்திற்கும், அரசாங்கத்திற்கும் எக்காலத்திலும் சமாதானத்தை உருவாக்குவார்” என்றான்.

³⁴எனவே, யோய்தாவின் மகனான பெனாயா யோவாப்பைக் கொன்றான். அப்பாலவனத்திலேயே, அவனது வீட்டிற்கு அருகிலேயே யோவாப் அடக்கம் செய்யப்பட்டான். ³⁵பிறகு யோவாப்பின் இடத்தில் யோய்தாவின் மகனான பெனாயாவைத் தனது படைத்தளபதியாக அரசன் நியமித்தான். அபியத்தாரின் இடத்தில் சாலொமோன் தலைமை ஆசாரியனாக நியமித்தான். ³⁶பிறகு சீமேயியை வரவழைத்தான். அரசன் அவனிடம், “எருசலேமில் உனக்கென்று ஒரு வீட்டைக்கட்டி, அதிலே வாழ்ந்துகொள். நகரத்தைவிட்டு வெளியே போகாதே. ³⁷நீ நகரத்தை விட்டு கீதரோன் ஆற்றை தாண்டிச் சென்றால் கொல்லப்படுவாய். அது உனது சொந்த தவறாக இருக்கும்” என்றான்.

³⁸எனவே சீமேயி, “அரசனே! அது நல்லது. நான் உங்களுக்குக் கீழ்ப்படிவேன்” என்றான். அதனால் எருசலேமில் நீண்டகாலம் அவன் வாழ்ந்தான். ³⁹ஆனால் மூன்று ஆண்டுகள் கழிந்ததும், அவனது இரண்டு அடிமைகள் அவனை விட்டு ஓடிப்போனார்கள். அவர்கள் காத்த நகர அரசனான மாக்காவின் மகனான ஆசீலிடம் ஓடிச் சென்றனர். சீமேயிக்கு தனது அடிமைகள் காத்த நகரில் இருப்பது தெரிய வந்தது.

40 எனவே சீமேயி தனது சுழுவையின் மீது சேணத்தைப்போட்டு காத்திலுள்ள ஆகீஸ் அரசனிடம் சென்றான். அவன் தன் அடிமைகளைக் கண்டுப்பிடித்து வீட்டிற்குத் திரும்ப அழைத்துக்கொண்டு வந்தான்.

41 ஆனால் சிலர் சாலொமோனிடம் சீமேயி எருசலேமிலிருந்து காத்திற்குச் சென்று திரும்பியதைப்பற்றி சொன்னார்கள்.

42 எனவே சாலொமோன் அவனை அழைத்து வரச்செய்தான். அரசன், “நீ எருசலேமை விட்டுச்சென்றால் கொல்லப்படுவாய் என்று நான் கர்த்தருடைய பேரால் ஆணைச்செய்து உன்னை எச்சரித்துள்ளேன். நீ எங்காவது சென்றால், உன் மரணத்துக்கு உன் தவறே காரணம் என்றும் எச்சரித்திருக்கிறேன். நான் சொன்னதற்கு நீயும் ஒப்புக்கொண்டிருக்கிறாய். எனக்குக் கீழ்ப்படிவதாகக் கூறினாய்.”

43 உனது சத்தியத்திலிருந்து ஏன் தவறினாய்? எனது கட்டளைக்கு ஏன் கீழ்ப்படியவில்லை? 44 என் தந்தை தாவீதிற்கு எதிராகப் பல தவறுகளை நீ செய்துள்ளாய் என்பதை அறிவேன். இப்போது அத்தவறுகளுக்குக் கர்த்தர் உன்னைத் தண்டிக்கிறார். 45 ஆனால் கர்த்தர் என்னை ஆசீர்வதிப்பார். அவர் தாவீதின் அரசாங்கத்தை என்றென்றும் பாதுகாப்பார்” என்றான்.

46 பிறகு அரசன் பெனாயாவிடம் சீமேயியைக் கொல்லுமாறு ஆணையிட்டான். அவனும் அப்படியே செய்தான். இப்போது சாலொமோன் தன் அரசாங்கத்தை தன் முழுக்கட்டுப்பாட்டின் கீழ் கொண்டு வந்தான்.

சாலொமோன் ஞானத்தைக் கேட்டல்

3 சாலொமோன், பார்வோன் எனும் எசுப்பீதிய மன்னனோடு, அவனது மகளை ஒப்பந்தம் செய்து திருமணம் கொண்டான். சாலொமோன் அவளை தாவீது நகரத்திற்கு அழைத்து வந்தான். அப்போது, சாலொமோன் தனது அரண்மனையையும் கர்த்தருடைய ஆலயத்தையும் கட்டிக் கொண்டிருந்தான். அவன் எருசலேமைச் சுற்றிலும் ஒரு சுவரையும் கட்டிக் கொண்டிருந்தான்.

2 ஆலயம் முடிக்கப்படாமல் இருந்தது. எனவே ஊனங்கள் பொய்த் தெய்வங்களின் பலிபீடங்களில் மிருகங்களைப் பலிக்கொடுத்து வந்தனர். 3 சாலொமோன் கர்த்தரை நேசிப்பதாகக் காட்டிக்கொண்டான். அவனது தந்தையான தாவீது சொன்னதெல்லாம் கீழ்ப்படியும் பொருட்டு அவன் இவ்வாறு செய்துவந்தான். அதனால் அதோடு தாவீது சொல்லாத சிலவற்றையும் அவன் செய்து வந்தான். அவன் நோடைகளுக்குப் பலிக் கொடுப்பதையும் நேமணப் பொருட்களை எரிப்பதையும் இன்னும் கடைப்பிடித்தான்.

4 அரசனான சாலொமோன் கியோனுக்குச் சென்று பலிகொடுத்தான். அது மிகவும் முக்கியமான தெய்வீக இடம் என்பதால் அவன் அங்கே சென்றான்.

அவன் பலிபீடத்தில் 1,000 பலிகளைச் செய்தான். 5 சாலொமோன் கியோனுக்கு இரந்தபோது, அன்று இரவு கனவில் கர்த்தர் வந்தார். தேவன், “உனக்கு என்ன வேண்டுகோள். அதனை நான் உனக்குத் தருவேன்” என்றார்.

6 சாலொமோனும், “உங்கள் ஊழியனான என் தந்தை தாவீதிடம் நீர் மிகுந்த கருணையுடன் இருந்தீர். அவரும் உம்மை பின்பற்றினார். அவர் நல்ல வராகவும் சரியானவராகவும் வாழ்ந்தார். அவரது மகனை அவருக்குப்பின் சிங்காசனத்தில் அமர வைத்ததன் மூலம் கருணையைக் காட்டிவிட்டீர். 7 என் தேவனாகிய கர்த்தாவே, என் தந்தையின் இடத்தில் என்னை அரசனாக்கினீர். ஆனால் நான் ஒரு குழந்தையைப்போன்று இருக்கிறேன். நான் செய்யவேண்டியதைச் செய்வதற்குரிய ஞானம் இல்லாமல் இருக்கிறேன். 8 உங்கள் ஊழியனான நான் உங்களால் தேர்ந்தெடுக்கப்பட்டவர்களுள் ஒருவனாக இருக்கிறேன். அங்கே ஏராளமான ஊனங்கள் இருக்கின்றனர். அவர்கள் கணக்கிட மிகுதியாக இருந்தனர். ஒரு அரசன் அவர்கள் மத்தியில் பல முடிவுகளை எடுக்க வேண்டியவனாக இருக்கிறான். 9 எனவே என்னைக் குறானத்தைத் தருமாறு கேட்டுக்கொள்கிறேன். அதனால் நான் ஊனங்களைச் சிறப்பாக ஆளவும் சரியான வழியில் நியாயநீர்க்கவும் இயலும். இது நான் நல்லதற்கும் தீமைக்குமான வேறுபாட்டை அறிந்துக் கொள்ளச் செய்யும். மிகப்பெரிய இந்த ஞானம் இல்லாமல் அதிக எண்ணிக்கையில் உள்ள மனிதர்களை ஆள்வது முடியாத செயல்” என்று வேண்டினான்.

10 இவ்வாறு சாலொமோன் வேண்டியதைக் கேட்டு கர்த்தர் மிகவும் மகிழ்ந்தார். 11 தேவன் அவனிடம், “நீ உனக்காக நீண்ட ஆயுளைக் கேட்டுக்கொள்ளவில்லை, நீ உனக்காக பெரிய செல்வத்தையும் கேட்டுக்கொள்ளவில்லை. நீ உன் எதிரிகளின் மரணத்தையும் கேட்டுக்கொள்ளவில்லை. நீயோ வழக்களைக் கவனிக்கவும், சரியான முடிவை எடுக்கவும் ஞானத்தைக் கேட்கிறாய். 12 எனவே நீ கேட்டதை நான் உனக்குத் தருவேன். ஞானமும் உணர்வுமுள்ள இருதயத்தை உனக்குத் தருவேன். இதற்கு முன் இதுபோல் யாரும் இருந்ததில்லை என்று சொல்லும்படி, உனது ஞானத்தை மகத்தானதாக்ருவேன். அதோடு எதிர் காலத்திலும் உன்னைப்போல் யாரும் இருக்கமாட்டார்கள். 13 அதோடு, நீ கேட்காத சிலவற்றையும் உனக்குப் பரிசுகளாகத் தருவேன், உனது வாழ்க்கை முழுவதும் நீ செல்வமும் சிறப்பும் பெற்று விளங்குவாய். இந்த உலகில் உன்னைப்போல் எந்த அரசரும் இல்லை என்று செய்வேன்.

¹⁴என்னைப் பின்பற்றாமாரும் எனது சட்டங்களுக்கும் கட்டளைகளுக்கும் கீழ்ப்படியுமாறும் கேட்டுக்கொள்கிறேன். உன் தந்தை தாவீது செய்ததுபோல் செய். அவ்வாறு செய்தால், உனக்கு நீண்ட ஆயுளையும் தருவேன்” என்றார்.

¹⁵சாலொமோன் விழிக்கப்பொழுது, கனவிலே தேவன் பேசினார் என்று அவனுக்குத் தெரிந்தது. பின் அவன் எருசலேம் போய் கர்த்தருடைய உன்படிக்கைப் பெட்டியின் முன்பு நின்று கர்த்தருக்குத் தகனபலியைச் செலுத்தினான். கர்த்தருக்கு சமாதான பலியையும் தந்தான். பின், அவன் தன் ஆட்சிக்கு உதவும் தலைவர்களுக்கும் அதிகாரிகளுக்கும் விருந்து கொடுத்தான்.

¹⁶ஒருநாள் இரு வேசிகள் சாலொமோனிடம் வந்தனர். அவர்கள் அரசன் முன்பு நின்றனர். ¹⁷அதில் ஒருத்தி, “ஐயா, இவளும் நானும் ஒரே வீட்டில் வாழ்கிறோம். நாங்கள் இருவரும் ஒரே சமயத்தில் கர்ப்பமாகி குழந்தைப்பேற்றுக்குத் தயாராக இருந்தோம். நான் குழந்தை பெறும்போது இவளும் கூட இருந்தாள். ¹⁸மூன்று நாட்களுக்குப் பின் இவளும் குழந்தைப் பெற்றாள். அந்த வீட்டில் எங்களைத் தவிர எவரும் இல்லை. நாங்கள் இருவர் மட்டும்தான் இருந்தோம்.

¹⁹ஒரு இரவில், இவள் தன் குழந்தையோடு தூங்கும்போது, குழந்தை மரித்துப்போனது.

²⁰அப்பொழுது நான் தூங்கிக்கொண்டிருந்ததால், இவள் என் குழந்தையை எடுத்துக் கொண்டாள். அவளது மரித்த குழந்தையை என் கையருகில் போட்டுவிட்டாள். ²¹மறுநாள் காலையில் எழுந்து என் குழந்தைக்குப் பால் கொடுக்க முயன்றேன். ஆனால் குழந்தை மரித்திருப்பதை அறிந்தேன். பிறகு உற்றுப்பார்க்கபோது அது என் குழந்தையல்ல என்பதை அறிந்து கொண்டேன்” என்றாள்.

²²ஆனால் அடுத்தவர், “இல்லை! உயிரோடுள்ள குழந்தை என்னுடையது மரித்துப் போன குழந்தை உன்னுடையது!” என்றாள். ஆனால் முதல் பெண், “இல்லை நீ தவறாக சொல்கிறாய்! மரித்த குழந்தை உன்னுடையது. உயிருள்ள குழந்தை என்னுடையது!” என்றாள். இவ்வாறு இருவரும் அரசனுக்கு முன்பு வாக்குவாதம் செய்துக் கொண்டனர்.

²³பிறகு சாலொமோன் அரசன், “இருவருமே உயிரோடுள்ள குழந்தை உங்களுடையது என்று கூறுகிறீர்கள். ஒவ்வொருத்தியும் மரித்துப்போன குழந்தை மற்றவருடையது என்று கூறுகிறீர்கள்” என்றான்.

²⁴பிறகு சாலொமோன் வேலைக்காரனை அனுப்பி ஒரு வாளைக் கொண்டு வரச் செய்தான். ²⁵பின்னர் அவன், “நம்மால் செய்யமுடிந்தது இதுதான். உயிரோடுள்ள குழந்தையை இரு துண்டுகளாக வெட்டு

வோம். ஆளுக்குப் பாதியைக் கொடுப்போம்” என்றான்.

²⁶இரண்டாவது பெண், “அதுதான் நல்லது. குழந்தையை இரண்டாக வெட்டுங்கள். பிறகு இருவருக்குமே கிடைக்காமல் போகும்” என்றாள்.

ஆனால் முதல் பெண், அக்குழந்தை மேல் மிகுந்த அன்பு கொண்டவள், அவளே உண்மையான தாய், அவள் அரசனிடம், “ஐயா, அந்தக் குழந்தையைக் கொல்ல வேண்டாம்! அதனை அவளிடமே கொடுத்து விடுங்கள்” என்றாள்.

²⁷பிறகு சாலொமோன், “அக்குழந்தையைக் கொல்லவேண்டாம். அதனை முதல் பெண்ணிடமே கொடுத்துவிடுங்கள். அவளே உண்மையான தாய்” என்றான்.

²⁸இஸ்ரவேல் ஜனங்கள் சாலொமோனின் முடிவைப்பற்றி கேள்விப்பட்டனர். அவனது அறிவுத்திறனைப் பாராட்டி அவனைப் பெரிதும் மதித்தனர். அவன் தேவனிடமிருந்து ஞானத்தைப் பெற்று சரியான முடிவுகளை எடுத்துள்ளான் என்று அறிந்தனர்.

சாலொமோனின் இராஜ்யம்

4 சாலொமோன் இஸ்ரவேல் ஜனங்கள் அனைவரையும் ஆண்டான். ²கீழ்க்கண்ட முக்கிய அதிகாரிகள் அனைவரும் அவனது ஆட்சிக்கு உதவினார்கள்:

சாதோக்கின் மகனான அசரியா ஆசாரியனாக இருந்தான்.

³சீசாவின் மகனான ஏலிகோரேப்பும், அசியாவும் எழுத்தாளர்கள்.

அசிலூதின் மகன் யோசபாத் பதிவாளர்.

⁴யோய்தாவின் மகன் பெனாயா படைத்தலைவன்,

சாதோக்கும் அபியத்தாரும் ஆசாரியர்கள்,

⁵நாத்தானின் மகன் அசரியா மணியக்காரர்களின் தலைவன்:

நாத்தானின் மகன் சாபூத் அரசனின் அன்புக்குரிய பிரதானியும், ஆசாரியனுமாயிருந்தான்.

⁶அகீஷார் அரண்மனை விசாரிப்புக்காரன்,

அப்தாவின் மகன் அதோனிராம் அடிமைகளுக்கு பொறுப்பு அதிகாரி.

⁷இஸ்ரவேல் பன்னிரண்டு மாவட்டங்களாக பிரிக்கப்பட்டது. சாலொமோன் ஒவ்வொரு மாவட்டத்தையும் ஆள ஆளுநர்களை தேர்ந்தெடுத்தான். இவர்கள் ஒவ்வொரு மாவட்டத்திலும் உணவுப்பொருட்களைச் சேகரித்து அரசனுக்கும் அவனது குடும்பத்திற்கும் அளித்தனர். ஒவ்வொருவரும் ஒவ்வொரு மாதத்திற்குப் பொறுப்பேற்றுக்

கொண்டனர். ⁸கீழ்க்கண்டவர்களே அந்தப் பன்னிரண்டு ஆளுநர்களாவார்கள்:

எப்பிராயீம் மலையாட்டின் ஆளுநர் ஊரின் குமாரன்.

⁹தேக்கேரீன் குமாரன், மாக்காத் சிலும், சால்பீரிலும், பெக்ஷிமேசிலும், ஏலோன் பெத்தானானிலும் ஆளுநராக இருந்தான்.

¹⁰ஏசேதின் குமாரன் அறுபோத்திலும், சோகோப்பிலும், எப்பேர் சீமையிலும் ஆளுநராக இருந்தான்.

¹¹அபினதாபின் மகன் இரதத்தின் ஆளுநர். இவன் சாலொமோனின் மகனான தாபாத்தை மணந்திருந்தான்.

¹²அசிலுவாதின் மகனான பாணா, தானாகும், மெசிகோ, சர்த்தனாவுக்கு அருகிலும் ஆளுநர். இது யெஸர்யேலுக்கு கீழாகவும் பெக்செயான் முதல் ஆபேல் மெகொல்லா வரையிலும் யக்மெயாமுக்கு அப்புறம் மட்டும் இருந்தது.

¹³ராமோத் கீலேயாத்தின் ஆளுநராக கேபேரின் மகன் இருந்தான். கீலேயாத் மனாசேயின் மகனான யாவீரின் எல்லா ஊர்களுக்கும் சிராமங்களுக்கும் அவன் ஆளுநராக இருந்தான். மேலும் பாசானில் அர்சோப் மாவட்டத்திற்கும் அவன் ஆளுநராக இருந்தான். இப்பகுதியில் பெரிய மதில்களைக் கொண்ட 60 நகரங்கள் இருந்தன. இந்த நகரங்களின் வாயில்களில் வெண்கலக் கம்பி களும் இருந்தன.

¹⁴இத்தோலின் மகனான அசினதாப் மன்னாயீமில் ஆளுநர்.

¹⁵அசிமாஸ் நத்தலியில் ஆளுநர். இவன் சாலொமோனின் மகனான பஸ்மாத்தை மணந்திருந்தான்.

¹⁶ஊசாயின் மகனான பாணா ஆசேரிலும் ஆலோத்திலும் ஆளுநர்.

¹⁷புரவாவின் மகன் யோசபாத் இசுக்காரின் ஆளுநர்.

¹⁸ஏலாவின் மகன் சீமேயி பென்யமீனில் ஆளுநர்.

¹⁹ஊரியின் மகன் கேபேர் கீலேயாத் நாட்டில் ஆளுநர். இங்கு எமோரியரின் அரசனாகிய சீகோனும் பாசானின் அரசனாகிய ஒரு ஜனங்களும் வாழ்ந்தனர். எனினும் இவன் மட்டுமே இங்கு ஆளுநராக இருந்தான்.

²⁰யூதாவிலும், இஸ்ரவேலிலும் ஏராளமான ஜனங்கள் வாழ்ந்தனர். அவர்களின் எண்ணிக்கை கடற்கரை மணலைப் போன்றிருந்தது. அவர்கள் உண்டும், குடித்தும், மகிழ்ச்சியோடு இருந்தனர்.

²¹சாலொமோன், ஐபிராத்து ஆறுமுதல் பெலிஸ்தர் நாடு வரையுள்ள நாடுகளை ஆண்டுவந்தான். அவனது எல்லை எசிப்து வரை விரிந்திருந்தது. இந்நாடுகள் சாலொ

மோனுக்குப் பரிசுகளை அனுப்பி அவனது வாழ்வு முழுவதும் கட்டுப்பட்டு வாழ்ந்தது.

²²⁻²³சாலொமோனுக்கு அவனோடு மேலேயில் உணவைச் சேர்ந்து உண்ணும் மற்றவர்களுக்கும் ஒருநாளுக்கு கீழ்க்கண்ட பொருட்கள் தேவைப்பட்டன:

30 மரக்கால் மெல்லியமாவடி,

60 மரக்கால் மாவடி,

10 கொழுத்த பசுமாடுகள்,

20 நன்றாக மேய்ந்த பசுமாடுகள்,

100 ஆடுகள்,

கலைமான்கள், வெளிமான்கள்,

பறவைகள்.

²⁴சாலொமோன், ஐபிராத்து ஆற்றின் மேற்சிலுள்ள நாடுகளையும் அரசாண்டான். இது திப்சா முதல் ஆசா மட்டும் இருந்தது. சாலொமோன் தனது இராஜ்யத்தின் எல்லாப் பக்கங்களிலும் சமாதானமாயிருந்தான். ²⁵சாலொமோனின் வாழ்நாளில் யூதா மற்றும் இஸ்ரவேலில் உள்ள ஜனங்கள், தாண்முதல் பெயெர்செபா வரை சமாதானத்தோடும் பாதுகாப்போடும் இருந்தனர். இவர்கள் தமது அத்திமரத்தின் நிழலிலும், திராசை கொடியின் நிழலிலும் சமாதானத்தோடு குடியிருந்தனர்.

²⁶சாலொமோனிடம் 4,000 இரதக்குதிரை வாயங்களும் 12,000 குதிரைவீரர்களும் இருந்தனர். ²⁷ஒவ்வொரு மாதமும் பன்னிரண்டு மாவட்டங்களிலும் உள்ள ஆளுநர்களும் அரசனான சாலொமோனுக்கு வேண்டிய வற்றையெல்லாம் கொடுத்து வந்தனர். அரசனோடு உணவு அருந்துகின்றவர்களுக்கு இது போதுமானதாக இருந்தது. ²⁸இரதக் குதிரைகளுக்கும் சவாரிக்குதிரைகளுக்கும் தேவையான வைக்கோல், பார்லி போன்ற வற்றையும் அவர்கள் கொடுத்துவந்தனர். ஒவ்வொருவரும் தங்கள் பொறுப்பின்படி தேவையான தானியங்களை உரிய இடத்திற்குக் கொண்டுவந்தனர்.

சாலொமோனின் ஞானம்

²⁹தேவன் சாலொமோனைச் சிறந்த ஞானியாக்கினார். அவனால் பலவற்றைப் புரிந்து கொள்ள முடிந்தது. அவனது ஞானம் கற்பனைக்குள் அடங்காததாக இருந்தது. ³⁰கீழ்க்கே உள்ள அறிஞர்களின் ஞானத்தை விட சாலொமோனின் ஞானம் மிகச்சிறந்ததாக இருந்தது. எசிப்திலுள்ள அனைவரின் ஞானத்தை விடவும் சிறந்த ஞானமாக இருந்தது. ³¹பூமியிலுள்ள அனைவரையும் விட புத்திசாலியாக இருந்தான். எஸ்ராகியனாகிய ஏத்தானிலும், ஏமான், கல்கோல், தர்தா என்னும் மாகோலின் ஜனங்களை விடவும் ஞானவானாயிருந்தான். இஸ்ரவேல் மற்றும் யூதாவைச்சுற்றியுள்ள நாடுகள் அனைத்திலும் அவன் புகழ்மெழுவனாக

விளங்கினான். ³²அவனது வாழ்வில், 3,000 நீதிமொழிகளையும் 1,005 பாடல்களையும் எழுதினான்.

³³சாலொமோனுக்கு இயற்கையைப்பற்றி தெரியும். லீபனோனில் உள்ள கேதுரு மரங்கள் முதற்கொண்டு சவரில் முளைக்கிற ஈசோப்பு பூண்டு வரை பலவிதமான தாவரங்கள்பற்றி கற்பித்தான். மேலும் அவன் மிருகங்கள், பறவைகள், ஊர்வன மற்றும் மீன்கள் ஆகியவற்றைப்பற்றியும் கற்பித்தான்.

³⁴அவனது ஞானத்தைப்பற்றி தெரிந்து கொள்ள பல நாடுகளில் உள்ளவர்களும் வந்தனர். பலநாட்டு அரசர்களும் தம் நாட்டிலுள்ள அறிஞர்களை அனுப்பி சாலொமோனைக் கவனிக்க வைத்தனர்.

சாலொமோன் ஆலயத்தைக் கட்டுகிறான்

5 ஈராம் தீரு நாட்டு அரசன். அவன் எப்போதும் தாவீதின் நண்பனாக இருந்தான். தாவீதிற்குப் பிறகு அவனது மகன் சாலொமோன் புதிய அரசனானதை அறிந்து தனது வேலைக்காரர்களை அனுப்பி வைத்தான். ²சாலொமோன் ஈராம் அரசனுக்கு, ³“என் தந்தை தாவீது எப்போதும் தன்னைச் சுற்றி உள்ளவர்களோடு போரிட்டுக் கொண்டிருந்தார், அதனால் தன் தேவனாகிய கர்த்தருடைய ஆலயத்தைக் கட்ட நேரம் இல்லாமல் இருந்தது. கர்த்தர் தனது பகைவர்களை எல்லாம் வெல்லும் வரை தாவீது காத்திருந்தார். ⁴ஆனால் தேவனாகிய கர்த்தர் எனது நாட்டின் அனைத்து பக்கங்களிலும் அமைதியையும் சமாதானத்தையும் தந்திருக்கிறார். இப்போது எனக்குப் பகைவர்கள் யாரும் இல்லை. என் ஜனங்களுக்கும் ஆபத்தில்லை.

⁵“என் தந்தையான தாவீதிற்கு கர்த்தர் ஒரு வாக்குறுதியை அளித்திருக்கிறார். கர்த்தர், ‘உனக்குப் பிறகு உன் மகனை அரசனாக்குவேன். அவன் எனக்குப் பெருமை தரும்படி ஒரு ஆலயத்தைக் கட்டுவான்’ என்றார். இப்போது நான் என் தேவனாகிய கர்த்தரைப் பெருமைப்படுத்த ஆலயம் கட்ட திட்டமிடுகிறேன். ⁶எனவே எனக்கு உதவும்படி உங்களைக் கேட்டுக் கொள்கிறேன். லீபனோனுக்கு உங்கள் ஆட்சனை அனுப்புங்கள். அவர்கள் அங்கே எனக்காக கேதுரு மரங்களை வெட்ட வேண்டும். எனது வேலையாட்களும் அவர்களோடு வேலை செய்வார்கள். உங்கள் ஆட்களுக்கு எவ்வளவு கூலிக் கொடுக்க வேண்டுமோ அவ்வளவு கூலியை நான் கொடுப்பேன். ஆனால் உங்கள் உதவி எனக்குத் தேவைப்படுகிறது. சீதோனில் உள்ள தச்சர்களைப்போன்று அவ்வளவு சிறந்தவர்களாக இங்குள்ள தச்சர்கள் இல்லை” என்ற செய்தியைச் சொல்லி அனுப்பினான்.

⁷சாலொமோனின் வேண்டுகோளை அறிந்து ஈராம் மிகவும் மகிழ்ந்தான். அவனும், “இப்படி ஒரு அறிவுமிக்க மகனை தாவீதிற்குத் தந்து இவ்வளவு அதிகமான ஜனங்களை ஆளவிட்டதற்குக் கர்த்தர் ஸ்தோத்தரிக்கப்படலாம்!” என்றான். ⁸பிறகு ஈராம் சாலொமோனுக்குச் செய்தி அனுப்பினான். அதில், “நீங்கள் கேட்டிருந்தவற்றை அறிந்தேன். நான் இங்குள்ள அனைத்து கேதுரு மரங்களையும், தேவதாரு மரங்களையும் வெட்டி உங்களுக்குத் தருவேன். ⁹எனது ஆட்கள் அவற்றை லீபனோனில் இருந்து கடலுக்குக் கொண்டு வருவார்கள். பிறகு அவற்றைக் கட்டி நீங்கள் விரும்புகின்ற இடத்துக்கு மிதந்து வரும்படி செய்வேன். அங்கே அவற்றைப் பிரித்துத் தருவேன். நீங்கள் எடுத்துச் செல்லலாம்” என்று குறிப்பிட்டிருந்தான்.

¹⁰சாலொமோன் ஈராமின் குடும்பத்திற்காக 20,000 கலம் கோதுமையையும் 20 கலம் ஒலிவ மர எண்ணெயையும் கொடுத்தான். இதுவே சாலொமோன் ஈராமிற்கு ஆண்டு தோறும் கொடுப்பது.

¹²கர்த்தர் வாக்குறுதி அளித்தபடி சாலொமோனுக்கு ஞானத்தைக் கொடுத்தார். ஈராமும் சாலொமோனும் சமாதானமாக இருந்தனர். இருவரும் தங்களுக்குள் ஒப்பந்தம் செய்துக்கொண்டனர்.

¹³சாலொமோன் அரசன் கோவில் வேலைக்காக 30,000 இஸ்ரவேல் ஆண்களைப்பயன்படுத்தினான். ¹⁴சாலொமோன், இவர்களுக்கு மேற்பார்வையாளராக அதோனிராமை நியமித்தான். அரசன் தம் ஆட்களை மூன்று பிரிவாக்கி ஒவ்வொன்றிலும் 10,000 பேரை வகுத்தார். ஒவ்வொரு குழுவும் ஒருமாதம் லீபனோனிலும், இரு மாதம் தம் வீட்டிலும் இருந்தனர்.

¹⁵சாலொமோன் மலை நாட்டில் வேலை செய்ய 80,000 ஆட்களை அனுப்பினான். இவர்கள் கற்பாறைகளை உடைத்தனர். 70,000 ஆட்கள் அவற்றைச் சமந்துவந்தனர். ¹⁶3,300 பேர் இந்த வேலையை மேற்பார்வை செய்துவந்தனர். ¹⁷ஆலயத்திற்கு அடித்தளக் கல்லாக பெரிய கல்லை வெட்டும்படி ஆணையிட்டான். கற்கள் கவனமாக வெட்டப்பட்டன. ¹⁸சாலொமோன் மற்றும் ஈராமின் கல்தச்சர்கள் கல்லைச் செய்துக் கிணர்கள் ஆலயத்தைக் கட்டுவதற்குரிய கற்களையும் மரத்தடிகளையும் தயார் செய்து முடித்தனர்.

சாலொமோன் ஆலயத்தைக் கட்டுதல்

6 சாலொமோன் அவ்வாறே ஆலயத்தைக் கட்ட ஆரம்பித்தான். இஸ்ரவேலர்கள் எகிப்தை விட்டு வெளியே வந்து 480 ஆண்டுகள் ஆகியிருந்தன. இப்போது சாலொமோன் அரசனாகி நான்கு ஆண்டுகள் ஆகியிருந்தன. இது ஆண்டின் இரண்டாவது

மாதமாகவும் இருந்தது, ²ஆலயம் 90 அடி நீளமும், 30 அடி அகலமும், 45 அடி உயரமுமாக இருந்தது. ³ஆலயத்தின் முகப்பானது 30 அடி அகலமும், 15 அடி நீளமும் கொண்டது. இது ஆலயத்தின் முக்கிய பகுதியோடு இணைந்திருந்தது. இதன் நீளமானது ஆலயத்தின் அகலத்திற்கு சமமாக இருந்தது. ⁴ஆலயத்தில் குறுகிய ஜன்னல் சுளம் இருந்தன. இவை வெளியே குறுகலாகவும் உட்பகுதியில் பெரிதாகவும் தோற்றமளித்தன. ⁵ஆலயத்தின் முக்கியமான பகுதியைச் சற்றி சாலொமோன் வரிசையாக பல அறைகளைக் கட்டினான். இந்த அறைகள் ஒன்றின்மேல் ஒன்றாக இருந்தன. இவ்வரிசை அறைகளின் உயரமானது மூன்று அடுக்குகளையுடையதாக இருந்தன. ⁶இவ்வறைகள் ஆலயத்தின் சுவரைத் தொட்டுக் கொண்டிருந்தன, ஆனால் அந்தச் சுவர்களுக்குள் உத்திரங்கள் கட்டப்படவில்லை. ஆலயச் சுவரானது உச்சியில் மெல்லியதாக இருந்தது. எனவே அறைகளின் ஒருபக்க சுவர் மற்ற பக்கங்களைவிட மெல்லியதாக இருந்தது. அறைகளின் அடித்தளமானது 7 1/2 அடி அகலமும், நடுத்தள அறையானது 9 அடி அகலமும் அதற்கு மேலுள்ள அறையானது 10 1/2 அடி அகலமும் கொண்டவை. ⁷வேலைக்காரர்கள் சுவர்களைக் கட்டுவதற்குப் பெரிய கற்களைப் பயன்படுத்தினார்கள். பூமியில் வெட்டி எடுக்கப்படும் இடத்திலேயே அவர்கள் கற்களை வெட்டி சரி செய்துவிட்டனர். அதனால் ஆலயம் கட்டும் இடத்தில் சத்திகள், வாச்சிகள், முதலான எந்த இரும்புக் கருவிகளின் சத்தமும் கேட்கவில்லை.

⁸அடியிலுள்ள அறையின் நுழைவாசலானது, ஆலயத்தின் தென்புறத்தில் இருந்தது. உள்ளே படிக்கட்டுகள் அங்கிருந்து இரண்டாவது மாடிக்கும் மூன்றாவது மாடிக்கும் போயின.

⁹இவ்வாறு, சாலொமோன் ஆலயம் கட்டும் வேலையை முடித்தான். ஆலயத்தின் ஒவ்வொரு பகுதியும் கேதுரு மரங்களால் மூடப்பட்டிருந்தது. ¹⁰ஆலயத்தைச் சற்றியுள்ள அறைகளின் வேலைகளையும் முடித்தான். ஒவ்வொரு அறையும் 7 1/2 அடி உயரமுள்ளவை. அந்த அறைகளில் உள்ள கேதுரு மரத்தாண்கள் ஆலயத்தைக் தொட்டுக் கொண்டிருந்தன.

¹¹கர்த்தர் சாலொமோனிடம், ¹²“நீ எனது அனைத்து சட்டங்களுக்கும் கட்டளைகளுக்கும் கீழ்ப்படிந்தால், உன் தந்தை தாவிற்றகு வாக்களித்தபடி நான் உனக்குச் செய்வேன். ¹³நீ கட்டிய இவ்வாலயத்தில் இஸ்ரவேலின் ஜனங்களோடு நான் வாழ்வேன். நான் இஸ்ரவேல் ஜனங்களை விட்டுப் போகமாட்டேன்” என்றார்.

ஆலயத்தைப் பற்றிய விபரங்கள்

¹⁴இவ்வாறு சாலொமோன் ஆலயத்தைக் கட்டும் வேலையை முடித்தான்.

¹⁵ஆலயத்தின் உட்புறத்தில் உள்ள கற்சுவர்கள் கேதுரு மரப்பலகைகளால் மூடப்பட்டிருந்தன. அவை தரையிலிருந்து கூரைவரை இருந்தன. கல் தரையானது கேடுவதற்கு மரப்பலகைகளால் மூடப்பட்டன.

¹⁶ஆலயத்தின் பின் பகுதியில் 30 அடி நீளத்தில் ஒரு அறையைக் கட்டினார்கள். அதன் சுவர்களைக் கேதுரு மரப்பலகைகளால் தரையிலிருந்து கூரைவரை மூடினர். இந்த அறையானது மகா பரிசுத்த இடம் என்று அழைக்கப்பட்டது. ¹⁷மகா பரிசுத்த இடத்தின் முன்புறத்தில்தான் ஆலயத்தின் முக்கிய இடம் இருந்தது. இந்த அறை 60 அடி நீளம் இருந்தது. ¹⁸அவர்கள் சுவரில் உள்ள கற்கள் தெரியாத வண்ணம் கேதுரு மரப்பலகைகளால் மூடினார்கள். அவர்கள் பூ மொட்டுகள் மற்றும் மலர்களின் வடிவங்களை அம்மரத்தில் செதுக்கினார்கள்.

¹⁹சாலொமோன் ஒரு அறையை ஆலயத்தின் பின்பகுதியில் உள்ளே கட்டினான். இந்த அறையில் கர்த்தருடைய உடன்படிக்கைப் பெட்டியை வைத்தனர். ²⁰இது 30 அடி நீளமும், 30 அடி அகலமும், 30 அடி உயரமும் உடையதாக இருந்தது. ²¹சாலொமோன் இந்த அறையைச் சத்தமான தங்கத்தால் மூடினான். அவன் நறுமணப் பொருட்களை எரிக்கும் பலிபீத்தை கட்டினான். அவன் பலிபீத்தையும் தங்கத்தடுகளால் மூடி பொன் சங்கிலிகளைக் குறுக்காகத் தொங்கவிட்டான். அந்த அறையில் இரண்டு கேருபீன்களின் உருவங்கள் இருந்தன. அவை தங்கத்தால் மூடப்பட்டவை. ²²ஆலயத்தின் அனைத்து பகுதிகளும் தங்கத்தால் மூடப்பட்டன. மகா பரிசுத்த இடத்திற்கு வெளியே உள்ள பலிபீத்தையும் தங்கத்தால் மூடினார்கள்.

²³வேலைக்காரர்கள் ஒலிவமரத்தைக் கொண்டு இரண்டு கேருபீன்களின் உருவங்களை செய்தனர். இவற்றை மகா பரிசுத்த இடத்தில் வைத்தனர். இவற்றின் உயரம் 15 அடி. ²⁴⁻²⁶இரு கேருபீன்களும் ஒரே மாதிரி ஒரே முறையில் செய்யப்பட்டவை. ஒவ்வொரு கேருபீனுக்கும் இரு சிறகுகள் இருந்தன. ஒவ்வொரு சிறகும் 7 1/2 அடி நீளமுடையவை. ஒரு சிறகின் நுனியிலிருந்து இன்னொரு சிறகின் நுனிவரை 15 அடி இருந்தன. ஒவ்வொரு கேருபீனும் 15 அடி உயரம் இருந்தன. ²⁷அவை மகா பரிசுத்த இடத்தில் இரு பக்கங்களிலும் இருந்தன. இரண்டின் சிறகுகளும் அறையின் மத்தியில் தொட்டுக்கொண்டிருந்தன. வெளி நுனிகள் சுவரைத் தொட்டுக்கொண்டிருந்தன. ²⁸இரு கேருபீன்களும் தங்கத்தால் மூடப்பட்டிருந்தன.

²⁹ முக்கிய அறையைச் சுற்றியுள்ள சுவர்களிலும் உட்சுவர்களிலும் கேருபீன்களின் உருவங்கள், பேரீச்ச மரங்கள், பூக்கள் என பொறிக்கப்பட்டன. ³⁰ இரு அறைகளின் தரைகளும் தங்கக்கட்டுகளால் மூடப்பட்டன.

³¹ மகா பரிசுத்த இடத்தின் நுழைவாயிலில் ஒலிவ மரத்தால் ஆன இரு கதவுகளைச் செய்து பொருத்தினர். இதன் சட்டமானது ஐந்து பக்கங்களுடையதாக அமைக்கப்பட்டது. ³² இக்கதவுகளின் மேல் கேருபீன்களும், பேரீச்ச மரம், பூக்கள் எனப் பலவடிவங்கள் செதுக்கப்பட்டன. பின்னர் தங்கத்தால் இவற்றை மூடினார்கள்.

³³ அவர்கள் முக்கியமான அறையின் நுழைவிறகுக் கதவுகள் செய்தனர். அவர்கள் ஒலிவமரத்தை பயன்படுத்தி சதுரக் கதவு சட்டத்தைச் செய்தனர். ³⁴ பிறகு அவர்கள் கதவுகளைச் செய்ய ஊசியிலை மரத்தைப் பயன்படுத்தினார்கள். ³⁵ ஒவ்வொரு கதவும் இரண்டு பகுதிகளாக இருந்தன, இரண்டு மொப்புகள் இருந்தன. அக்கதவுகளில் கேருபீன்கள், பேரீச்ச மரங்களும் பூக்களும் வரையப்பட்டன. தங்கத்தால் அவைகள் மூடப்பட்டிருந்தன.

³⁶ பிறகு அவர்கள் உட்பிரகாரத்தைக் கட்டினார்கள். அதைச் சுற்றி சுவர்களைக் கட்டினர். ஒவ்வொரு சுவரும் மூன்று வரிசை வெட்டப்பட்ட கற்களாலும், ஒரு வரிசை கேதுரு மரங்களாலும் செய்யப்பட்டன.

³⁷ ஆண்டின் இரண்டாவது மாதமான சீப் மாதத்தில், ஆலயத்தின் வேலைகளைச் செய்ய ஆரம்பித்தார்கள். இது சாலொமோன் இஸ்ரவேலின் அரசனாகி நான்காவது ஆண்டாக இருந்தது. ³⁸ ஆலயத்தின் வேலையானது ஆண்டின் எட்டாவது மாதமான பூல் மாதத்தில் முடிந்தது. இது சாலொமோன் ஆட்சிக்கு வந்த பதினொன்றாவது ஆண்டாயிற்று. ஆலய வேலை முடிய ஏழு ஆண்டுகள் ஆனது. திட்டமிட்ட விதத்திலேயே ஆலயமானது மிகச்சரியாகக் கட்டப்பட்டது.

சாலொமோனின் அரண்மனை

7 சாலொமோன் அரசன் தனக்கென ஒரு அரண்மனையும் கட்டிமுடித்தான். இவ்வேலை முடிய 13 ஆண்டுகள் ஆயின. ² "லீபனோன் காடு" என்ற கட்டிடத்தையும் கட்டினான். இது 150 அடி நீளமும், 75 அடி அகலமும், 45 அடி உயரமும் கொண்டது. கேதுரு மரத்தாண்கள் நான்கு வரிசைகளில் அமைக்கப்பட்டன. அதன்மேல் கேதுரு மர உத்திரங்களையும் அமைத்தான். ³ உத்திரங்களின் மேல் கேதுரு மரச் சட்டங்களைப் பாவினர். ஒவ்வொரு தூணுக்கும் 15 சட்டங்கள் இருந்தன. அங்கே மொத்தம் 45 சட்டங்கள் இருந்தன. ⁴ சுவர்களின் ஒவ்வொரு பக்கத்திலும் மூன்று வரிசையாக ஜன்னல்கள் இருந்தன. மூன்று வரிசை ஜன்னல்கள் ஒன்றுக்கொன்று எதிரா

யிருந்தது. ⁵ ஒவ்வொன்றின் முடிவிலும் மூன்று கதவுகள் இருந்தன. அவற்றின் சட்டங்கள் சதுரமாயிருந்தன.

⁶ சாலொமோன் 75 அடி நீளமும், 45 அடி அகலமும் கொண்ட "தூண்" ஒன்றைக் கட்டினான். எதிரே தூண்களையும் நிறுத்தினான்.

⁷ சாலொமோன் நியாயம் தீர்க்கிறதற்கு "நியாய விசாரணை மண்டபத்தையும்" கட்டினான். அம்மண்டபம் தரையிலிருந்து கூரைவரை கேதுரு மரங்களால் அமைக்கப்பட்டிருந்தது.

⁸ நியாய விசாரணை மண்டபத்திற்குள் தான் சாலொமோன் வசித்துவந்தான். அவன் குடியிருந்த அரண்மனைக்குள்ளும் இதுபோல் ஒரு மண்டப வீடு இருந்தது. நியாய விசாரணை மண்டபம் அமைக்கப்பட்ட விதத்திலேயே இவ்வீடும் கட்டப்பட்டது. எகிப்து அரசனின் மகானான, தன் மனைவிக்கும் இதேபோல ஒரு வீட்டைக் கட்டிக் கொடுத்தான்.

⁹ இக்கட்டிடங்கள் அனைத்தும் விலையுயர்ந்த கற்களால் கட்டப்பட்டன. கற்கள் சரியான அளவில் வெட்டப்பட்டிருந்தன, முன்னும் பின்னும் செதுக்கப்பட்டிருந்தன. இக்கற்கள் அஸ்திவாரம் முதல் கூரைவரை பயன்படுத்தப்பட்டன. சுற்றுச் சுவர்களும் விலையுயர்ந்த கற்களால் கட்டப்பட்டன. ¹⁰ அஸ்திபாரமானது பெரியதும் விலையுயர்ந்த ததுமான கற்களால் கட்டப்பட்டது. சில 15 அடி நீளமும், சில 12 அடி நீளமும் கொண்டன. ¹¹ உச்சியிலும் வேறு விலையுயர்ந்த கற்களும் கேதுருமர உத்திரங்களும் வைக்கப்பட்டிருந்தன. ¹² அரண்மனை, ஆலயம், மண்டபம் ஆகியவற்றைச் சுற்றிலும் சுவர்கள் மூன்று வரிசை கற்களும், ஒரு வரிசை கேதுரு மரப்பலகைகளாலும் கட்டப்பட்டன.

¹³ சாலொமோன் அரசன் தீருவில் உள்ள ஈராமுக்கு ஒரு செய்தி அனுப்பினான். அவனை எருசலேமுக்கு வரவழைத்தான். ¹⁴ ஈராமின் தாய் இஸ்ரவேல் குடும்பத்தில் உள்ள நத்தலியின் கோத்திரத்தைச் சேர்ந்தவள் ஆவாள். அவளது மரித்துப்போன தந்தை தீருவை சேர்ந்தவர். ஈராம் வெண்கலப் பொருட்களைச் செய்பவன். அவன் திறமையும் அனுபவமும் வாய்ந்தவன். எனவே அவனை அழைத்து, வெண்கல வேலைகளுக்கும் பொறுப்பாளி ஆக்கினான். அவன் வெண்கலத்தால் செய்யவேண்டியவற்றைச் செய்து முடித்தான்.

¹⁵ ஈராம் இரண்டு வெண்கல தூண்களைச் செய்தான். ஒவ்வொன்றும் 27 அடி உயரமும், 18 அடி சுற்றளவும் கொண்டது. இது 3 அங்குல கனமும் உள்ளே வெற்றிடமாகவும் இருந்தது. ¹⁶ ஈராமும் 7 1/2 அடி உயரமுள்ள இரண்டு சும்ப்களைத் தூண்களின்

உச்சியில் வைக்கப்பட்டான்.¹⁷ பிறகு அவன் கும்பங்களை மூட வலை போன்ற இரு பின்னல்களைச் செய்தான்.¹⁸ பின்னர் அவன் இருவரிசைகளில் வெண்கல மாதுளம் பழங்களைச் செய்தான். இவற்றை தூண்களின் உச்சியில் வலைகளுக்கு முன் வைத்தான்.¹⁹ தூண்களின் உச்சியில் இருந்த 7 1/2 அடி கும்பங்கள் பூவைப்போன்றும்,²⁰ சின்னம் போன்ற வடிவில் உள்ள வலைகளுக்கு மேலும் அமைக்கப்பட்டன. கும்பங்களைச் சுற்றிலும் வரிசைக்கு 20 உருண்டைகளாக கொடுக்கப்பட்டன.²¹ ஈராம் இதற்கு இரு வெண்கலத்தூண்களையும் ஆலய வாசல் மண்டபத்தில் நிறுவினான். வாசலின் உட்புறத்தில் ஒன்றும் தென்புறத்தில் ஒன்றுமாகத் தூண்கள் நிறுத்தப்பட்டன. தெற்குத் தூண் யாகீன் என்றும் வடக்குத் தூண் போவால் என்றும் பெயர் பெற்றன.²² தூண்களுக்கு மேல் மலர்வடிவ கும்பங்கள் வைக்கப்பட்டதும் தூண்களின் வேலை முடிந்தது.

²³ வெண்கலத்தாலேயே வட்டவடிவில் ஒரு தொட்டியை ஈராம் அமைத்தான். அவர்கள் அதை “கடல்” என்று அழைத்தார்கள். இதன் சுற்றளவு 51 அடிகள், குறுக்களவு 17 அடியாகவும், ஆழம் 7 1/2 அடியாகவும் இருந்தன.²⁴ தொட்டியைச் சுற்றிலும் விரிமில் தகடு பொருத்தப்பட்டது. இதற்கு அடியில் இருவரிசைகளில் வெண்கலப் பொருட்கள் வார்த்தப்பட்டன. இவை தொட்டியோடு சேர்த்து பொருத்தப்பட்டன.²⁵ இது 12 வெண்கல காளையின் மேல் வைக்கப்பட்டது. அக்காளையின் பின்புறங்கள், தொட்டிகளுக்கு உள்ளே மறைந்து காணப்பட்டன. மூன்று காளையின் வடக்கிலும், மூன்று காளையின் தெற்கிலும், மூன்று காளையின் மேற்கிலும், மூன்று காளையின் கிழக்கிலும் பார்த்த வண்ணம் இருந்தன.²⁶ தொட்டியின் பக்கங்கள் 4 அங்குல கனம் கொண்டவை. தொட்டியின் விரிம்பானது சின்னத்தின் விரிம்பைப் போலவும், பூவின் இதழ்களைப்போலவும் இருந்தன. இதன் கொள்ளளவு 11,000 காலன்செனாகும்.

²⁷ பிறகு பத்து வெண்கல வண்டிகளையும் ஈராம் செய்தான். ஒவ்வொன்றும் 6 அடி நீளமும், 6 அடி அகலமும், 4 1/2 அடி உயரமும் கொண்டவை.²⁸ இவை சதுர சட்டங்கால ஆன சுவக்கையால் செய்யப்பட்டிருந்தன.²⁹ சுவக்கையிலும் சட்டங்களிலும் வெண்கலத்தால் சிங்கங்கள், காளையன், கேருபீன்கள் பொருத்தப்பட்டிருந்தன. மேலேயும் கீழேயும் சிங்கங்கள் மற்றும் காளையனின் உருவங்களோடு வெண்கலத்தால் பூ வேலைப்பாடுகளும் அமைக்கப்பட்டன.³⁰ ஒவ்வொரு வண்டியிலும் வெண்கலத்தால் சக்கரங்களும் அச்சுகளும் அமைக்கப்பட்டன. நான்கு மூலைகளிலும் உதவியாக கிண்ணங்கள்

வைக்கப்பட்டன. அவற்றில் வெண்கல பூ வேலைப்பாடுகளும் இருந்தன.³¹ கிண்ணங்களின் உச்சியில் சட்டம் அமைக்கப்பட்டன. அவை 18 அங்குலம் சின்னத்தின் விரிம்பிலிருந்து உயர்ந்திருந்தது. அதன் திறப்பு 27 அங்குல விட்டத்தில் அமைந்திருந்தது. சட்டத்தில் வெண்கல வேலைப்பாடுகள் இருந்தன. அது வட்டமாக இல்லாமல் சதுரமாக இருந்தது.³² சட்டத்திற்கு அடியில் நான்கு சிறு சக்கரங்கள் இருந்தன. அவற்றின் விட்டம் 27 அங்குலமாக இருந்தது. இரு சக்கரங்களையும் இணைக்கும் அச்சுக்கண்டு வண்டியோடு இணைக்கப்பட்டது.³³ இச்சக்கரங்கள் தேர்ச்சக்கரங்களைப் போன்றிருந்தன. சக்கரங்கள், அச்சுக்கண்டு, பட்டை, வட்டங்கள், கம்பிகள் எல்லாம் வெண்கலத்தால் ஆனவை.

³⁴ ஒவ்வொரு வண்டியின் நான்கு மூலைகளிலும் நான்கு தாங்கிகள் இருந்தன. அவை அனைத்தும் வண்டியோடு ஒன்றாக இணைக்கப்பட்டன.³⁵ ஒவ்வொரு வண்டியின் தலைப்பிலும் வெண்கலத்தால் ஆன விரிம்பு இருந்தது. அவை வண்டியோடு ஒரே துண்பாக இணைக்கப்பட்டிருந்தது.³⁶ வண்டியின் பக்கங்களில் வெண்கலத்தால் ஆன கேருபீன்களும், சிங்கங்களும், போந்து மரங்களும் வைக்கப்பட்டிருந்தன. வண்டியில் எங்கெங்கே இடம் இருந்ததோ அங்கெல்லாம் இச்சிற்பங்கள் செதுக்கப்பட்டிருந்தது. வண்டியின் சட்டங்களில் பூவேலைப்பாடுகளும் அமைக்கப்பட்டன.³⁷ ஈராம் பத்து வண்டிகளை செய்தான். எல்லாம் ஒரே மாதிரியாக வெண்கலத்தால் வார்த்தப்பட்டிருந்தன.

³⁸ ஈராம் பத்து கிண்ணங்களையும் செய்தான். ஒவ்வொரு வண்டியிலும் ஒவ்வொரு கிண்ணங்கள் வைக்கப்பட்டது. ஒவ்வொரு கிண்ணமும் 6 அடி குறுக்களவு உள்ளது. ஒவ்வொன்றும் 230 காலன் கொள்ளளவு கொண்டது.³⁹ ஆலயத்தின் தென்புறத்தில் ஐந்து வண்டிகளையும், வடபுறத்தில் ஐந்து வண்டிகளையும் நிறுத்திவைத்தான். ஆலயத்தின் தென்கிழக்கு முனையின் பெரிய தண்ணீர்த் தொட்டியை வைத்தான்.⁴⁰⁻⁴⁵ இதோடு சொப்பரை, சாம்பல் எடுக்கும் கரண்டி, கலங்கள் போன்ற வற்றையும் ஈராம் செய்தான். சாலொமோன் அரசன் கொடுப்பியவற்றையெல்லாம் ஈராம் செய்து கொடுத்தான். அவன் கர்த்தருடைய ஆலயத்திற்காகச் செய்தப் பொருட்களின் பட்டியல் கீழேத் தரப்பட்டுள்ளது:

2 தூண்கள்,

2 தூண்களுக்கு மேல் வைக்கத்தக்க

கிண்ணவடிவ கும்பங்கள்,

2 கும்பங்களை மூடும்

வலைப்பின்னல்கள்,

400 மாதுளம் பழங்கள். இவை

கும்பங்களை மூடும் ஒவ்வொரு

வலைபின்னலூடும்
இரண்டு வரிசையாக தொங்க
விடப்பட்டன.

- 10 வண்டிகள் அதன்மேல் 10
கொப்பரைகள், 1 கடல் தொட்டி,
அதன் கீழ் 12 காளைகள்.
செப்புச்சட்டிகள், சாம்பல்
கரண்டிகள், கலங்கள்.

இவை அனைத்தும் சுத்தமான வெண்
கலத்தால் ஆனவை. அரசன் சாலொமோன்
விரும்பிய விதத்திலேயே இவை அனைத்
தையும் ஈராம் செய்தான். இவை
அனைத்துமே பரிசுத்த வெண்கலத்தால் ஆன
வை. ⁴⁶⁻⁴⁷சாலொமோன் இவ்வெண்கலத்தை
எடை போடவில்லை. இவை எடைக்கு
அதிக்காமலே இருந்தன. எனவே வெண்கலத்
தின் மொத்த எடையை யாரும் அறிந்திருக்க
வில்லை. யோர்தான் நதிக்கரையில்
சுக்கோத்துக்கும் சர்தானுக்கும் நடுவில்
களிமண் தரையில் இவற்றைச் செய்யுமாறு
அரசன் கட்டளையிட்டான். தரையில்
அச்சுகளைப் பதித்து, அவற்றில் வெண்
கலத்தை உருக்கி ஊற்றி இவற்றை அவர்கள்
செய்தார்கள்.

⁴⁸⁻⁵⁰சாலொமோன் ஆலயத்திற்குத் தங்கத்
தால் பலபொருட்களைச் செய்ய கட்டளை
யிட்டான். அவை கீழ்வருவன:

பொன்னாலான பலிபீடம்,

பொன்னாலான மேடை.

(தேவனுக்குச் செலுத்தும் விசேஷ
அப்பங்களை வைக்க உதவும்.)

விளக்குத்தண்டுகள். (மகா
பரிசுத்தமான இடத்தில் தென்பக்கம்
5தும் வடபக்கம் 5தும் வைத்தனர்.)

பொன் பூக்கள், விளக்குகள்,
சுத்தரிசுகள்,

சின்னங்கள், வெட்டுக்கத்திகள்,
கலங்கள், கலயங்கள், தூபகலங்கள்,
ஆலய வாசல் கதவுகள்.

⁵¹இவ்வாறு கர்த்தருடைய ஆலயத்திற்குத்
தேவையான பொருட்களைச் சாலொமோன்
செய்துமுடித்தான். பிறகு தனது தந்தை
தாவீது சேர்த்து வைத்திருந்தப் பொருட்
களையெல்லாம் ஆலயத்துக்காக ஒன்றாகச்
சேர்த்தான். இவை அனைத்தையும் ஆலயத்
துக்குள் கொண்டுவந்தான். வெள்ளி, பொன்
முதலியவற்றையெல்லாம் கர்த்தருடைய
ஆலயத்தில் இருந்த பொக்கிஷத்தில் சேர்த்து
வைத்தான்.

ஆலயத்தில் வைக்கப்பட்ட உடன்படிக்கைப் பெட்டி

8 பின் சாலொமோன் இஸ்ரவேலரிடம்
முதியவர்களையும் கோத்திரத் தலைவர்
களையும் கூட்டினான். அவர்களை எருசு

லேழுக்கு வரச்செய்தான். அவர்களை தாவீது
நகரத்திலிருந்து உடன்படிக்கைப் பெட்டியை
ஆலயத்திற்கு கொண்டுவரும்படி கேட்டான்.
²எனவே இஸ்ரவேல் ஜனங்கள் அனைவரும்
சாலொமோனிடம் வந்தனர். இது, ஏழாம்
மாதமாகிய ஏத்தானும் மாதத்து அடைக்கல
கூடார பண்டிகைக்குரியதாக இருந்தது.

³இஸ்ரவேலின் முதியவர்கள் அனைவரும்
அங்குவந்து சேர்ந்ததும் பரிசுத்தப் பெட்டி
யை ஆசாரியர்கள் எடுக்கனர். ⁴அவர்கள்
கர்த்தருடைய பரிசுத்தப் பெட்டியோடு
ஆசாரிப்புக் கூடாரத்தையும் கூடாரத்திலிருந்து
பரிசுத்த பணிமுட்டுகள் அனைத்தையும்
சுமந்துகொண்டு ஆசாரியரும் லேவியர்களும்
வந்தனர். ⁵சாலொமோன் அரசனும் இஸ்ர
வேலின் அனைத்து ஜனங்களும் உடன்
படிக்கைப் பெட்டியின் முன் கூடினார்கள்.
அவர்கள் பல பலிகளைக் கொடுத்தனர்.
எவராலும் எண்ணிப்பார்க்க முடியாதபடி
ஆடுகளையும் மாடுகளையும் பலியிட்டனர்.

⁶பின்னர் ஆசாரியர்கள் கர்த்தருடைய
உடன்படிக்கைப் பெட்டியை அதற்கு உரிய
சரியான இடத்தில் வைத்தனர். அது
ஆலயத்தின் உள்ளே மகா பரிசுத்தமான
இடத்தில் இருந்தது. உடன்படிக்கைப் பெட்டி
யானது கேருபீன்களின் சிறகுகளுக்கு
அடியில் இருந்தது. ⁷கேருபீன்கள் தங்கள்
சிறகுகளை விரித்து பரிசுத்தப் பெட்டி
யையும் அதன் தண்டுகளையும் மூடின.
⁸தூக்கிச் செல்லத்தக்க தண்டுகள் மிகவும்
நீளமானவை. அவை பரிசுத்த இடத்திற்கு
முன்னால் மகா பரிசுத்த இடத்தில் நிற்கும்
எவராலும் காணத்தக்கதாக இருந்தன.
என்றாலும் அவை வெளியே காணப்
படவில்லை. அவை இன்றும் அங்கேதான்
உள்ளன. ⁹அப்பரிசுத்தப் பெட்டிக்குள்ளே
இரண்டு சுற்பலகைகளைத் தவிர வேறு
எதுவும் இல்லை. அவற்றை மோசே ஓரேப்
என்ற இடத்தில் பரிசுத்தப் பெட்டிக்குள்ளே
வைத்தான். அந்த இடத்தில்தான் இஸ்ர
வேலர்கள் எகிப்தை விட்டு வெளியே
வந்ததும் கர்த்தர் அவர்களோடு உடன்படிக்கைச்
செய்துக்கொண்டார்.

¹⁰ஆசாரியர்கள் பரிசுத்தப் பெட்டியை
மகா பரிசுத்த இடத்தில் வைத்தனர்.
ஆசாரியர்கள் பரிசுத்த இடத்தைவிட்டு
வெளியேறியதும் மேகமானது கர்த்தருடைய
ஆலயத்தை மூடிக்கொண்டது. ¹¹ஆசாரியர்
களால் தொடர்ந்து வேலை செய்ய
முடியாமல் போனது. ஏனென்றால் கர்த்தரு
டைய மகிமை ஆலயத்தை நிரப்பிவிட்டது.

¹²பிறகு சாலொமோன்:

“கர்த்தர், கனமான மேசத்தில்
வாழ்வதாகச் சொன்னார்.*

கர்த்தர் ... சொன்னார் இது ஒரு பழமையான
பாடத்தில் உள்ளது. எ பிரேய மொழியில் “கர்த்தர்
இருளில் வாழச் சொன்னார்.”

13 நான் உங்களுக்காக ஒரு பிரமாதமான ஆலயத்தை கட்டினேன், என்மேன்றும் நீங்கள் வாழத்தக்க இடத்தை உருவாக்கினேன்” என்றான்.

14 இஸ்ரவேலின் அனைத்து ஜனங்களும் அங்கே நின்றுக்கொண்டு இருந்தனர். எனவே சாலொமோன் அவர்களை நோக்கி திரும்பி ஆசீர்வதிக்கும்படி தேவனை வேண்டினான்.

15 பிறகு சாலொமோன் அரசன் கர்த்தருக்கு முன் மிக நீண்ட நேரம் ஜெபித்தான். அவன்:

“இஸ்ரவேலின் தேவனாகிய கர்த்தர் மிகப்பெரியவர். கர்த்தர் தாமாகவே என் தந்தையான தாவீதிற்குச் செய்த வாக்குறுதியைச் செய்துமுடித்தார்.

அவர் என் தந்தையிடம்,

16 ‘நான் என் இஸ்ரவேல் ஜனங்களை, எசிப்திலிருந்து வெளியே கொண்டுவந்தேன்.

ஆனால் நான் இன்னும் என்னை மகிமைப்படுத்தும் ஆலயத்தைக் கட்டுவதற்குரிய இடத்தை இஸ்ரவேல் கோத்திரங்களில் இருந்து தேர்ந்தெடுக்கவில்லை.

அதோடு இஸ்ரவேல் ஜனங்களை வழிநடத்திச் செல்லும் தலைவனையும் தேர்ந்தெடுக்கவில்லை.

ஆனால், இப்போது நான் மகிமைப்படுவதற்குரிய இடமாக எருசலேமை தேர்ந்தெடுத்துள்ளேன். அதோடு, இஸ்ரவேல் ஜனங்களை வழிநடத்திச் செல்ல தாவீதைத் தேர்ந்தெடுத்துவிட்டேன்.’

17 “என் தந்தையான தாவீது, இஸ்ரவேலின் தேவனாகிய கர்த்தரை மகிமைப்படுத்தி, ஒரு ஆலயத்தை கட்ட விரும்பினார்.

18 ஆனால் அவரிடம் கர்த்தரோ, ‘என்னை மகிமைப்படுத்திட நீ ஆலயம் கட்ட வேண்டுமென்று விரும்புகிறாய். நீ என் ஆலயத்தைக் கட்ட விரும்புவது நல்லது தான். 19 ஆனால் நான் என் ஆலயத்துக்காக உன்னைத் தேர்ந்தெடுக்கவில்லை. உன் மகன் எனது ஆலயத்தைக் கட்டுவான்!’ என்று கூறினார்.

20 “எனவே கர்த்தர் தனது வாக்குறுதியை நிறைவேற்றிக் கொண்டார். நான் என் தந்தையான தாவீதின் இடத்தில் அரசனாக இருக்கிறேன். கர்த்தருடைய வாக்குறுதியின் படி இப்போது நான் இஸ்ரவேலை ஆண்டுவருகிறேன். நான் இஸ்ரவேலின் தேவனாகிய கர்த்தருக்கு ஆலயம் கட்டி

விட்டேன். 21 ஆலயத்திற்குள் பரிசுத்தப் பெட்டியை வைக்கவும் இடம் அமைத்து விட்டேன். அப்பரிசுத்தப் பெட்டிக்குள் கர்த்தர் நமது முற்பிதாக்களோடு செய்த உடன்படிக்கை இருக்கிறது. இந்த உடன்படிக்கையை அவர் நமது முற்பிதாக்களோடு எகிப்தை விட்டு வெளியே வந்ததும் செய்தார்” என்றான்.

22 பிறகு சாலொமோன் கர்த்தருடைய பலிபீத்தின் முன்பு நின்றுான். அனைவரும் அவனுக்கு முன்பு நின்றுள். அவன் தன் கைகளை விரித்து வானத்தை நோக்கி,

23 “இஸ்ரவேலின் தேவனாகிய கர்த்தாவே, வானத்திலும் பூமியிலும் உம்மைப்போன்று வேறு ஒரு தேவன் இல்லை. நீர் உம்முடைய ஜனங்களிடம் அன்பாயிருந்ததால் அவர்களோடு உடன்படிக்கை செய்துக்கொண்டீர். அதனைக் காப்பாற்றினீர். உம்மைப் பின்பற்றுபவர்களிடம் கருணையோடும் உண்மையோடும் இருந்தீர். 24 உமது சேவகளை என் தந்தை தாவீதிடம், ஒரு வாக்குறுதி தந்தீர். அதையும் காப்பாற்றினீர். உம்முடைய வாயாலேயே அந்த வாக்குறுதியைச் செய்தீர். அதை உண்மையாக்கிட உம்முடைய சொந்த பலத்தைப் பயன்படுத்தினீர். 25 இப்போது, இஸ்ரவேலின் தேவனாகிய கர்த்தாவே, தாவீதிற்குத்தந்த மற்ற வாக்குறுதிகளையும் நிறைவேற்றும். நீர் “உன் மகன்கள் உன்னைப்போலவே எனக்குக் கவனமாகக் கீழ்ப்படியவேண்டும். அவர்கள் அவ்வாறு செய்தால் பிறகு எப்பொழுதும் உன் குடும்பத்தில் உள்ளவர்களே இஸ்ரவேல் ஜனங்களை ஆள்வார்கள்” என்று சொன்னீர். 26 இஸ்ரவேலின் தேவனாகிய கர்த்தாவே, நீர் என் தந்தைகளிடம் வாக்குறுதியைக் காப்பாற்றும்படி மீண்டும் கேட்டுக்கொள்கிறேன்.

27 “ஆனால், தேவனை உண்மையில் நீர் இந்தப்பூமியில் எங்களோடு வாழ்கின்றீரா? வானங்களும், வானாதி வானங்களும் உமக்குப் போதாகே. என்னால் கட்டப்பட்ட இந்த ஆலயம் எம்மாத்திரம்? 28 ஆனால் என் ஜெபங்களையும் வேண்டுகோள்களையும் தயவுசெய்து கேளும். நான் உமது ஊழியன், நீர் எனது தேவனாகிய கர்த்தர், இன்று என் ஜெபத்தைக் கேட்டருளும். 29 முன்பு நீர், ‘அங்கே நான் மகிமைப்படுத்தப்படுவேன்’ என்றீர். இவ்வாலயத்தை இரவும் பகலும் கவனித்துக்கொள்ளும். இந்த ஆலயத்தில் நான் செய்யும் ஜெபங்களைக் கேட்டருளும். 30 கர்த்தாவே, நானும் இஸ்ரவேல் ஜனங்களும் இங்கே உம்மிடம் திரும்பி ஜெபிக்கிறோம். தயவுசெய்து அந்த ஜெபங்களைக் கேளும்! நீர் பரலோகத்தில் இருப்பதை அறிவோம். அங்கிருந்து எங்கள் ஜெபங்களைக் கேட்டு எங்களை மன்னியும். 31 “எவனாவது ஒருவன் இன்னொரு வனுக்குத் தப்புவதால், அவன் இங்கே

பலிபீடத்திற்குக் கொண்டு வரப்படுவான். அவன் குற்றவாளியாக இல்லாமல் இருந்தால், ஒரு சத்தியம் செய்துக்கொள்வான். தான் ஒன்றும் அறியாதவன் என்று அவன் வாக்குறுதி செய்யவேண்டும். ³²பரலோகத்திலிருந்து கவனித்து நியாயம் வழங்க வேண்டும். அவன் குற்றவாளியானால், தயவுசெய்து அதை எங்களுக்கு உணர்த்தும். அவன் ஒன்றும் அறியாத அப்பாவியாக இருந்தால், அவன் குற்றமற்றவன் என்பதை உணர்த்தியருளும்.

³³சில நேரங்களில் உமது இஸ்ரவேல் ஜனங்கள் உமக்கு எதிராகப் பாவம் செய்யலாம், அவர்களின் பகைவர்கள் அவர்களைத் தோற்கடிக்கலாம். பிறகு அவர்கள் உம்மைத் துதிப்பார்கள், இந்த ஆலயத்தில் வந்து ஜெபம் செய்வார்கள். ³⁴தயவு செய்து பரலோகத்திலிருந்து அவற்றைக் கேளும். அவர்களை மன்னித்து நமது நாட்டைப் பெற்றுக்கொள்ளும்படி உதவும், நீர் இந்த நாட்டை அவர்களின் முற்பிதாக்களுக்கு தந்துள்ளீர்.

³⁵சில வேலைகளில் இவர்கள் உமக்கு எதிராகப் பாவம் செய்வதினால், நீர் மழையை நிறுத்திவிடுகிறீர். பிறகு அவர்கள் இந்த ஆலயத்திற்கு வந்து ஜெபித்து உம்மைத் துதித்து உமது பேரையும் புகழையும் பாடுவார்கள். நீர் துன்புறுத்த, அவர்கள் தமது பாவங்களுக்காக வருந்துவார்கள். ³⁶தயவுசெய்து பரலோகத்திலிருந்து அவர்களின் ஜெபத்தைக் கேளும். பிறகு எங்களது பாவங்களை மன்னியும். ஜனங்களுக்கு சரியான வழிகளைக் கற்பியும். கர்த்தாவே, உமது ஜனங்களுக்கு வாரிசுரிமையாகக் கொடுத்த மண்ணுக்கு மழையை அனுப்பி வைவும்.

³⁷இந்த பூமி வறண்டு போகலாம், உணவுப்பொருட்கள் விளையாமல் போகலாம், அல்லது ஜனங்களிடம் பெருநோய் பரவலாம் அல்லது பயிர்கள் புழுப்பூச்சிகளால் அழிக்கப்படலாம் அல்லது பகைவர்களால் ஜனங்கள் தம் நகரங்களில் தாக்கப்படலாம் அல்லது ஜனங்களுக்கு நோய் வரலாம். ³⁸இவற்றில் ஏதாவது ஒன்று ஏற்பட்டு, ஜனங்களில் ஒவ்வொருவனும் மனம் மாறவிரும்பி, ஆலயத்தை நோக்கி தன் கைகளை ஏற்றெடுத்து ஜெபம் செய்தால், ³⁹தயவுசெய்து கவனியும். நீர் உமக்குரிய இடமாகிய பரலோகத்தில் இருந்தாலும் கவனியும். அவர்களை மன்னித்து உதவி செய்யும். உமக்கு மட்டுமே மனிதர்கள் உண்மையாக நினைப்பது தெரியும். எனவே ஒவ்வொருவரையும் அவரவர் செய்திற்படி நடத்தும். ⁴⁰எங்கள் முற்பிதாக்களுக்காக நீர் கொடுத்த இந்நாட்டில் நாங்கள் வாழும்வரை உமக்கு பயந்து நடப்போம்.

⁴¹⁻⁴²“வெளி இடங்களில் உள்ள ஜனங்களையும் உமது உயர்மையும் பலத்தையும்

அறிவார்கள். இந்த ஆலயத்தில் ஜெபிப்பதற்காக அவர்கள் வெகுதூரத்திலிருந்து வருவார்கள். ⁴³பரலோகத்திலிருந்து அவர்களது ஜெபங்களுக்குச் செவிசாயும். அவர்கள் கேட்பவற்றை தந்து உதவும். பிறகு அவர்களும் இஸ்ரவேல் ஜனங்களைப் போலவே உம்மிடம் பயமும் மரியாதையும் வைத்திருப்பார்கள். பின் எல்லா இடங்களிலும் உள்ள ஜனங்களும் உமது நாமத்தைத் தாங்கிய நான் கட்டியிருக்கிற இந்த ஆலயத்தை அறிவார்கள்.

⁴⁴சில நேரங்களில் உமது ஜனங்களுக்கு அவர்களது எதிரிகளோடு சண்டையிடுமாறு நீர் ஆணையிடுவீர். பிறகு உமது ஜனங்கள் உம்மால் தேர்ந்தெடுக்கப்பட்ட இந்த நகரத்திற்கும் நான் உம்மை மகிமைப் படுத்துவதற்குக் கட்டியிருக்கிற ஆலயத்திற்கும் திரும்பிவந்து அவர்கள் உம்மிடம் ஜெபம் செய்வார்கள். ⁴⁵அப்போது, உம்முடைய பரலோகத்திலிருந்து அந்த ஜெபங்களுக்கு செவிசாய்த்து அவர்களுக்கு உதவும்.

⁴⁶உமது ஜனங்கள் உமக்கு எதிராகப் பாவம் செய்வார்கள். நான் இதனை அறிவேன். ஏனென்றால் ஒவ்வொருவரும் பாவம் செய்கின்றனர். உமது ஜனங்களின் இடம் கோபமாக இருப்பீர். பகைவர்களால் தோற்கடிக்கப்படச் செய்வீர். பகைவர்கள் அவர்களைக் கைது செய்து தூர நாடுகளுக்குக் கொண்டு போவார்கள். ⁴⁷அங்கே உமது ஜனங்கள் நடந்தவற்றை நினைத்துப் பார்ப்பார்கள். தம் பாவங்களுக்காக வருந்தி உம்மிடம் ஜெபிப்பார்கள், ‘பாவம் செய்து உமக்குத் தவறிழைத்துவிட்டோம்’ என்பார்கள். ⁴⁸அவர்கள் தொலைவிலுள்ள அந்த நிலப்பகுதியில் இருப்பார்கள். அவர்களை அடிமைப்படுத்திய எதிரிகளின் நிலத்திலிருந்து முழு இருதயத்தோடும் ஆத்துமாவோடும் உம்மை நோக்கித் திரும்பினாலும் அவர்களது முற்பிதாக்களுக்கு நீர் கொடுத்த நிலத்தை நோக்கி உம்மிடம் ஜெபிக்காலும், நீர் தேர்ந்தெடுத்த நகரத்தை நோக்கித் திரும்பினாலும் நான் உமது நாமத்தால் கட்டியுள்ள ஆலயத்தை நோக்கித் திரும்பினாலும், ⁴⁹நீர் அவர்களது ஜெபங்களுக்கு பரலோகத்திலிருந்து செவிசாய்த்து உதவும். ⁵⁰உமது ஜனங்களின் பாவங்களை மன்னியும். அவர்கள் உமக்கு எதிராக திரும்பத்தரும் மன்னித்துவிடும். பகைவர்கள் அவர்களிடம் இரக்கத்துடன் இருக்கச்செய்யும். ⁵¹அவர்கள் உம்முடைய ஜனங்கள் என்பதை மறவாதீர். அவர்களை எகிப்திலிருந்து மீட்டு வந்ததை நினைவுகூரும். சூடான அடுப்பிலிருந்து அவர்களைக் காப்பாற்றியதைப் போன்ற செயல் அது!

⁵²தேவனாகிய கர்த்தாவே, என் ஜெபத்தையும் இஸ்ரவேல் ஜனங்களின் ஜெபங்களையும் கேளும். உதவி கேட்கும் போதெல்லாம் உதவும். ⁵³நீர் அவர்களை

உலகிலுள்ள அனைத்து ஜனங்களிடமிருந்து தேர்ந்தெடுத்தீர். உமது வேலையான மோசே மூலம் எங்கள் முற்பிதாக்களை எகிப்திற்கு வெளியே கொண்டுவந்தபோது நீர் அதை வெளிப்படுத்தினீர்” என்றான்.

⁵⁴சாலொமோன் இவ்வாறு தேவனிடம் ஜெபம் செய்தான். அவன் பலிபீடத்திற்கு முன்னால் முழங்காவிட்டு தன் கைகளை உயர்த்தி பரலோகத்தை நோக்கி வேண்டினான். அவன் தன் வேண்டுகோள்களை முடிக்கபிறகு எழுந்து நின்றான். ⁵⁵பின் உரத்தகுரலில் தேவன் இஸ்ரவேல் ஜனங்களை ஆசீர்வதிக்கும்படி வேண்டினான்.

⁵⁶சாலொமோன், “கர்த்தரை துகியுங்கள்! அவரது ஜனங்களுக்கு அவர் வாக்களித்தது போன்று இளைப்பாறுதல் அளிக்கிற கர்த்தரால் ஆசீர்வதிக்கப்படுங்கள்! கர்த்தர்தமது ஊழியன் மோசே மூலம் கொடுத்த வாக்குறுதி களில் ஒரு வார்த்தை கூட தவறுவதில்லை. கர்த்தர் அத்தனையையும் காப்பாற்றுவார்!” ⁵⁷தேவனாகிய கர்த்தர் நமது முற்பிதாக்களோடு இருந்தது போலவே நம்மோடும் இருப்பார். கர்த்தர் நம்மை விட்டு விலகக்கூடாது என்று ஜெபிக்கிறேன். ⁵⁸நாம் அவர் பக்கம் திரும்பி அவரைப் பின்பற்றுவோம். நமது முற்பிதாக்களுக்கு அவர் கொடுத்த சட்டங்களுக்கும், முடிவுகளுக்கும், கட்டளைகளுக்கும் கீழ்ப்படிவோம், ⁵⁹நமது தேவனாகிய கர்த்தர், எனது இந்த ஜெபங்களையும் வேண்டுகோள்களையும் மறவாமல் இருப்பார். அவர் இதனை அவரது ஊழியனுக்கும் அரசனுக்கும் இஸ்ரவேல் ஜனங்களுக்கும் செய்வார். ஒவ்வொரு நாடும் செய்யவேண்டும் என்று வேண்டிக் கொள்கிறேன். ⁶⁰இவ்வாறு கர்த்தர் செய்து வந்தால், உலகில் உள்ள ஜனங்கள் அனைவரும் அவரை உலகின் ஒரே தேவனாகக் கருதுவார்கள். ⁶¹நீங்கள் நமது தேவனாகிய கர்த்தருக்கு உண்மையோடும் நம்பிக்கையோடும் இருக்க வேண்டும். எப்பொழுதும் அவரைப் பின்பற்றி அவரது கட்டளைகளுக்கும், சட்டங்களுக்கும் கீழ்ப்படிய வேண்டும். இப்பொழுது போலவே எதிர் காலத்திலும் அவருக்குக் கீழ்ப்படிந்து நடக்க வேண்டும்” என்றான்.

⁶²பிறகு சாலொமோன் அரசனும், இஸ்ரவேல் ஜனங்களும் கர்த்தருக்கு பலிகளைச் செலுத்தினார்கள். ⁶³22,000 மாடுகளையும், 1,20,000 ஆடுகளையும் கொன்றனர். இவை சமாதானப் பலியாகக் கொடுக்கப்பட்டன. இவ்வழியில்லாதான், அரசனும் இஸ்ரவேலர்களும் ஆலயத்தை கர்த்தருக்கு உரியதாக ஆக்கினார்கள்.

⁶⁴அன்று சாலொமோன் ஆலயத்தின் முற்றத்தை அர்ப்பணித்தான். அவன் தகன பலி, தானியக் காணிக்கை, விலங்குகளின் கொழுப்பைக்கொண்டு சமாதானபலி ஆகிய

வற்றைக் கொடுத்தான். சாலொமோன் இவற்றை ஆலயத்தின் முற்றத்தில் கொடுத்தான். ஏனென்றால், கர்த்தருக்கு முன்பாக இருந்த வெண்கல பலிபீடம் அவை அனைத்தையும் கொள்ளமுடியாத அளவு சிறியதாக இருந்தது.

⁶⁵ஆலயத்தில் சாலொமோனும், இஸ்ரவேல் ஜனங்களும் விடுமுறையைக்* கொண்டாடினார்கள். அனைத்து இஸ்ரவேலர்களும் ஆமாத்தின் எல்லை தொடங்கி, எகிப்தின் நதிமட்டுமுள்ள ஜனங்களும் அங்கே இருந்தனர். அவர்கள் ஏழு நாட்கள் உண்பதும் குடிப்பதும் கர்த்தருடன் சேர்ந்து மகிழ்வதுமாக இருந்தனர். அவர்கள் மேலும் 7 நாட்கள் இருந்தனர். மொத்தம் 14 நாட்கள் கொண்டாடினர். ⁶⁶மறுநாள், சாலொமோன் ஜனங்களை வீட்டிற்குத் திரும்பச் சொன்னான். அனைவரும் அவனுக்கு நன்றி சொல்லிவிட்டு வீட்டிற்குத் திரும்பினார்கள். கர்த்தர் தனது ஊழியனான தாவீதிற்கும் இஸ்ரவேல் ஜனங்களுக்கும் நன்மை செய்ததால் அனைவரும் மகிழ்ச்சியோடு இருந்தனர்.

தேவன் சாலொமோனிடம் மீண்டும் வருதல்

9 இவ்வாறு சாலொமோன் கர்த்தருடைய ஆலயத்தையும் தனது அரண்மனையையும் கட்டி முடித்தான். அவன் கட்டிரும்பியவற்றையெல்லாம் கட்டிமுடித்தான். ²பிறகு கர்த்தர் மீண்டும், அவன் முன் சிபியோனில் தோன்றியது போல தோன்றினார். ³கர்த்தர் அவனிடம், “நான் உன் ஜெபத்தைக் கேட்டேன். நீ கேட்டவற்றையும் அறிந்தேன். நீ இந்த ஆலயத்தைக் கட்டினாய். நான் இதனைப் பரிசுத்த இடமாக்கினேன். எனவே நான் அங்கே என்மென்றும் மகிமை படுத்தப்படுவேன். எப்பொழுதும் அதைக் கவனித்து அதைப்பற்றி சிந்தித்துக்கொண்டிருப்பேன். ⁴உன் தந்தையைப் போலவே நீயும் எனக்கு ஊழியம் செய்யவேண்டும். அவன் நல்லவனாகவும் உண்மையானவனாகவும் இருந்தான். நீ என் சட்டங்களுக்குக் கீழ்ப்படிந்து எனது கட்டளைகளைச் செய்து முடிக்கவேண்டும்.

⁵நீ இவ்வாறு செய்து வந்தால், இஸ்ரவேலரின் அரசன் உன் குடும்பத்தவனாகவே இருப்பான். இந்த வாக்குறுதியைத்தான் எனது தந்தையான தாவீதிற்குக் கொடுத்திருக்கிறேன். நான் அவனிடம், ‘இஸ்ரவேல் உன் சந்ததியிலிருந்தே எப்பொழுதும் ஆளப்படு’ என்று கூறியிருக்கிறேன்.

⁶⁻⁷ஆனால் நீயோ அல்லது உன் பிள்ளைகளோ என்னைப் பின்பற்றாமல், நான் உனக்குத் தந்த சட்டங்களுக்கும், கட்டளைகளுக்கும் கீழ்ப்படியாமல், அந்நிய

விடுமுறை இது பல்காவைக் குறிக்கிறது.

தெய்வங்களை தொழுதுகொள்வீர்களே யானால், நான் உங்களுக்குத் தந்த இந்த நாட்டைவிட்டு வெளியேற்றுவேன். மற்ற எல்லா தேசங்களின் ஜனங்களும் இஸ்ரவேலர்களை எண்ணி நகைக்கக்கூடாது. நான் ஆலயத்தைப் பரிசுத்தமாக்கினேன். இந்த இடத்தில் ஜனங்கள் என்னென மகிமைப்படுத்தலாம். ஆனால் நீங்கள் எனக்குக் கீழ்ப்படியாவிட்டால், உங்களை விலக்குவேன். ⁸இந்த ஆலயம் அழிக்கப்படும். இதைப் பார்க்கிறவர்கள் வியப்பார்கள். 'இந்த நாட்டையும் ஆலயத்தையும் ஏன் கர்த்தர் இவ்வாறு செய்தார்?' என்பார்கள். ⁹மற்றவர்களோ, 'அவர்கள் தமது தேவனாகிய கர்த்தரை விட்டுவிலகினார்கள். அதனால் இவ்வாறு ஆயிற்று. அவர்களது முற்பிதாக்களை அவர் எகிப்திலிருந்து மீட்டார். ஆனால் அவர்களோ அந்நிய தெய்வங்களை நாடினார்கள். அதனால் கர்த்தர் அவர்களுக்கு இதுபோன்ற தீமைகளைச் செய்தார்' என்பார்கள்" என்றார்.

¹⁰சாலொமோனுக்கு கர்த்தருடைய ஆலயத்தையும் அரண்மனையையும் கட்டிமுடிக்க 20 ஆண்டுகள் ஆயின. ¹¹அதற்குப் பின் சாலொமோன் ஈராழுக்கு கலிலேயாவில் 20 நகரங்களைக் கொடுத்தான். காரணம் அவன் ஆலயத்தையும் அரண்மனையும் கட்ட உதவிச்செய்தான். சாலொமோனுக்குத் தேவையான கேதுரு மரங்களையும் தேவதார மரங்களையும் தங்கத்தையும் கொடுத்து வந்தான். ¹²எனவே, தீரு என்னும் நகரிலிருந்து பயணப்பட்டு சாலொமோன் கொடுத்த நகரங்களை எல்லாம் ஈராம் பார்வையிட்டான். அப்போது அவன் திருப்தியடையவில்லை. ¹³ஈராம், "என் சகோதரனே, நீ எத்தகைய நகரங்களைக் கொடுத்திருக்கிறாய்?" என்று கேட்டான். ஈராம் மன்னன் அதற்கு காபூல்* என்று பேரிட்டான். இப்பொழுது அது அவ்வாறே அழைக்கப்படுகிறது. ¹⁴ஈராம் 9,000 பவுண்டு தங்கத்தை ஆலயம் கட்ட சாலொமோனுக்கு அனுப்பியிருக்கிறான்.

¹⁵சாலொமோன் ஆலயத்தையும் அரண்மனையையும் கட்ட அடிமைகளை கட்டாயப்படுத்தினான். மேலும் அவர்களைப் பயன்படுத்தி பலவற்றைக் கட்டினான். அவன் மில்லோவைக் கட்டினான். எருசலேம் நகரைச்சுற்றி ஒரு சுவரையும் பின்னர் ஆச்சோரையும், மெகிதோவையும், கேசேரையும் கட்டினான்.

¹⁶முன்பு, எகிப்து மன்னன் கேசேரைச் சண்டையிட்டு எரித்துவிட்டான். அங்கு வாழ்ந்த கானானியரையும் கொன்றான். சாலொமோன் பார்வோன் மன்னனின்

மகளையும் மணந்துக்கொண்டான். எனவே திருமணப்பரிசாக இந்நகரத்தைச் சாலொமோன் பெற்றுக்கொண்டான். ¹⁷சாலொமோன் அந்நகரை மீண்டும் கட்டினான். அவன் கீழ்ப்பெத்தொரோனையும் கட்டி முடித்தான். ¹⁸மேலும் பாலாத், பாலை வனத்தில் உள்ள தத்தோரையும் ¹⁹தன் தானியங்களைச் சேகரித்துவைத்த நகரங்களையும் தன் இரதங்கள் மற்றும் குதிரைகளை வைத்திருக்கும் நகரங்களையும் அவன் கட்டினான். அவன் எருசலேம், லீபனோன் மற்றும் அவனது ஆட்சிக்குட்பட்ட இடங்கள் அனைத்திலும் தான் விரும்பிய வற்றையெல்லாம் கட்டினான்.

²⁰அந்நாட்டில் இஸ்ரவேலர் அல்லாதாரும் வாழ்ந்தனர். அவர்கள் எமோரியர், எத்தியர், பெரிசியர், ஏலியர், எபூசியர் ஆகியோராகும். ²¹இஸ்ரவேலர்களால் சிலர்களை அழிக்கமுடியவில்லை. ஆனால் சாலொமோன் அவர்களை அடிமைகள் போலவேலைசெய்ய கட்டாயப்படுத்தினான், அவர்கள் இன்றும் அடிமைகளாக இருக்கின்றனர். ²²சாலொமோன் இஸ்ரவேலர்களை அடிமையாக்கவில்லை. இஸ்ரவேலர்கள் வீரர்களாகவும், அரச அதிகாரிகளாகவும், தலைவர்களாகவும், இரத ஏவலர்களாகவும் இருந்தனர்.

²³சாலொமோனின் திட்டக்குழுவில் 550 மேற்பார்வையாளர்கள் இருந்தனர். இவர்கள் வேலைக்காரர்களின் எண்ணிக்கை. ²⁴பார்வோன் மன்னனின் மகன் தாவீது நகரத்திலிருந்து சாலொமோன் புதிதாகக் கட்டிய அரண்மனைக்கு வந்தான். பிறகு சாலொமோன் மில்லோவைக்* கட்டிமுடித்தான்.

²⁵ஒவ்வொரு ஆண்டும் மூன்றுமுறை சாலொமோன் பஸீபீத்தில் சர்வாங்க தகன பலிகளையும், சமாதான பலிகளையும் செலுத்தினான். இது சாலொமோனால் கர்த்தருக்காகக் கட்டப்பட்ட பஸீபீம். அவன் கர்த்தருக்கு முன் நறுமணப் பொருட்களை எரித்தான். ஆலயத்திற்குத் தேவையான பொருட்களையும் கொடுத்துவந்தான்.

²⁶சாலொமோன் அரசன் எசியோன் கேபேரிலே கப்பங்களைச் செய்வித்தான். அந்நகரம் ஏலோத்துக்கு அருகில் செங்கடலின் கரையில் ஏதோம் நாட்டில் இருந்தது. ²⁷ஈராம் அரசனின் ஆட்களில் சிலருக்குக் கடல் பற்றிய அறிவு அதிகமாக இருந்தது. அவர்களை அவன் சாலொமோனின் அனுப்பி கப்பப்படையில் பணிபுரியச்செய்தான். ²⁸சாலொமோனின் கப்பல்கள் ஒப்பீருக்குப் போனது. அங்கிருந்து 31,500 பவுண்டு தங்கத்தைக் கொண்டு வந்தது.

காபூல் இந்த பெயர் எபிரேய மொழியில் "பயனற்றது" என்ற பொருள் உள்ள வார்த்தையை போலுள்ளது.

மில்லோ மில்லோ என்பது எருசலேமின் தென்கிழக்கில் உள்ள ஆலயப் பகுதியில் எழுப்பப்பட்ட மேடையைக் குறிக்கிறது.

சேபாவின் அரசி சாலொமோனைப்
பார்க்க வருதல்

10 சேபாவின் அரசி சாலொமோனின் புகழைப்பற்றி கேள்விப்பட்டாள். எனவே கடினமான கேள்விகள் மூலம் அவனைச் சோதிக்கவந்தாள். ²ஏராளமான வேலைக்காரர்களோடு அவள் எருசலேமுக்குப் பயணம் செய்தாள். ஏராளமான இரத்தினங்களை சமக்கிற ஓட்டகங்களையும், மணப் பொருட்களையும், நகைகளையும் பொன்னையும் சமந்துவந்தாள். அவள் சாலொமோனைச் சந்தித்து தனக்குத்தொரிந்த பல வினாக்களைக் கேட்டாள். ³சாலொமோன் அனைத்துக்கும் விடைசொன்னான். எந்தக் கேள்வியும் அவனுக்குப் பதிலளிக்க கஷ்டமாக இல்லை. ⁴அவள் சாலொமோனிடம் அறிவுத்திறனைக் கண்டுகொண்டாள். அவன் கட்டிய அரண்மனையின் அழகையும் பார்த்தாள். ⁵அரசனின் மேஜையில் இருந்த உணவுப் பொருட்களையும் பார்த்தாள். அவள் அதிகாரிகளின் கூட்டத்தையும் பார்வையிட்டாள். அரண்மனையில் வேலைக்காரர்களும் நன்றாக உடை அணிந்திருப்பதைக் கவனித்தாள். அவள் ஆலயத்தில் அவன் அளித்த விருந்துகளையும் பலிகளையும் பார்த்தாள். இவையெல்லாம் உண்மையில் அவளுக்கு வியப்பை உண்டாக்கி 'அவளது பெருமூச்சை வரவழைத்தது!'

⁶எனவே அரசி சாலொமோனிடம், "நான் எனது நாட்டிலே உங்கள் அறிவைப் பற்றியும் உங்கள் செயல்களைப் பற்றியும் பலவாறு கேள்விப்பட்டேன்! அத்தனையும் உண்மை. ⁷நான் இங்கே வந்து என் சொந்தக் கண்களால் காணும்வரை இவற்றை நம்பாமல் இருந்தேன். இப்போது கேள்விப்பட்டதையெல்லாம் கண்ணால் பார்த்து விட்டேன். ஜனங்கள் சொன்னதைவிட உங்கள் அறிவும் செல்வமும் மிகுதியாகும். ⁸உங்கள் மனைவிகளும் * வேலைக்காரர்களும் கொடுத்துவைத்தவர்கள்! அவர்கள் உங்களுக்கு பணிவிடை செய்து உங்கள் அறிவை ஒவ்வொரு நாளும் கேட்டு வருகிறார்கள்! ⁹உங்கள் தேவனாகிய காத்தரைத் துதிக்கிறேன்! உங்களை இஸ்ரவேலின் அரசனாக்கியதில் அவர் திருப்தியடைவார். தேவனாகிய காத்தர் இஸ்ரவேல் ஜனங்களை பெரிதும் நேசிக்கிறார். அதனால்தான் உங்களை அவர்களின் அரசன் ஆக்கினார். நீங்கள் சட்டங்களைப் பின்பற்றி ஜனங்களிடம் அன்பாய் இருக்கிறீர்கள்" என்றான்.

¹⁰பிறகு அரசி சாலொமோனுக்கு 9,000 பவுண்டு பொன்னைக் கொடுத்தான். அவள் மேலும் மணப்பொருட்களையும் நகை

களையும் கொடுத்தாள். அதுவரை இஸ்ரவேலில் யாரும் பெற்றிராத அளவிற்கு சாலொமோனுக்கு மணப் பொருட்களைக் கொடுத்தாள்.

¹¹சராமின் கப்பல்கள் ஓப்பீரிலிருந்து பொன்னைக் கொண்டுவந்தன. அவை மேற்பயிர்க்க மரத்துண்டுகளையும் நகைகளையும் கொண்டுவந்தன. ¹²சாலொமோன் இம்மரத்தடிகளை ஆலயத்திலும் அரண்மனையிலும் உதவிக்காகப் பொருத்தினான். அவற்றை இசைக்கருவிகள் செய்யவும் பயன்படுத்தினான். இஸ்ரவேலுக்கு இதுவரை எவரும் இதுபோன்ற மரத்தைக் கொண்டு வந்ததில்லை, இதுவரைப் பார்த்ததில்லை.

¹³பிறகு அரசன் சாலொமோன் ஒரு அரசன் இன்னொரு நாட்டு அரசனுக்கு கொடுப்பது போன்று சேபா நாட்டு அரசிக்கு பரிசுகளைக் கொடுத்தான். மேலும் அவள் விருப்பப்படி கேட்டதையெல்லாம் கொடுத்தான். அதன்பின், அரசியும் வேலைக்காரர்களும் தம் நாட்டுக்குத் திரும்பிப் போனார்கள்.

¹⁴ஒவ்வொரு ஆண்டும் சாலொமோன் அரசன் 79,920 பவுண்டு தங்கத்தைப் பெற்றான். ¹⁵அவன் தர்ஷேசிலிருந்து பெற்ற தங்கத்திற்கு மேலாக அவன் வியாபாரிகளிடம் இருந்தும், வர்த்தகர்களிடமிருந்தும், அரேபிய அரசர்களிடமிருந்தும், நாட்டு ஆளுநர்களிடமிருந்தும் பொன்னைப் பெற்றான்.

¹⁶சாலொமோன் அரசன் அடித்தப் பொன்தகட்டால் 200 கேடயங்களைச் செய்தான். ஒவ்வொன்றும் 15 பவுண்டு தங்கமுடையதாக இருந்தது. ¹⁷அதோடு 300 சின்ன கேடயங்களையும் செய்தான். அது ஒவ்வொன்றும் 4 பவுண்டு எடையுள்ளது. அரசன் அவற்றை "வீபனோனின் காடு" என்ற கட்டிடத்தில் வைத்தான்.

¹⁸சாலொமோன் அரசன் ஒரு தந்த சிங்காசனத்தைச் செய்தான். அதனைப் பொன் தகட்டால் செய்தான். ¹⁹அதில் ஏறிச்செல்ல 6 பவுடிகள் இருந்தன. அதன் பின் பகுதியின் உச்சியில் வட்டமாக இருந்தது. இருபக்கங்களிலும் கைவைப்பற்கான பிடிமானங்கள் இருந்தன. ²⁰அதன் அருகில் இரண்டு சிங்கங்கள் இருந்தன. ஆறு பவுடிகளின் மேலும் இரண்டு பக்கத்திலும் 12 சிங்கங்கள் நின்றன. எந்த அரசாங்கத்திலும் இதுபோல் அமைக்கப்படவில்லை. ²¹அரசனின் பானபாத்திரங்கள் பொன்னால் செய்யப்பட்டிருந்தது. "வீபனோனின் காடு" எனும் மாளிகை பொருட்கள் எல்லாம் பசும்பொன்னால் செய்யப்பட்டிருந்தன. எதுவும் வெள்ளியால் செய்யப்படவில்லை. காரணம் அவனது காலத்தில் வெள்ளி ஒரு பொருட்டாக மதிக்கப்படவில்லை!

²²அரசனுக்கு வியாபாரத்தின் பொருட்டு

மனைவிகள் இது தொன்மையான கிரேக்க மொழிப்பெயர்ப்பிலிருந்து வருகிறது. எபிரேய மொழியில் "ஆட்கள்" என்று இருக்கிறது.

வேறு தேசங்களுக்கு அனுப்பப்பட்ட பல தர்ஷீசின் கப்பல்களும் இருந்தன. இவையனைத்தும் ஈராமின் கப்பல்கள், மூன்று ஆண்டுக்கு ஒருமுறை அவை பொன், வெள்ளி, யானைத்தந்தம், விலங்குகள் போன்றவற்றை பல்வேறு நாடுகளில் இருந்து கொண்டுவரும்.

²³முயியிலே சாலொமோன் மிகப் பெரிய அரசனாக விளங்கினான். அவன் மற்றவர்களைவிட செல்வத்திலும் அறிவிலும் சிறந்து விளங்கினான். ²⁴எல்லா இடங்களிலுள்ள ஜனங்கள் சாலொமோனைப் பார்க்க விரும்பினார்கள். தேவன் கொடுத்த ஞானத்தை அவன் மூலம் கேட்க விரும்பினார்கள். ²⁵ஒவ்வொரு ஆண்டும் ஜனங்கள் அரசனைப் பார்க்க வந்தனர். ஒவ்வொரு வரும் அவனுக்குப் பரிசுகளையும் கொண்டு வந்தனர். அவர்கள் தங்கம், வெள்ளி, துணி, ஆயுதம், மணப்பொருள், குதிரை, கோவேறு சூழகை எனக்கொண்டு வந்தனர்.

²⁶எனவே சாலொமோனுக்கு ஏராளமான இரதங்களும் குதிரைகளும் இருந்தன. அவனிடம் 1,400 இரதங்களும், 12,000 குதிரைகளும் இருந்தன. இதற்கென்று ஒரு தனி நகரத்தையே உருவாக்கினான். அவன் சில இரதங்களை எருசலேமில் வைத்திருந்தான். ²⁷அவன் இஸ்ரவேலைச் செல்வம் கொழிக்கச் செய்தான். அவன் நாட்டில் வெள்ளியானது பாறைகளைப்போல பொதுமாகக் கிடைத்தது. தேயுற மரங்களை மலைப் பகுதியில் உள்ள காட்டத்தி மரங்களைப் போல மிகுதியாக வளர்ந்திருந்தன. ²⁸எகிப்திலிருந்தும் குவையிலிருந்தும் அரசன் சாலொமோன் குதிரைகளை வரவழைத்தான். வியாபாரிகள் அவற்றை கொண்டு வந்தனர். ²⁹எகிப்தி லிருந்து கொண்டு வரப்பட்ட ஒரு இரதம் 15 பவுண்டு வெள்ளியும், ஒரு குதிரை 3 3/4 வெள்ளியும் மதிப்புடையதாக இருந்தது. சாலொமோன் இரதங்களையும், குதிரைகளையும் ஏத்தியர் மற்றும் சீரியர்களுக்கு விற்பனை செய்தான்.

சாலொமோனும் அவனது பல மனைவியரும்

11 சாலொமோன் அரசன் பெண்களை நேசித்தான்! அவன் இஸ்ரவேலில் உள்ள பெண்களை மட்டுமல்லாமல் பார்வோனின் மகள், ஏத்தியர், மோவாப், அம்மோன், ஏதோம், சீதோன் எனப் பலநாட்டுப் பெண்களை விரும்பினான். ²முன்பு, கர்த்தர் இஸ்ரவேல் ஜனங்களிடம், “அடுத்த நாட்டுப் பெண்களை மணந்து கொள்ளாதீர்கள். அவ்வாறு செய்தால், அவர்களின் தெய்வங்களை நீங்கள் வணங்க வேண்டியது வரும்” என்றார். ஆனால், சாலொமோன் இதுபோன்ற பெண்களை நேசித்தான். ³சாலொமோனுக்கு 700 மனைவி

யர் இருந்தனர். (அவர்கள் அவனைவரும் பிற நாட்டுத் தலைவர்களின் மகன்கள் ஆவார்கள்.) இதுமட்டுமன்றி அவனுக்கு 300 அடிமைப் பெண்களும் மனைவியரைப் போன்று இருந்தனர். அவர்கள் அவனை தேவனுடைய வழியிலிருந்து திருப்பினார்கள். ⁴அவன் முதியவன் ஆனதும், அவர்கள் அவனை அந்நிய தெய்வங்களை பின்பற்றும்படிச் செய்தனர். அவனது தந்தை தாவீதைப் போன்று சாலொமோன் முழுமையாக கர்த்தரைப் பின்பற்றவில்லை. ⁵சாலொமோன் அஸ்தரோத்தை* கொழுது கொண்டான். இது சீதோனியரின் தெய்வமாகும். அவன் மில்கோமையும் கொழுது கொண்டான். இது அம்மோனியரின் அருவருப்பான விக்கிரகமாகும். ⁶எனவே சாலொமோன் கர்த்தருக்கு முன் தவறு செய்தான். அவன் தன் தந்தை தாவீதைப் போன்று கர்த்தரை முழுமையாகப் பின்பற்றவில்லை.

⁷சாலொமோன் காமோஸ் என்னும் பொய்த் தெய்வத்தை கொழுதுகொள்ள ஒரு இடத்தைக் கட்டினான். இது மோவாபியரின் அருவருப்பான விக்கிரகம் ஆகும். இவ்விடத்தை எருசலேமுக்கு எதிரில் உள்ள மலைமீது கட்டினான். அதே மலையில், மோலோகுக்கும் ஆலயம் கட்டினான். இது அம்மோன் ஜனங்களின் அருவருப்பான தோற்றமுடைய விக்கிரகமாகும். ⁸சாலொமோன் இதுபோலவற்றை மனைவியரின் நாட்டுத் தெய்வங்களுக்கு முன் செய்தான். அவனது மனைவியர் அத்தெய்வங்களுக்கு நறுமணப் பொருட்களை எரித்து, பலியிட்டு வந்தனர்.

⁹இஸ்ரவேலரின் தேவனாகிய கர்த்தரை பின்பற்றுவதிலிருந்து அவன் விலகிப் போனான். எனவே, கர்த்தர் சாலொமோன் மீது கோபங்கொண்டார். கர்த்தர் அதற்கு முன்பு அவனிடம் இருமுறை தோன்றினார். ¹⁰அவர் அவனிடம் அந்நிய தெய்வங்களை பின்பற்றக்கூடாது என்று கூறினார். ஆனால் அவன் கர்த்தருடைய கட்டளைக்குக் கீழ்ப்படியவில்லை. ¹¹எனவே கர்த்தர் சாலொமோனிடம், “என்னோடு செய்த உடன்படிக்கையை மீற முடிவெடுத்துவிட்டாய். நீ எனது கட்டளைகளுக்குக் கீழ்ப்படியவில்லை. எனவே உனது அரசை உன்னிடமிருந்து விலக்குவேன் என்று வாக்குறுதிக் கொடுக்கிறேன். அதனை உன் வேலைக்காரர்களில் ஒருவருக்குக் கொடுப்பேன். ¹²ஆனால் நான் உன் தந்தையான தாவீதை நேசித்தேன். எனவே நீ உயிரோடு இருக்கும்வரை இவ்வரசை உன்னிடமிருந்து பறித்துக்கொள்ள மாட்டேன். உன் மகன்

அஸ்தரோத் இந்தப் பொய் தெய்வம் மக்களுக்குப் பிள்ளைப்பேறு அளிக்கும் என்று கானானியர்கள் நினைத்தனர். அவன் அவர்களின் அன்பிற்கும் போருக்குமான பெண்டெய்வம்.

அரசனாகும் வரை உனக்காகக் காத்திருந்து பேன். பிறகு இதனை அவனிடமிருந்து எடுத்துக்கொள்வேன். ¹³இதுவரை, நான் உனது மகனிடமிருந்து ராஜ்யத்தை விலக்கியதில்லை. அவன் ஆள்வதற்கு நான் அவனுக்கு ஒரு கோத்திரத்தை விட்டு விடுகிறேன். இதனை நான் தாவிற்றாகச் செய்கிறேன். அவன் ஒரு நல்ல ஊழியன். அதோடு எருசலேமுக்காகவும் இதனைச் செய்கிறேன். இது என்னால் தேர்ந்தெடுக்கப் பட்ட நகரம்!” என்றார்.

சாலொமோனின் பகைவர்கள்

¹⁴அதே காலத்தில், ஏதோமியனாகிய ஆதாத்தை சாலொமோனின் பகைவனாக கர்த்தர் உருவாக்கினார். அவன் ஏதோம் அரசனின் குடும்பத்தைச் சார்ந்தவன். ¹⁵இப்பகைமை இவ்வாறுதான் வளர்ந்தது: முன்பு தாவீது ஏதோமைத் தோற்கடித்தான். தாவீதின் படையில் யோவாப் தளபதியாக இருந்தான். அவன் மரித்தவர்களைப் புதைப்பதற்காக ஏதோமுக்குச் சென்றான். யோவாப் அப்போது அங்கே உயிரோடு இருந்தவர்களையும் கொன்றுபோட்டான். ¹⁶யோவாப் பும் மற்ற இஸ்ரவேலர்களும் ஏதோமில் 6 மாதங்கள் இருந்தனர். அப்போது அங்கிருந்த அனைத்து ஆண்களையும் கொன்றுவந்தனர். ¹⁷ஆனால் அப்போது ஆதாத் சிறுவனாக இருந்தான். அவன் எகிப்துக்கு ஓடிப் போனான். அவனுடைய தந்தையின் வேலைக்காரர்களும் அவனோடு போனார்கள். ¹⁸அவர்கள் மீதியானை விட்டு பாரானுக்குச் சென்றனர். பாரானில் மேலும் சிலர் சேர்ந்து கொண்டார்கள். பின் அனைவரும் எகிப்துக்குப் போய் பார்வோன் மன்னனிடம் உதவி கேட்டனர். மன்னன் அவனுக்கு ஒரு வீடும், கொஞ்ச நிலமும் கொடுத்தான். இன்னும் பல உதவிகளையும் உணவும் கொடுத்து வந்தான்.

¹⁹பார்வோன் ஆதாத்தை மிசுவும் விரும்பி, திருமணமும் செய்து வைத்தான். அவள் பார்வோனின் மனைவியின் தங்கை ஆவான். அவன் மனைவியோ தாப்பெனேஸ் என்னும் அரசகுமாரி. ²⁰ஆதாத்துக்கு கேனுபாத் என்னும் மகன் பிறந்தான். தாப்பெனேஸ் அவனைத் தன் குழந்தைகளோடு அரண்மனையில் வளரவிட்டான்.

²¹தாவீது, மரித்துப்போனதை ஆதாத் எகிப்தில் அறிந்தான். யோவாப் தளபதியும், மரித்துப்போனதை அறிந்துகொண்டான். எனவே அவன் பார்வோனிடம், “நான் என் சொந்த நாட்டுக்குப்போக அனுமதியுங்கள்” என்றான்.

²²ஆனால் பார்வோன், “உனக்குத் தேவையான அனைத்தையும் இங்கே உனக்குக் கொடுத்திருக்கிறேன்! அவ்வாறிருக்க ஏன் உன் நாட்டிற்குப் போகவிரும்புகிறாய்?” என்று கேட்டான்.

ஆனால் ஆதாத்தோ, “தயவுசெய்து, என்னைப் போக அனுமதியுங்கள்” என்றான்.

²³சாலொமோனுக்கு எதிராக இன்னொரு பகைவனை உருவாக்கவும் தேவன் தாமே காரணமானார். அவன் பெயர் ரேசோன், இவன் எலியாதாவின் மகன். இவன் தன் எஜமானிடமிருந்து ஓடிப்போனான். இவனது எஜமானன் சோபாவின் அரசனான, ஆதாதேசர். ²⁴தாவீது சோபாவைத் தோற்கடித்த பிறகு, ரேசோன் சில வீரர்களைச் சேர்ந்து அவர்களுக்கு தலைவன் ஆனான். அவன் தமஸ்குவக்கு போய் அங்கே தங்கி இருந்தான். பின் அதன் அரசன் ஆனான். ²⁵அதோடு ஆராமையும் ஆண்டான். அவன் இஸ்ரவேலர்களை வெறுத்து, தொடர்ந்து அவர்களுக்குப் பகைவனாகச் சாலொமோன் காலம்வரை இருந்தான். ஆதாத்தும் ரேசானும் இஸ்ரவேலுக்கு தொந்தரவு கொடுக்க ஆரம்பித்தனர்.

²⁶நோபாத்தின் மகனான யெரோபெயாம் சாலொமோனின் ஊழியக்காரன். இவன் எப்பிராயீம் கோத்திரத்தைச் சேர்ந்தவன். இவன் சேரேதா ஊரினன். இவன் தாயின் பெயர் செரூகான். இவனது தந்தை மரித்துப் போனான். இவனும் சாலொமோனுக்கு எதிராக எழும்பினான்.

²⁷யெரோபெயாம் சாலொமோனுக்கு எதிராக எழும்பிய கதை இதுதான். சாலொமோன் தாவீது நகரத்தில் மில்லோவும் சுவரும் கட்டினான். ²⁸யெரோபெயாம் உறுதி மிக்கவன். இவன் நல்ல வேலைக்காரன் என்பதைச் சாலொமோன் அறிந்து கொண்டான். யோசேப்பின் கோத்திரத்திலிருந்த வேலைக்காரர்கள் அனைவருக்கும் இவனைத் தலைவனாக்கினான். ²⁹ஒரு நாள் யெரோபெயாம் எருசலேமிற்கு வெளியே பயணம் போனான். சாலையில் அகியா எஜாம் சீலோனியனான தீர்க்கதரிசியைச் சந்தித்தான். அகியா புதிய அங்கியை அணிந்திருந்தான். இருவரும் தனியாக இருந்தார்கள். ³⁰அகியா தனது புதிய அங்கியை எடுத்து 12 துண்டுகளாகக் கிழித்தான்.

³¹பின் அவன் யெரோபெயானை நோக்கி, “உனக்காக இதில் 10 துண்டுகளை எடுத்துக் கொள். இஸ்ரவேலின் தேவனாகிய கர்த்தர், ‘நான் சாலொமோனிடமிருந்து ராசை விலக்குவேன்’ என்று கூறியிருக்கிறார். நான் உனக்குப் பத்து கோத்திரங்களைத் தருவேன். ³²தாவீதின் குடும்பம் ஒரே ஒரு கோத்திரத்தை மட்டும் ஆளும்படி செய்வேன். நான் இதனை தாவீதிற்காகவும் எருசலேமிற்காகவும் செய்கிறேன். நான் எருசலேமை அனைத்து இஸ்ரவேல் கோத்திரங்களிலிருந்து தேர்ந்தெடுத்தேன். ³³சாலொமோன் என்னைப் பின்பற்றுவதை விட்டுவிட்டதால் அவனிடமிருந்து ராஜ்யத்தை எடுக்கப்போகிறேன். அவன் சீதோனின் பொய் தெய்வமான அஸ்த

ரோத்தையும், மோவாபியாரின் பொய்த் தெய்வமான காமோசையும், அம்மோன் ஜனங்களின் பொய்த் தெய்வமான மில்சோமையும் தொழுதுகொண்டு வருகிறான். அவன் தன் தந்தை தாவதைப் போன்று வழுவில்லை. அவன் எனது சட்டங்களுக்கும் கட்டளைகளுக்கும் கீழ்ப்படிவு வில்லை. அவன் நல்ல வழிகளில் இருந்து விலகிவிட்டான். ³⁴எனவே நான் சாலொமோனின் குடும்பத்திலிருந்து அரசை விலக்குவேன். ஆனால் நான் சாலொமோனை அவனது கடைசிகாலம் மட்டும் அரசனாக இருக்க அனுமதிப்பேன். நான் இதனை தாவீதிற்காகச் செய்கிறேன். தாவீது என் எல்லா கட்டளைகளுக்கும் சட்டங்களுக்கும் கீழ்ப்படிந்ததால் அவனைத் தேர்ந்தெடுத்தேன். ³⁵ஆனால் நான் சாலொமோனின் மகனிடமிருந்து அரசை விலக்குவேன். நான் உன்னை, பத்து கோத்திரங்களை ஆட்சி செய்ய வைப்பேன். ³⁶நீ இஸ்ரவேல் முழுவதையும் ஆள்வாய். ³⁷நான் சாலொமோனின் மகனை ஒரு கோத்திரத்தை மட்டும் ஆளவிடுவேன். இதன் மூலம் தாவீதின் சந்ததியார் தொடர்ந்து எருசலேமில் ஆள்வதாக இருக்கும். நான் எருசலேமை எனக்காகத் தேர்ந்தெடுத்தேன். ³⁸ஆனால் உன்னை, உனக்கு விருப்பமான அனைத்தையும் ஆளும்படி வைப்பேன். இஸ்ரவேல் முழுவதையும் நீ ஆளுவாய். ³⁹நீ என்னைப் பின்பற்றி என் கட்டளைகளுக்குக் கீழ்ப்படிந்தால் உன்னை இவ்வாறு ஆக்குவேன். நீ தாவீதைப்போன்று சட்டங்களையும், கட்டளைகளையும் மீறாமல் நடந்துக்கொண்டால், நான் உன்னோடு இருப்பேன். நான் உனது குடும்பத்தையும் தாவீதின் குடும்பத்தைப் போன்று அரசு குடும்பமாகச் செய்வேன். நான் உனக்கு இஸ்ரவேலைத் தருவேன். ⁴⁰நான் சாலொமோனின் தவறுகளுக்காக தாவீதின் ஜனங்களைத் தண்டிக்கப்போகிறேன். ஆனால் அவர்களை என்றென்றைக்கும் தண்டிக்க மாட்டேன்” என்றான்.

சாலொமோனின் மரணம்

⁴⁰சாலொமோன் யெரொபெயாமைக் கொல்ல முயன்றான். ஆனால் அவன் எசிப்துக்கு ஓடிப்போனான். அவன் சீஷாக அரசனைச் சந்தித்தான். அவன் சாலொமோன் மரிக்கும்வரை அங்கேயே இருந்தான். ⁴¹சாலொமோன் தனது ஆட்சிக்காலத்தில் மிக உயர்ந்த அறிவுள்ள செயல்களைச் செய்தான். அவை அனைத்தும் ‘சாலொமோனின் வரலாறு’ என்ற புத்தகத்தில் எழுதப்பட்டுள்ளது. ⁴²இவன் எருசலேமிலிருந்து கொண்டு இஸ்ரவேல் முழுவதையும் 40 ஆண்டுகாலம் ஆட்சி செய்தான். ⁴³பின் சாலொமோன் மரித்ததும், தமது முற்பிதாக்களோடு அடக்கம் செய்யப்பட்டான். அவன்

அடக்கம் செய்யப்பட்ட இடம் தாவீதின் நகரமாகும். பிறகு சாலொமோனின் மகன் ரெகொபெயாம் அரசனானான்.

12 ^{1,2}ஜனங்களின் பேராட்டம் சாலொமோனிடமிருந்து ஓடிப்போன நேபாத்தின் மகனை யெரொபெயாம் எசிப்திலேயே இருந்தான். சாலொமோன் மரித்ததை அறிந்ததும் (சேரதாவுக்குத்) திரும்பினான், இது எப்பிராயிம் மலைப் பகுதியில் இருந்தது.

சாலொமோன் அரசன் மரித்து தனது முற்பிதாக்களோடு அடக்கம் செய்யப்பட்டான். அதன் பிறகு அவனது மகனை ரெகொபெயாம் அரசன் ஆனான். ³இஸ்ரவேல் ஜனங்கள் அனைவரும் சீகேமுக்குப் போனார்கள். அவர்கள், ரெகொபெயாமை அரசனாக்க விரும்பினார்கள். ரெகொபெயாமும் சீகேமுக்குச் சென்றான். ⁴ஜனங்கள் அவனிடம், “உங்கள் தந்தை நாங்கள் கடுமையாக உழைக்கும்படி கட்டாயப்படுத்தினார். இப்போது, அவற்றை எளிதாக்க வேண்டும். உங்கள் தந்தையைப்போல் கடுமையான வேலைகளைக் கொடுக்க வேண்டாம். அவ்வாறானால் நாங்கள் உங்களுக்குச் சேவை செய்வோம்” என்றனர்.

⁵அதற்கு ரெகொபெயாம், “மூன்று நாட்களில் திரும்பி வாருங்கள். நான் உங்களுக்குப் பதில் சொல்வேன்” என்றான். பிறகு ஜனங்கள் திரும்பிச் சென்றார்கள்.

⁶சாலொமோன் உயிரோடு இருந்தபோது அவனுக்கு யோசனை சொல்வதற்காகச் சில முகியவர்கள் இருந்தனர். அவர்களிடம், ரெகொபெயாம் என்ன செய்வது என்று கேட்டான். சாலொமோன், “இந்த ஜனங்களுக்கு நான் என்ன பதில் சொல்ல வேண்டும்?” என்று கலந்து ஆலோசித்தான்.

⁷அதற்கு மூப்பர்கள், “இன்று நீ அவர்களுக்கே சேவகனானால், பிறகு அவர்களும் உண்மையான சேவகர்களாக உனக்கு இருப்பார்கள். அவர்களுடன் இரக்கத்தோடு பேசினால், பின் அவர்கள் உனக்காக எப்பொழுதும் வேலை செய்வார்கள்” என்றனர்.

⁸ஆனால் அந்தப் புத்திமதியை அவன் கேட்கவில்லை. அவன் தன் இளைய நண்பர்களைக் கேட்டான். ⁹அவன் அவர்களிடம், “ஜனங்கள் என்னிடம் வந்து, ‘உங்கள் தந்தையைப்போன்று கடினமான வேலையைக் கொடுக்க வேண்டாம். எளிதான வேலையைக் கொடுங்கள்’ என்கின்றனர். நான் என்ன பதில் சொல்ல வேண்டும் என நினைக்கிறீர்கள்? நான் என்ன சொல்ல வேண்டும்?” என்று கலந்து ஆலோசித்தான்.

¹⁰அரசனிடம் இளைய நண்பர்களோ, “சிலர் உன்னிடம் வந்து, ‘உங்கள் தந்தை கடினமான வேலையைக் கொடுத்தார். நீங்கள் எளிதான வேலையைக் கொடுங்கள்’

என்கின்றனர். நீ அவர்களிடம், 'என் சிறிய விரல் தந்தையின் முழு சரிந்தைவிட பலமிக்கது என்று சொல்ல வேண்டும்.

¹¹என் தந்தை கடினமான வேலையைச் செய்யும்படி கட்டாயப்படுத்தினார். நான் அதை விட கடினமான வேலையைத் தருவேன்! அவர் சாட்டை மூலம் கட்டாயப்படுத்தினார். ஆனால் நான் அடித்து கட்டாயப்படுத்துவேன். எனது அடிகள் தேளின் கொடுக்கைப் போலிருக்கும்' என்று சொல்லு!" என்றனர்.

¹²ரெகொபெயாம் மூன்று நாட்களில் திரும்பி வரும்படி ஜனங்களிடம் கூறியிருந்தான். எனவே மூன்று நாட்களுக்குப் பிறகு இஸ்ரவேல் ஜனங்கள் அனைவரும் ரெகொபெயாமிடம் வந்தனர். ¹³அப்போது அவர்களிடம், அரசன் கடுமையாகப் பேசினான். அவன் மூப்பர்களின் ஆலோசனையைக் கேட்டுக் கொள்ளவில்லை. ¹⁴அவன் தன் இளைய நண்பர்கள் சொல்லச் சொன்னதைச் சொன்னான். அவன் அவர்களிடம், "என் தந்தை கடின வேலை செய்யும்படி கட்டாயப்படுத்தினார். நான் அதைவிடவும் கடின வேலைகளைத் தருவேன். என் தந்தை உங்களைச் சவுக்கால் அடித்தார். நானோ தேள் கடினையப்போல வேதனையடையுமாறு அடிப்பேன்!" என்றான்.

¹⁵எனவே ஜனங்கள் விரும்பியது போன்று அரசன் செய்யவில்லை. கர்த்தர்தாமே இவ்வாறு நிகழும்படி செய்தார். நேபாத்தின் மகனான யெரோபாமுக்குச் செய்த வாக்குறுதியை நிறைவேற்றுவதற்காக கர்த்தர் இவ்வாறு செய்தார். கர்த்தர் அசியாவின் மூலமாக இந்த வாக்குறுதியைச் செய்தார். அசியா சீலோ நாட்டைச் சேர்ந்தவர்.

¹⁶இஸ்ரவேல் ஜனங்கள் அனைவரும் புதிய அரசன் தங்கள் வேண்டுகோளைக் கேட்டுக் கொள்ளவில்லை என்று எண்ணினார்கள். எனவே அவர்கள் அரசனிடம், "நாங்கள் தாவீதின் குடும்பத்தினர்கள் தானா? இல்லை. ஈசாயின் நிலத்தில்தான் எங்களுக்குப் பங்கிருக்கிறதா? இல்லை! எனவே இஸ்ரவேல் ஜனங்கள், தம்மம் சொந்த நிலத்திற்கு திரும்பிப் போகட்டும். தாவீதின் மகன் தமது ஜனங்களை மட்டுமே ஆளட்டும்!" என்று கூறினர். எனவே அவர்கள் தங்கள் வீட்டிற்குப் போனார்கள். ¹⁷ஆனால் ரெகொபெயாம் யூதா நகரங்களில் வாழும் இஸ்ரவேலர்கள் முழுவதையும் ஆண்டு வந்தான்.

¹⁸அதோளிர்ராம் என்பவன் வேலைக் காரர்களின் பொறுப்பாளனாக இருந்தான். அரசன் அவனை ஜனங்களிடம் பேசிப்பார்க்குமாறு அனுப்பினான். ஆனால் ஜனங்கள் அவனைக் கல்லெறிந்து கொன்றனர். பின் அரசன் தனது இரத்தத்தில் ஏறி எருசலேமிற்குத் தப்பித்து ஓடினான்.

¹⁹இவ்வாறு இஸ்ரவேல் ஜனங்கள் தாவீதின் குடும்பத்திற்கு எதிராகப் போரிட்டனர். அவர்கள் இன்றும் தாவீதின் குடும்பத்திற்கு எதிராக உள்ளனர்.

²⁰யெரொபெயாம் திரும்பி வருவதை இஸ்ரவேல் ஜனங்கள் அனைவரும் அறிந்தனர். எனவே ஒரு கூட்டத்திற்கு ஏற்பாடு செய்து அவனை இஸ்ரவேல் முழுமைக்கும் அரசனாக்கினார்கள். யூதாவின் கோத்திரத்தினர் மட்டும் தாவீதின் குடும்பத்தைப் பின்பற்றுகிறவர்களாக இருந்தனர்.

²¹ரெகொபெயாம் எருசலேமுக்குப் போய் யூதா மற்றும் பென்யமீன் கோத்திரத்தாரை ஒன்று சேர்த்தான். இது 1,80,000 பேர் கொண்ட படையாயிற்று. அரசன் இஸ்ரவேல் ஜனங்களுக்கு எதிராகச் சண்டை போட விரும்பினான். தனது ஆட்சி பீடத்தைத் திரும்பப்பெற விரும்பினான்.

²²ஆனால் கர்த்தர் சேமாயா என்ற தீர்க்கதரிசியோடு பேசினார். கர்த்தர், ²³"நீ யூதாவின் அரசனான, சாலொமோனின் மகன், ரெகொபெயாமிடம் கூறு. அத்துடன் யூதா, மற்றும் பென்யமீன் ஜனங்களிடமும் கூறு. ²⁴"நீ அவர்களிடம், 'உனது சகோதரர்களோடு சண்டை போடவேண்டாம் என்று கர்த்தர் சொல்கிறார். ஒவ்வொருவரும் வீட்டிற்குப் போங்கள். நான் இவ்வாறு நிகழும்படி செய்தேன்!' என்று சொல்" என்றார். எனவே அரசனின் படையிலுள்ள அனைவரும் கர்த்தருடைய கட்டளைக்கு அடிப்பணிந்து வீட்டிற்குத் திரும்பினார்கள்.

²⁵சீகேம் என்பது எப்பிராயீம் நாட்டின் மலைநகரம். அதனை அரசன் யெரொபெயாம் பலம்பொருந்தியதாக ஆக்சி அங்கே வாழ்ந்தான். பின்னர் பெனூவேலைப் பலமாக்சி அங்கே வாழ்ந்தான்.

²⁶யெரொபெயாம் தனக்குள்ளேயே, "ஜனங்கள் எருசலேமில் தொடர்ந்து கர்த்தருடைய ஆலயத்திற்குக் காணிக்கைகளை அளிக்கச் செல்வார்களேயானால், பின் அவர்கள் தாவீதின் குடும்பத்தால் ஆளப்படவேண்டும் என விரும்புவார்கள். அவர்கள் ரெகொபெயாமைப் பின்பற்றி, அவனை மீண்டும் அரசனாக்குவார்கள். என்னைக் கொன்றுவிடுவார்கள்" என எண்ணினான்.

²⁸எனவே அவன் தன்னைச் சார்ந்தவர்களோடு கலந்து யோசித்தான். அவன் இரண்டு தங்க கன்றுக்குட்டிகளைச் செய்தான். ஜனங்களிடம், "இனிமேல் நீங்கள் எருசலேம் போய் தொழுதுகொள்ள வேண்டாம். உங்களை எசிர்த்திலிருந்து வெளியே கொண்டுவிடுவதெய்வங்கள் இவைகள்தான்" என்றான். ²⁹பின்னர் பெத்தேலில் ஒரு கன்றுக்குட்டியும், தாண் நகரில் ஒரு கன்றுக்குட்டியும் வைத்தான். ³⁰ஜனங்கள் பெத்தேலுக்கும் தாணுக்கும் போய் கன்றுக்குட்டிகளின் உருவங்களை வழிபட்டனர். இது பெரிய பாவமானது.

³¹யெரொபெயாமும் உயர்ந்த மலையிடங்களில் ஆலயங்களைக் கட்டினான். அதற்கு ஆசாரியர்களாக இஸ்ரவேலின் வெவ்வேறு கோத்திரங்களிலிருந்து தேர்ந்தெடுத்தான். (அவன் லேவியர் கோத்திரத்திலிருந்து மட்டும் ஆசாரியர்களைத் தேர்ந்தெடுக்கவில்லை.)³²அரசன் புதிய விடுமுறை நாளையும் உருவாக்கினான். இது பஸ்கா பண்டிகையைப் போன்று யூதாவில் விழாவாயிற்று. ஆனால் இது எட்டாவது மாதத்தில் 15வது நாள், முதல் மாதத்தின் 15வது நாள் இல்லை. அந்த காலத்தில் பெத்தேலில் பலிபீடத்தில் பலவித பலிகளைச் செய்தான். அப்பலிகள் அவனால் செய்யப்பட்ட காளைகளுக்கு உரியதாயிற்று. அங்கே பெத்தேல் நகரிலேயே அரசன் ஆசாரியர்களை தேர்ந்தெடுத்து தொழுகைக்கு ஏற்பாடு செய்தான்.³³இவ்வாறு அரசன், இஸ்ரவேலுக்கு உரிய விடுமுறைக்கு தன் சொந்த நாளை தேர்ந்தெடுத்துக் கொண்டான். இது எட்டாவது மாதத்தின் 15வது நாள். அப்போது அவன் பலிபீடத்தில் பலியிட்டு நறுமணப் பொருட்களை எரித்தான். இவை பெத்தேல் நகரில் நடந்தது.

பெத்தேலுக்கு எதிராக தேவன் பேசுதல்

13 கர்த்தர், யூதாவிலுள்ள தேவமனிதனைப் பெத்தேலுக்கு போகும்படி கட்டளையிட்டார். அவன் அங்கே போன போது, யெரொபெயாம் பலிபீடத்தின் முன்னால் நறுமண வாசனைப் பொருட்களைச் செலுத்திக் கொண்டிருந்தான்.² பலிபீடத்திற்கு எதிராகப் பேசுமாறு கர்த்தர் அந்த தேவமனிதனுக்குக் கட்டளையிட்டார். அவனும்,

“பலிபீடமே, கர்த்தர் உன்னிடம் கூறுகிறார்: ‘தாவீதின் குடும்பத்தில் யோசியா என்பவன் இருக்கிறான். இந்த ஆசாரியர்களெல்லாம் இப்போது பொய்த் தெய்வங்களை தொழுது வருகின்றனர். எனவே பலிபீடமே, யோசியா என்பவன் உன் மேல் தூபம்காட்டுகிற மேடையின் ஆசாரியர்களை உன் மேல் பலியிடுவான். அந்த ஆசாரியர்கள் நறுமணப் பொருட்களைப் போட்டு எரிக்கின்றனர். ஆனால் யோசியாவோ மனித எலும்புகளைப் போட்டு எரிப்பான். பிறகு மீண்டும் உன்னைப் பயன்படுத்த முடியாது!’” என்றான்.

³இவையெல்லாம் நிசுமும் என்பதற்கான சான்றையும் அந்தத் தேவமனிதன் காட்டினான். அவன், “இதுதான் கர்த்தர் என்னிடம் சொன்ன அக்காட்சியாகும். கர்த்தர், ‘இந்தப் பலிபீடம் வெடித்து இகிலுள்ள சாம்பல் தரையிலே விழும்’ என்று சொன்னார்” என்றான்.

⁴அரசனான யெரொபெயாம் பெத்தேலின் பலிபீடத்தைப் பற்றி தேவமனிதனிடமிருந்து செய்தியைக் கேட்டான். அவன் தன்

கையைப் பலிபீடத்திலிருந்து நீட்டி, “அவனை பிடியுங்கள்!” என்றான். ஆனால் நீட்டிய அந்தக்கை, மடக்க முடியாத அளவிற்கு முடங்கிப்போனது.⁵ பலிபீடமும், தூள் தூளாகச் சிதறி உடைந்துபோனது. அதன் சாம்பல் தரையில் சிந்தியது. தேவமனிதன் சொன்னது தேவனிடமிருந்து வந்தது என்பதற்கு இதுவே சாட்சியாயிற்று.⁶ அப்போது அரசன் அந்தத் தேவமனிதனிடம், “எனக்காக உன் தேவனாகிய கர்த்தரிடம் ஜெபம் செய். எனது கையை குணமாக்கும்படி கர்த்தரைக் கேள்” என்றான்.

தேவமனிதனும் அவ்வாறே ஜெபிக்க அவனது கை முன்பு போவாயிற்று.⁷ அரசனும் தேவமனிதனிடம், “என்னோடு உணவருந்து. உனக்குப் பரிசளிப்பேன்” என்றான்.

⁸ஆனால் தேவமனிதனோ அரசனிடம், “உனது ஆட்சியில் பாதியைக் கொடுத்தாலும், என்னால் உன்னோடு வரமுடியாது. இந்த இடத்தில் என்னால் எதையும் உண்ணவோ குடிக்கவோ கூடாது.⁹ எதையும் உண்ணவோ அல்லது குடிக்கவோ கூடாது என எனக்கு கர்த்தர் கட்டளையிட்டார். நான் இங்கு வந்த பாதை வழியே பயணம் செய்யக்கூடாது என்றும் கர்த்தர் கட்டளையிட்டிருக்கிறார்” என்றான்.¹⁰ எனவே அவன் வேறு பாதை வழியாகத் தன் பயணத்தைக் தொடர்ந்தான்.

¹¹பெத்தேலில் ஒரு முதிய தீர்க்கதரிசி இருந்தான். அவனது மகன்கள் அவனிடம் வந்து தேவமனிதன் பெத்தேலில் செய்ததைச் சொன்னார்கள். அரசனிடம் சொன்னதையும் சொன்னார்கள்.¹² அதற்கு அந்த முதிய தீர்க்கதரிசி, “அவன் எந்தச் சாலை வழியாகத் திரும்பிப் போனான்?” என்று கேட்டான். அவர்களும் அவர் சாலையைச் சுட்டிக்காட்டினார்கள்.¹³ அவன் தனது கோவேறு சுழுதைக்குச் சேணத்தை கட்டு மாறு வேண்டினான். அவனது பிள்ளைகளும் அவ்வாறே செய்தனர். அவனும் அக்குழுதையின் மீது ஏறிப்போனான்.

¹⁴முதிய தீர்க்கதரிசி அந்தத் தேவமனிதனைப் பின் தொடர்ந்து போனான். தேவமனிதன் கர்வாலி மரத்தின் கீழ் இருப்பதை அவன் கண்டான். “யூதாவிலிருந்து வந்தத் தேவமனிதன் நீதானா?” என்று கேட்டான்.

அந்த தேவமனிதன், “ஆமாம், நான்தான்” என்றான்.

¹⁵முதிய தீர்க்கதரிசி, “என்னோடு வீட்டிற்கு வந்து உணவருந்துங்கள்” என்று வேண்டினான்.

¹⁶ஆனால் அந்தத் தேவமனிதன், “என்னால் உங்களுோடு வீட்டிற்கு வரமுடியாது. இந்த இடத்தில் உங்களோடு உண்ணவோ குடிக்க

வோ கூடாது. ¹⁷கர்த்தர் எனக்கு, 'இந்த இடத்தில் எதையும் உண்ணவோ குடிக்கவோ கூடாது. நீ சென்ற சாலையின் வழியே மீண்டும் செல்லக் கூடாது' என்று கட்டளையிட்டுள்ளார்" என்றான்.

¹⁸பிறகு முதிய தீர்க்கதரிசி, "நானும் உங்களைப் போன்று தீர்க்கதரிசிகள்" என்றான். மேலும் அவன் ஒரு பொய்ச் சொன்னான். அவன், "தேவதூதன் ஒருவன் கர்த்தரிடத்திலிருந்து வந்தான். அவன் உங்களை எனது வீட்டிற்கு அழைத்துப் போய் உண்ணவும் குடிக்கவும் கொடுக்குமாறு கேட்டுக்கொண்டான்" என்றான்.

¹⁹எனவே தேவமனிதன் முதியவனோடு அவனது வீட்டிற்குப் போய் உண்டான். அவனோடு குடித்தான். ²⁰அவர்கள் மேஜையின் முன்னால் உட்சார்ந்திருக்கும்போது, கர்த்தர் முதிய தீர்க்கதரிசியிடம் பேசினார். ²¹முதியவனும், அந்த தேவமனிதனிடம், "கர்த்தர் உனக்கிடக் கட்டளையை மீறினாய்! அவருக்குக் கீழ்ப்படியவில்லை. ²²இந்த இடத்தில் எதையும் உண்ணவோ அல்லது குடிக்கவோ கூடாது என்று கர்த்தர் உனக்குக் கட்டளையிட்டார். ஆனால் நீ திரும்பிவந்து உண்டு குடித்தாய். எனவே உனது பிணம் உன் குடும்பக் கல்லறையில் அடக்கம் செய்யப்படாமல் போகும்" என்றான்.

²³தேவமனிதன் உணவருந்தி முடித்தான். முதிய தீர்க்கதரிசி பிறகு கழுதையில் அவனுக்காக சேணத்தை கட்டி அவன் போனான். ²⁴அவன் பாதையில் பயணம் செய்யும்போது, ஒரு சிங்கம் வந்து அவனைக் கொன்றுபோட்டது. அவனது உடல் பாதையில் கிடக்க அருகில் சிங்கமும் கழுதையும் நின்று கொண்டிருந்தன. ²⁵சிலர் அவ்வழியாக வந்தனர். அவர்கள் பிணத்தையும் சிங்கத்தையும் கண்டு முதிய தீர்க்கதரிசியிடம் வந்து தாங்கள் கண்டதைக் கூறினார்கள்.

²⁶அவன்தான் தந்திரம்செய்து தீர்க்கதரிசியைத் திருப்பி அழைத்தவன். அவன் அனைத்தையும் கேட்டபின், "அந்தத் தேவமனிதன் கர்த்தருடைய கட்டளைக்குக் கீழ்ப்படியவில்லை. எனவே சிங்கத்தை அனுப்பி கொன்றுவிட்டார். இவ்வாறு செய்வேன் என்று கர்த்தர் ஏற்கனவே கூறியிருக்கிறார்" என்றான். ²⁷பிறகு அவன் தன் மகன்களிடம், "என் கழுதைக்குச் சேணத்தை கட்டுங்கள்" என்றான். அவனது மகன்களும் அவ்வாறே செய்தனர். ²⁸அவன் சாலைக்குப் போய் தீர்க்கதரிசியின் பிணத்தைப் பார்த்தான். கழுதையும் சிங்கமும் அப்பொழுதும் அங்கே நின்று கொண்டிருந்தது. சிங்கம் அந்த உடலைத் தின்னவில்லை, கழுதையையும் எதுவும் செய்யவில்லை.

²⁹முதிய தீர்க்கதரிசி அந்தப் பிணத்தை

எடுத்து தனது கழுதையின் மீது வைத்தான். அதனை நகரத்திற்குக் கொண்டு வந்து அவனுக்காக அழுதான். ³⁰அவனைத் தனது குடும்பக் கல்லறையிலேயே அடக்கம் செய்தான். பின் அவனுக்காக அழுது, "என் சகோதரரே, உங்களுக்காக நான் வருந்துகிறேன்" என்று புலம்பினான். ³¹எனவே அந்த முதிய தீர்க்கதரிசி சவஅடக்கத்தை முடித்தபின், தன் மகன்களிடம், "நான் மரித்தபின்னும், என்னை இதே கல்லறையில் அடக்கம் செய்யுங்கள். எனது எலும்புகளை இவனது எலும்புகளுக்கு அருகில் வைத்துங்கள். ³²இவன் மூலமாக கர்த்தர் சொன்னதெல்லாம் உறுதியாக நிறைவேறும். கர்த்தர் இவன் மூலமாக பெத்தேலின் பலி பீடத்திற்கு எதிராகவும் சமாரியாவின் நகரங்களிலுள்ள பொய்த் தெய்வங்களுக்கு எதிராகவும் பேசினார்" என்றான்.

³³யெரொபெயாம் அரசன் மாறவில்லை. தொடர்ந்து கீமைகளைச் செய்து வந்தான். ஆசாரியர்களாக வெவ்வேறு கோத்திரங்களிலிருந்து தேர்ந்தெடுத்தான். அவர்கள் பொய்த் தெய்வங்களுக்கு ஆராதனை செய்தனர். ஆசாரியராக யார் விரும்பினாலும் விரும்பியபடி அனுமதிக்கப் பட்டனர். ³⁴இச்செயல்களை பெரும்பாலும் அவனது ஆட்சி அழிய சாரணமாயிற்று.

யெரொபெயாம் மகனின் மரணம்

14 அப்போது, யெரொபெயாமின் மகன் அபியா என்பவன் நோய்வாய்ப்பட்டான். ²அரசன் தன் மனைவியிடம், "சீலோவிற்குப் போ. அகியா தீர்க்கதரிசியைப்பார். அவர்தான் நான் இஸ்ரவேலின் அரசனாவேன் என்று கூறினார். ஜனங்கள் அடையாளம் காணமுடியாதவாறு ஆடை அணிந்துகொள். ³தீர்க்கதரிசிக்கு 10 துண்டு அப்பங்களையும், பணியாரங்ககளையும், ஒரு ஜாடிதேனையும் கொடு. நம் மகனுக்கு என்ன ஏற்படும் என்றும் கேள். அகியா தீர்க்கதரிசி உனக்கு சரியாகச் சொல்லுவார்" என்றான்.

⁴அரசன் சொன்னது போலவே அவனது மனைவியும் செய்தாள். அவள் தீர்க்கதரிசியான அகியாவின் வீட்டிற்குப் போனாள். அவன் முதுமையடைந்து பார்வையற்றுப் போய் இருந்தான். ⁵ஆனால் கர்த்தர் அவனிடம், "யெரொபெயாமின் மனைவி தன் மகனைப் பற்றி உன்னிடம் கேட்க வருகிறாள். ஏனென்றால் அவன் நோய்வாய்ப்பட்டிருக்கிறான்" என்றார். அவன் என்ன சொல்லவேண்டும் என்பதையும் கர்த்தர் அவனுக்கு சொல்லியிருந்தார்.

அரசனின் மனைவி அகியாவின் வீட்டிற்கு வந்தாள். தன்னை யாரென்று ஜனங்கள் அறிந்துகொள்ளாதபடி நடந்துக் கொண்டாள். ⁶அவள் கதவருகே வந்ததை அறிந்ததும் அவள், "யெரொபெயாமின்

மனைவியை வரூ, உன்னைப்பற்றி மற்ற வர்கள் வேறு யாராகவோ நினைக்கும்படி ஏன் நீ நடந்துகொள்கியாய்? உனக்கு ஒரு கெட்டச் செய்தியை வைத்திருக்கிறேன். ⁷யெரொபெயாமிடம் போய் இஸ்ரவேலரின் தேவனாகிய கர்த்தர், என் சொன்னார் என்பதைப் போய் சொல். கர்த்தர், 'யெரொபெயாம், நான் உன்னை அனைத்து இஸ்ரவேலர்களிடமிருந்தும் தேர்ந்தெடுத்தேன். எனது ஜனங்களை ஆளும்படிச் செய்தேன். ⁸தாவீதின் குடும்பம் இஸ்ரவேலை ஆண்டு கொண்டு இருந்தது. ஆனால் நான் அதனை அவர்களிடமிருந்து எடுத்து உன்னிடம் கொடுத்தேன். ஆனால் நீ எனது ஊழியனான தாவதைப்போல் நடந்துகொள்ளவில்லை. அவன் எப்போதும் எனக்குக் கீழ்ப்படிந்தான். முழுமனதோடு அவன் என்னைப் பின் தொடர்ந்தான். எனக்கு ஏற்றதையே அவன் செய்து வந்தான். ⁹ஆனால் நீ பெரும் பாவங்களை செய்து விட்டாய். உனது பாவங்கள் உனக்கு முன்னால் ஆண்டவர்களின் பாவங்களையிட மிக மோசமானது. என்னைப் பின்பற்றுவதைவிட்டு, நீயே விக்ரிகங்களையும் அன்றிய தெய்வங்களையும் செய்தாய். இது எனக்கு கோபமூட்டியது. ¹⁰எனவே உனது குடும்பத்திற்குத் துன்பங்களைத் தருவேன். உன் குடும்பத்திலுள்ள அனைத்து ஆண்களையும் கொல்வேன். நெருப்பு சாணத்தை அழிப்பது போன்று நான் உன் குடும்பம் முழுவதையும் அழித்துப் போடுவேன். ¹¹இந்நகரில் மரித்துப் போகும் உன் குடும்பத்தானின் பிணத்தை நாய்கள் உண்ணும். வயலில் மரிப்பவர்களை பறவைகள் உண்ணும். இவற்றைக் கர்த்தர் சொன்னார்'" என்றான்.

¹²பின் அகியா தீர்க்கதரிசி மேலும் யெரொபெயாமின் மனைவியிடம் பேசினான், "இப்போது வீட்டிற்குப் போ. நீ எப்பொழுது நகரத்திற்குள் நுழைகிறாயோ அப்போது உன் மகன் மரிப்பான். ¹³இஸ்ரவேலர்கள் அனைவரும் அவனுக்காக அழுது அடக்கம் செய்வார்கள். உன் குடும்பத்தில் அவன் மட்டுமே அடக்கம் செய்யப்படுவான். இஸ்ரவேலரின் தேவனாகிய கர்த்தருக்கு அவன் ஒருவன் மட்டுமே யெரொபெயாமின் குடும்பத்தில் பிடித்தமானவன் என்பதுதான் காரணம். ¹⁴இஸ்ரவேலருக்குப் புகிய அரசனை கர்த்தர் ஏற்படுத்தினார். அவன் யெரொபெயாமின் குடும்பத்தை அழிப்பான். இது விரைவில் நடைபெறும். ¹⁵பிறகு கர்த்தர் இஸ்ரவேலர்களைத் தாக்குவார். அவர்கள் ஆற்றங்கரையிலுள்ள நாணலைப் போன்று அசைவார்கள். அவர்களை இந்த நல்ல நாட்டினின்றும் கர்த்தர் துரத்துவார். இந்த நாடு கர்த்தரால் அவர்களின் முற்பிதாக்களுக்குக் கொடுக்கப்பட்டது. அவர் அவர்களை ஐபிராத்து ஆற்றுக்கு அப்பால் சித்தடிப்பார். இஸ்ரவேல் ஜனங்கள் மீது

கர்த்தர் கோபத்தோடு இருப்பதால் இவ்வாறு செய்வார். காரணம் அவர்கள் பொய்த் தெய்வங்களுக்கு கம்பங்கள் அமைத்து தொழுதுகொண்டனர். ¹⁶யெரொபெயாம் தானும் பாவம் செய்து இஸ்ரவேல் ஜனங்களையும் பாவத்துக்குட்படுத்தினான். எனவே கர்த்தர் அவர்களைத் தோற்கடிப்பார்" என்றான்.

¹⁷அரசனின் மனைவி தீர்சாவிலுள்ள தன் வீட்டிற்குத் திரும்பினாள். அவள் வீட்டிற்குள் நுழைந்ததும், அவளது மகன் மரித்தான். ¹⁸இஸ்ரவேல் ஜனங்கள் அனைவரும் அவனுக்காக அழுது அவனை அடக்கம் செய்தனர். இது கர்த்தர் சொன்னது போலவே நடந்தது. கர்த்தர் தன் ஊழியனான, தீர்க்கதரிசி அகியாவின் மூலம் இதைச் சொன்னார்.

¹⁹அரசன் வேறுபல செயல்களைச் செய்தான். பல போர்களைச் செய்து தொடர்ந்து ஜனங்களை ஆண்டான். 'இஸ்ரவேல் அரசர்களின் வரலாறு' என்ற புத்தகத்தில் அவன் செய்தது எல்லாம் எழுதப்பட்டிருக்கிறது. ²⁰அவன் 22 ஆண்டுகள் அரசாண்டான். அவன் மரித்ததும் அவனது முற்பிதாக்களோடு அடக்கம் செய்யப்பட்டான். அவனுக்குப்பின் அவனது மகன் நாதாப் அரசன் ஆனான்.

²¹சாலொமோனின் மகனான ரெகொபெயாம் யூதாவின் அரசனான போது, அவனுக்கு 41 வயது. அவன் எருசலேமில் 17 ஆண்டுகள் அரசாண்டான். கர்த்தரை பெருமைப்படுத்துவதற்காக தேர்ந்தெடுத்த நகரம் இதுதான். அவர், இந்த நகரத்தை பிற அனைத்து இஸ்ரவேல் நகரங்களில் இருந்து தேர்ந்தெடுக்கிறார். அவனது தாயான நாமான் அம்மோனியளாக இருந்தாள்.

²²யூதாவிலுள்ள ஜனங்களும் பாவம் செய்தனர். அவர்களின் பாவம் அவர்களின் முற்பிதாக்களின் பாவத்தைவிட மிகுதியாயிற்று. இதனால் கர்த்தருக்கு அவர்கள் மீது கோபமும் மிகுதியானது. ²³அவர்கள் பொய்த் தெய்வங்களுக்கு உருவங்களும், நினைவு சின்னங்களும், தூண்களும் கட்டினார்கள். அவர்கள் இவற்றை ஒவ்வொரு மலைமீதும் ஒவ்வொரு பசுமையான மரத்தடியிலும் அமைத்தனர். ²⁴பாலின் உறவுக்காக தங்கள் உடலை விற்று அன்றிய தெய்வங்களுக்குப் பணி செய்த ஆண்கள் இருந்தார்கள். இதனால் யூதா நாட்டினர் பல தவறுகளைச் செய்தனர். இந்நாட்டில் இதற்கு முன்னால் இருந்தவர்களும் இதுபோல் தீய செயல்களைச் செய்ததால் அவர்களின் நாட்டு தேவன் இஸ்ரவேலர்களிடம் கொடுத்துவிட்டார்.

²⁵ரெகொபெயாம் அரசனான ஐந்தாம் ஆண்டில், எகிப்தின் அரசனான சீஷாக் எருசலேம் மீது படையெடுத்தான். ²⁶அவன் கர்த்தருடைய ஆலயத்திலிருந்த மொக்கிஷன்

களையும் அரண்மனையிலுள்ள செல்வங்களையும் சூறையிட்டான். ஆராம் நாட்டு அரசனிடம் தாவீது அபகரித்து வந்த தங்கக் கேடயங்களையும் எடுத்துக் கொண்டான்.

²⁷அதனால் அரசன் அவற்றுக்குப் பதிவாக வெண்கல கேடயங்களைச் செய்து அவற்றை வாயில் காப்போர்களின் தலைவரின் பொறுப்பில் வைத்தான். ²⁸ஓவ்வொரு தடவையும் அரசன் வரும்போது, இவர்கள் கேடயங்களை கர்த்தருடைய ஆலயத்திற்குள் எடுத்து வருவார்கள். பின் பழையபடி பாதுகாப்பாக வைத்துக்கொள்வார்கள்.

²⁹ரெகொபெயாம் அரசன் செய்தவற்றை யெல்லாம் “யூத அரசர்களின் வரலாறு” என்ற புத்தகத்தில் எழுதப்பட்டிருக்கிறது. ³⁰ரெகொபெயாமும் யெரொபெயாமும் அடிக்கடி தங்கள்குள்ளே சண்டையிட்டுக் கொண்டனர்.

³¹ரெகொபெயாம் மரித்து தமது முற்பிதாக்களோடு அடக்கம் செய்யப்பட்டான். அவன் தோலு நகரத்தில் அடக்கம் செய்யப்பட்டான். (அவனது தாயின் பெயர் நாமாள். அவள் அம்மோனியன்.) அவனது மகனான அபியா அடுத்து அரசனானான்.

யூதாவின் அரசனான அபியா

15 நேபாத் என்பவனின் மகனான யெரொபெயாம் என்பவன் இஸ்ரவேலின் அரசனாக ஆண்டான். அவனது 18வது ஆட்சியாண்டில், அவனது மகன் அபியா யூதாவின் அரசன் ஆனான். ²அபியா எருசலேமிலிருந்து மூன்று ஆண்டுகள் அரசாண்டான். அவனது தாய் அப்சலோமியின் மகனான மாகாள்.

³அவன் தன் தந்தையைப் போலவே அனைத்து பாவங்களையும் செய்தான். அபியா தன் தாத்தாவாகிய தாவீதை போன்று தேவனாகிய கர்த்தருக்கு உண்மையானவனாக இல்லை. ⁴கர்த்தர் தாவீதை நேசித்தார். அதனால், கர்த்தர் அபியாவிற்கு எருசலேமின் ஆட்சியைக் கொடுத்தார். அவனுக்கு ஒரு மகனையும் எருசலேமிற்குப் பாதுகாப்பையும் தாவீதிற்காக கர்த்தர் கொடுத்தார். ⁵கர்த்தருக்குப் பிடித்த சரியான காரியங்களை மட்டுமே எப்பொழுதும் தாவீது செய்து வந்தான். அவன் எப்பொழுதும் கர்த்தருடைய கட்டளைகளுக்குக் கீழ்ப்படிந்து நடந்தான். அவன் ஒரே ஒருமுறை மட்டும் கர்த்தருக்கு கீழ்ப்படியவில்லை. அது ஏத்கியனான உரியாவிற்கு செய்தாகும்.

⁶ரெகொபெயாமும் யெரொபெயாமும் எப்பொழுதும் ஒருவருக்குக்கொருவர் சண்டையிட்டுக் கொண்டிருந்தனர். ⁷அபியா செய்த பிற செயல்களெல்லாம் “யூதாவின் அரசர்கள் வரலாறு” என்ற புத்தகத்தில் எழுதப்பட்டிருக்கிறது.

அபியா அரசனாக இருந்த காலம்வரை அவன் யெரொபெயாமோடு சண்டையிட்டுக் கொண்டிருந்தான். ⁸அவன் மரித்தும் தனது முற்பிதாக்களோடு தாவீது நகரத்தில் அடக்கம் பண்ணப்பட்டான். அபியாவிற்குப் பின் அவனது மகனான ஆசா அரசனானான்.

யூதாவின் அரசனான ஆசா

⁹யெரொபெயாமின் 20வது ஆட்சி ஆண்டின் போது, ஆசா யூதாவின் அரசனானான். ¹⁰ஆசா 41 ஆண்டுகள் யூதாவை எருசலேமிலிருந்து ஆண்டு வந்தான். அவனது பாட்டியின் பெயர் மாகாள். இவள் அப்சலோமியின் மகள்.

¹¹ஆசா அவனது முற்பிதாவான தாவீதைப் போன்றே கர்த்தருக்குச் சரியான செயல்களை மட்டுமே செய்து வந்தான். ¹²அப்போது ஆன்கள் பாலின உறவுக்காக தம் உடலை வற்று அந்நிய தெய்வங்களுக்குச் சேவை செய்து வந்தனர். இத்தகையவர்களை ஆசா நாட்டைவிட்டுத் துரத்தினான். அவன் முற்பிதாக்களால் செய்யப்பட்ட பொய்த் தெய்வங்களின் விக்ரிகங்களையும் எடுத்தெறிந்தான். ¹³அவன் தனது பாட்டியான மாகாவையும், அரசி என்ற பதவியிலிருந்து விலக்கினான். ஏனென்றால் அவள் அஷரா பொய்த் தெய்வத்தின் உருவத்தை செய்தாள். ஆசா இந்தப் பயங்கரமான உருவத்தை உடைத்துப் போட்டான். கீதரோன் பள்ளத்தாக்கில் அதனை எரித்து விட்டான். ¹⁴அவன் பொய்த் தெய்வங்களை தொழுவதற் கான மேடைப் பகுதிகளை அழிக்கவில்லை, ஆனால், தன் வாழ்நாள் முழுவதும் கர்த்தருக்கு நம்பிக்கையானதாக இருந்தான். ¹⁵ஆசாவும் அவனது தந்தையும் தேவனுக்கு பொன், வெள்ளி போன்ற பொருட்களை அன்பளிப்பாக ஆலயத்தில் கொடுத்திருந்தனர்.

¹⁶அப்போது, இஸ்ரவேலின் அரசனாக இருந்த பாஷாவோடு, ஆசா அடிக்கடி சண்டையிட்டான். ¹⁷பாஷா யூதாவிற்கு எதிராக, இஸ்ரவேல் ஊன்களை அங்கே போதகவோ வரவோ அனுமதிக்காமல் சண்டையிட்டான். அவன் ராமா நகரத்தைப் பலம் பொருந்தியதாக ஆக்கினான். ¹⁸எனவே ஆசா, கர்த்தருடைய ஆலயம் மற்றும் அரண்மனை பொக்கிஷங்களிலிருந்து பொன்னையும் வெள்ளியையும் எடுத்து வேலைக் காரர்களுக்குக் கொடுத்து பெனாதாத்திடம் அனுப்பினான். அவன் ஆராமின் அரசன். பெனாதாத் தப்ரிமோனின் மகன். தப்ரிமோன் எசியோனின் மகன். தமஸ்கு பெனாதாத்தின் தலைநகரம். ¹⁹ஆசா அவனுக்கு, “என் தந்தையும் உங்கள் தந்தையும் சமாதான ஒப்பந்தம் செய்துக்கொண்டனர். நான் இப்போது உங்களோடு ஒரு சமாதான ஒப்பந்தம் செய்துக்கொள்ள விரும்புகிறேன். இப்பொன்

னையும் வெள்ளியையும் உமக்கு அன்பளிப்பாக அனுப்புகிறேன். நீங்கள் இஸ்ரவேலின் அரசனான பாஷாவிடம் கொண்டுள்ள ஒப்பந்தத்தை ரத்து செய்யுங்கள். அப்போது தான் அவன் எங்கள் நாட்டை விட்டு விலகுவான்” என்று தூது அனுப்பினான்.

²⁰அரசனான பெனாதாத் ஒப்பந்தத்தின்படி ஆசாவோடு ஒரு படையை அனுப்பி இஸ்ரவேல் நகரங்களான ஈயோன், தாண், பெத்மாக்கா எனும் ஆபேல், கின்னரேதாத், நப்தலி ஆகியவற்றில் போர் செய்து வென்றான். ²¹பாஷா இக்காக்குதலை அறிந்தான். எனவே ராமாவைப் பலப்படுத்துவதை விட்டு, திர்சாவை நோக்கிச் சென்றான். ²²பிறகு ஆசா தம் ஜனங்கள் அனைவருக்கும் ஒரு கட்டளையிட்டான். அதன்படி ஒவ்வொருவரும் உதவவேண்டும் என்றும் அவர்கள் ராமாவிற்குப் போய் கல்லையும் மரத்தையும் எடுத்து வரவேண்டும் என்று அணையிட்டான். அதனால் கோமாவில் உள்ள பென்யமீன் மற்றும் மிஸ்பா ஆகிய நகரங்களை பலமுள்ளதாகக் கட்டினான்.

²³ஆசாவைப் பற்றிய, அவன் செய்த மற்ற பெரும் செயல்களையெல்லாம் “யூதா அரசர்களின் வரலாறு” என்ற புத்தகத்தில் சொல்லப்பட்டுள்ளது. அதில் நகரங்கள் கட்டப்பட்டதும் உள்ளன. அவன் முதுமையடைந்ததும் பாத்தகில் ஒரு நோய் வந்தது. ²⁴அவன் மரித்ததும் தனது முற்பிதாவான தாவீதின் நகரத்தில் அடக்கம் செய்யப்பட்டான். பின் இவனது மகனான யோசாபாத் அரசனானான்.

இஸ்ரவேல் அரசனான நாதாப்

²⁵ஆசாவின் இரண்டாம் ஆட்சி ஆண்டில், யெரொபெயாமின் மகனான நாதாப் இஸ்ரவேலின் அரசனானான். அவன் 2 ஆண்டுகள் ஆண்டான். ²⁶இவன் கர்த்தருக்கு எதிராகக் கேட்ட காரியங்களை தந்தையைப் போலவே செய்தான். ஜனங்களையும் பாவம் செய்ய வைத்தான்.

²⁷அகியா என்பவனின் மகன் பாஷா ஆவான். இவன் இசக்கார் கோத்திரத்தில் உள்ளவன். இவன் நாதாப்பைக் கொல்ல திட்டமிட்டான். இது நாதாப்பும் இஸ்ரவேலர்களும் சிப்பெத்தோனுக்கு எதிராகச் சண்டையிடும்போது நிகழ்ந்தது. இது பெலிஸ்தியரின் நகரம். இங்கே பாஷா நாதாப்பைக் கொன்றான். ²⁸இது யூதாவின் அரசனான ஆசா ஆண்ட மூன்றாவது ஆண்டில் நடந்தது. பின் பாஷா இஸ்ரவேலின் அரசன் ஆனான்.

பாஷா இஸ்ரவேலின் அரசன்

²⁹இவன் அரசன் ஆனதும், யெரொபெயாமின் குடும்பத்தில் உள்ள அனைவரையும் கொன்றான். எவரையும் உயிரோடு விடவில்லை. கர்த்தர் சொன்னபடியே நடந்தது. இதனைக் கர்த்தர் சீலோவில் அகியா மூலம்

சொன்னார். ³⁰இவ்வாறு நிகழ் யெரொபெயாம் செய்த பாவங்களும் ஜனங்களைப் பாவம் செய்ய வைத்ததும் காரணமாயிற்று. இவையே இஸ்ரவேலரின் தேவனாகிய கர்த்தருக்கு கோபத்தைத் தந்தது.

³¹நாதாப் செய்த மற்ற செயல்கள் ‘இஸ்ரவேல் அரசர்களின் வரலாறு’ என்ற புத்தகத்தில் எழுதப்பட்டுள்ளது. ³²பாஷாவின் ஆட்சிகாலம் முழுவதும் யூதாவின் அரசனான ஆசாவோடு போரிட்டான்.

³³ஆசாவின் மூன்றாவது ஆட்சி ஆண்டில் தான் இஸ்ரவேலின் அரசனாக அகியாவின், மகனான பாஷா அரசன் ஆனான். திர்சாவில் அவன் 24 ஆண்டுகள் ஆட்சி செய்தான். ³⁴பாஷா கர்த்தருக்கு விரோதமான செயல்களைச் செய்தான். யெரொபெயாமையும் போல தாழும் பாவம் செய்து, ஜனங்களையும் பாவம் செய்யத் தூண்டினான்.

16 பிறகு கர்த்தர் ஆனானியின் மகனான யெசுவோடு பாஷாவிற்கு எதிராக கீழ்க்கண்டவாறு பேசினார்: ²நான் உன்னை ஒரு முக்கியமான மனிதனாகச் செய்தேன். உன்னை இஸ்ரவேலின் அரசனாக்கினேன். ஆனால் நீ யெரொபெயாமின் வழியில் என் ஜனங்களைப் படுத்திக்குள்ளாக்குகிறாய். இது எனக்குப் பெரும் கோபத்தை உண்டாக்கிற்று. ³எனவே, நான் பாஷாவையும், அவனது குடும்பத்தையும் அழிப்பேன். நான் நாபாத்தின் மகனான யெரொபெயாமின் குடும்பத்திற்குச் செய்தது போலவே செய்வேன். ⁴இந்நகரத் தெருக்களில் நாங்கள் உண்ணும்படி உன் குடும்பத்தினர் சிலர் மரிப்பார்கள். இன்னும் சிலர் வயல்வெளிகளில் மரிப்பார்கள். அவர்கள் பிணங்களைப் பறவைகள் தின்னும்.”

⁵பாஷாவைப் பற்றிய அவன் செய்த பெருஞ்செயல்களைப் பற்றி ‘இஸ்ரவேல் அரசர்களின் வரலாறு’ என்ற புத்தகத்தில் எழுதப்பட்டுள்ளது. ⁶பாஷா மரித்ததும் திர்சா நகரத்தில் அடக்கம் செய்யப்பட்டான். அவனது மகனான ஏலா அடுத்த அரசனானான்.

⁷எனவே கர்த்தர், பாஷாவிற்கும் அவனது குடும்பத்திற்கும் எதிரான செய்கிளை ஆனானியின் மகனான யெசுவோ தீர்க்கதரிசி மூலம் சொன்னார். பாஷா கர்த்தருக்கு எதிராக மிகுந்த பாவம் செய்ததால் அவன் மீது கர்த்தருடைய கோபம் அதிகரித்தது. அவனுக்கு முன் யெரொபெயாம் குடும்பத்தினர் செய்தது போலவே பாஷா பாவங்களைச் செய்தான். பாஷா யெரொபெயாம் குடும்பத்தை அழிக்கதாலும் கர்த்தருக்குக் கோபம் ஏற்பட்டது.

இஸ்ரவேலின் அரசனான ஏலா

⁸யூதாவின் அரசனான ஆசா 26ம் ஆண்டில் இருக்கும்போது ஏலா இஸ்ரவேலின் அரசனானான். பாஷாவின் மகனான இவன் திர்சாவில் 2 ஆண்டுகள் ஆண்டான்.

⁹சிம்ரி ஏலாவின் அதிகாரிகளுள் ஒருவன். இரதப்படையின் பாதிக்குத் தளபதி. இவன் ஏலாவிற்கு எதிராகத் திட்டமிட்டான்.

அரசன் திர்சாவில் அர்சாவின் வீட்டில் குடிக்கும் குடிக்க வைத்துக்கொண்டும் இருந்தான். அர்சா அரண்மனை பொறுப்பான். ¹⁰சிம்ரி அந்த வீட்டிற்குப் போய் அரசனைக் கொன்று விட்டான். இது யூதாவின் அரசனாக ஆசா 27ஆம் ஆண்டில் இருந்தபோது நடந்தது. பின்னர் சிம்ரி அடுத்து அரசனானான்.

இஸ்ரவேலின் அரசனான சிம்ரி

¹¹சிம்ரி அரசனானதும், பாஷாவின் குடும்பத்திலுள்ள அனைவரையும் கொன்றான். எவரையும் உயிரோடு விடவில்லை. பாஷாவின் நண்பர்களையும் கொன்றான்.

¹²இது பாஷாவிற்கு எதிராக யெசூ தீர்க்கதரிசியிடம் கர்த்தர் சொன்னது போலவே ஆயிற்று. ¹³இது, பாஷாவும் அவனது மகன் ஏலாவும் செய்த பாவத்தால் ஆயிற்று. அவர்கள் தாம் பாவம் செய்ததோடு இஸ்ரவேல் ஜனங்களும் பாவம் செய்ய காரணமானார்கள். அவர்கள் பல விகிரகங்களைச் செய்து தொழுதுகொண்டதால் கர்த்தரால் கோபம் கொள்ளக் காரணமானார்கள்.

¹⁴ஏலா செய்த பிற செயல்கள் 'இஸ்ரவேல் அரசர்களின் வரலாறு' என்ற புத்தகத்தில் எழுதப்பட்டுள்ளன.

¹⁵யூதாவின் அரசனாக ஆசா 27வது ஆண்டில் இருக்கும்போது சிம்ரி அரசனானான். அவன் திர்சாவிலிருந்து 7 நாட்கள் தான் ஆண்டான். இஸ்ரவேல் படைகள் மெலிஸ்தியரின் சிபெத்தோனுக்கு அருகில் முகாமிட்டுத் தங்கினார்கள். அவர்கள் போருக்குத் தயாராயிருந்தார்கள்.

¹⁶சிம்ரி அரசனுக்கு எதிராக சகித்திட்டம் தீட்டியதாக படையிலிருந்தவர்கள் அறிந்தார்கள். அவன் அரசனைக் கொன்றதாகவும் கேள்விப்பட்டார்கள். எனவே எல்லா இஸ்ரவேலர்களும் அன்று முகாமில் உம்ரியை இஸ்ரவேல் முழுவதற்கும் அரசனாக்கினார்கள். உம்ரி படைத்தலைவனாக இருந்தான்.

¹⁷ஆகவே உம்ரியும் இஸ்ரவேலர்கள் அனைவரும் சிபெத்தோனிலிருந்து சென்று திர்சாவைத் தாக்கினார்கள். ¹⁸சிம்ரி தன் நகரம் கைப்பற்றப்படுவதை அறிந்து அரண்மனைக்குப் போய் தனக்கும் அரண்மனைக்கும் தீ வைத்து அதில் செத்தான். ¹⁹தனது பாவத்தால் சிம்ரி மரித்துப்போனான். இவன் கர்த்தருக்கு எதிராக பாவம் செய்தான். யெரோபெயாம் பாவம் செய்தது போலவே இவனும் பாவம் செய்து இஸ்ரவேல் ஜனங்கள் பாவம் செய்வதற்கும் காரணம் ஆனான்.

²⁰இஸ்ரவேல் அரசர்களின் வரலாறு என்ற புத்தகத்தில் சிம்ரி செய்த சகிசுகளும் பிற செயல்களும் எழுதப்பட்டுள்ளன. அதில்

அவன் ஏலாவிற்கு எதிராகக் கிளம்பியதும் சொல்லப்பட்டுள்ளது.

இஸ்ரவேலின் அரசனான உம்ரி

²¹இஸ்ரவேல் ஜனங்கள் இருபிரிவாகப் பிரித்து, ஒரு பகுதி கீனாத்தான் மகனான திப்னியையும், இன்னொரு பகுதி உம்ரியையும் அரசனாக்க விரும்பினார்கள். ²²ஆனால் உம்ரியின் ஆட்கள் திப்னியின் ஆட்களைவிடப் பலமிக்கவர்கள். எனவே திப்னியைக் கொன்று உம்ரி அரசனானான்.

²³யூதாவின் அரசனாக ஆசா ஆட்சிபுரிந்த 31வது ஆண்டில் இஸ்ரவேலின் அரசனாக உம்ரி ஆனான். உம்ரி 12 ஆண்டுகள் ஆண்டான். இதில் 6 ஆண்டுகாலம் அவன் திர்சாவிலிருந்து ஆண்டான். ²⁴உம்ரி சமாரியா மலையை சேமேரிடமிருந்து வாங்கினான். அதன் விலை 2 தாலந்து வெள்ளி. அதில் நகரத்தைக் கட்டி அதன் சொந்தக் காரணான சேமேரின் பெயரால் சமாரியா என்று பெயரிட்டான்.

²⁵உம்ரி கர்த்தருக்கு எதிராகப் பாவங்களைச் செய்தான். அவனுக்கு முன்னால் உள்ளவர்களைவிட மோசமாக இருந்தான்.

²⁶யெரோபெயாமின் மகனான நேபாத் செய்த பாவங்களைப்பெல்லாம் இவனும் செய்தான். யெரோபெயாம் தானும் பாவம் செய்து, ஜனங்களையும் பாவம் செய்யத் தூண்டி, இஸ்ரவேலின் தேவனாகிய கர்த்தருடைய கோபத்துக்கு ஆளானான். பயன்ற விக்கிரகங்களையும் தொழுதுகொண்டான்.

²⁷இஸ்ரவேல் அரசர்களின் வரலாறு' என்ற புத்தகத்தில் உம்ரி செய்த மற்ற செயல்களையும் அவர் செய்த அருஞ்செயல்களும் எழுதப்பட்டுள்ளன. ²⁸உம்ரி மரித்து சமாரியா நகரத்தில் அடக்கம் செய்யப்பட்டான். இவனது மகன் ஆகாப் புதிய அரசனானான்.

இஸ்ரவேலின் அரசனான ஆகாப்

²⁹யூதாவின் அரசனான ஆசா 38வது ஆண்டில் இருக்கும்போது ஆகாப் இஸ்ரவேலின் புதிய அரசனானான். இவன் சமாரியாவில் இருந்து 22 ஆண்டுகள் ஆண்டான். ³⁰இவனும் கர்த்தருக்கு விரோதமாகப் பாவங்களைச் செய்தான். அவனுக்கு முன்னால் உள்ளவர்களைவிட மோசமாக இருந்தான். ³¹யெரோபெயாமும் அவனது மகன் நாபாத்தும் செய்த அதே பாவங்களைச் செய்வது இவனுக்குப் போதுமானதாயிருக்கவில்லை. அவன் சீதானியரின் அரசனான ஏத்பாகாவின் மகன் யேசுபேலை மணந்து பாகாலையும் தொழுதுகொண்டான். ³²சமாரியாவில் பாகாலுக்கு ஆலயத்தைக் கட்டினான். ஆலயத்தில் பலிபீடமும் அமைத்தான். ³³ஒரு சிறப்பான தூணையும் அஷெராவை தொழுதுகொள்ள உருவாக்கினான். அவ

னுக்கு முன்பு இஸ்ரவேலின் அரசனாக இருந்த மற்றவர்களைவிட இவன் இஸ்ரவேலின் தேவனாகிய கர்த்தரை அதிகமாகக் கோப்பட்டுத்தினான்.

³⁴இவனது காலத்தில், ஈயேல் எனும் பெத்தேல் ஊரான் எரிகோவைக் கட்டினான். அப்போது, அவனது மூத்தமகனான அபிராம் மரித்தான். நகர வாயில்களை அமைக்கும்போது, இளையமகன் செகூப் மரித்தான். நூனின் மகனான யோசவாவின் மூலமாகப் பேசியபொழுது இது நடக்குமென்று கர்த்தர் சொன்னதைப் போலவே இது நடந்தது.*

எலியாவும் மழையற்ற காலமும்

17 சீலேயாத்தின் திஸ்பியன் நகரில் எலியா என்ற தீர்க்கதரிசி இருந்தான். இவன் அரசனான ஆகாப்பிடம், “நான் இஸ்ரவேலின் தேவனாகிய கர்த்தருக்கு ஊழியம் செய்பவன். அவரது வல்லமையால், வருகின்ற சில வருடங்கள் மழையும் பனியும் இல்லாமல் போகும் எனக் கூறுகிறேன். நான் கட்டளையிட்டால் தான் மழை பொழியும்” என்றான்.

¹பிறகு கர்த்தர் எலியாவிடம், ³⁴இந்த இடத்தைவிட்டு கீழ் நாடுகளுக்குப் போ. கோரீத் ஆற்றருகில் ஒளிந்துக்கொள். அது போர்தான் ஆற்றிற்குக் கிழக்கே உள்ளது. ⁴அந்த ஆற்றின் தண்ணீரைக் குடி. அங்கு காகங்கள் உனக்கு உணவு கொண்டுவரும் படி நான் கட்டளையிட்டிருக்கிறேன்” என்றார். ⁵எனவே எலியா அங்கே போனான். கர்த்தருடைய கட்டளைபடியே கோரீத்தில் ஒளிந்திருந்தான். ⁶ஒவ்வொரு நாள் காலையிலும் மாலையிலும் காகங்கள் இறைச்சியும் அப்பமும் கொண்டு வந்தன. ஆற்று தண்ணீரைக் குடித்தான்.

⁷மழை இல்லாமல் போனது. கொஞ்ச நாள் ஆனதும் ஆறும் வறண்டது. ⁸கர்த்தர் எலியாவிடம், ⁹சீதோனில் உள்ள சாறி பாத்துக்குப் போ. அங்கே இரு. கணவனை இழந்த ஒருத்தி அங்கே இருக்கிறார். அவள் உனக்கு உணவு தருமாறு நான் கட்டளையிட்டிருக்கிறேன்” என்றார்.

¹⁰எலியா சாறிபாத்துக்குப் போனான். நகரவாயிலுக்குள் நுழையும்போதே ஒரு பெண்ணைப் பார்த்தான். அவள் கணவன் மரித்துப்போயிருந்தான். அவள் விறகு பொறுக்கிக்கொண்டிருந்தாள். எலியா அவளிடம், “நான் குடிக்க ஒரு சிண்ணத்தில் கொஞ்சம் தண்ணீர் கொண்டு வரமாட்டாயா?” என்று கேட்டான். ¹¹அவள் தண்ணீர் கொண்டுவர போனபோது அவன், “தயவுசெய்து அப்பமும் கொண்டு வா” என்றான்.

¹²அவனோ, “நான் தேவனாகிய கர்த்தர் மீது ஆணையிட்டுக் கூறுகிறேன். என்னிடம் அப்பம் இல்லை. ஜாடியில் கொஞ்சம் மாவும், கலயத்தில் கொஞ்சம் எண்ணெயும் உள்ளது. நான் விறகு பொறுக்க வந்துள்ளேன். இதனால் எங்கள் சடைசி உணவை சமைத்து உண்டுவிட்டு பிறகு பசியால் நானும் என் மகனும் மரிக்கவேண்டும்” என்றான்.

¹³எலியா அந்தப் பெண்ணிடம், “கவலைப்படாதே. வீட்டிற்குப் போய் நான் சொன்னது போல் சமையல் செய். உன்னிடம் உள்ள மாவால் ஒரு சிறு அப்பத்தைச் செய். அதனை எனக்குக் கொண்டு வா. பிறகு உங்களுக்குக்கானதைச் செய்யலாம். ¹⁴இஸ்ரவேலின் தேவனாகிய கர்த்தர், “அந்த ஜாடியில் உள்ள மாவு காலியாகாது கலயத்திலும் எண்ணை குறையாது என்று கூறியுள்ளார். இது கர்த்தர் மழையைக் கொண்டுவரும்வரை நிகழும்” என்கிறார்” என்றான்.

¹⁵எனவே அந்தப் பெண் வீட்டிற்குத் திரும்பிச்சென்று எலியா சொன்னதுபோல் செய்தாள். எலியாவிிற்கும் அந்தப் பெண்ணிற்கும் அவள் மகனுக்கும் பலநாட்களுக்குப் போதுமான உணவு இருந்தது. ¹⁶அவளது ஜாடியும் பாலையும் காலியாகாமல் இருந்தன. கர்த்தர் சொன்னபடியே எல்லாம் நடந்தது. கர்த்தர் எலியாவின் மூலம் பேசினார்.

¹⁷கொஞ்சநாள் ஆனதும் அப்பெண்ணின் மகன் அதிகமாக நோய்வாய்ப்பட்டான். இறுதியில் சவாசிப்பதை நிறுத்தினான்.

¹⁸அப்பெண் எலியாவிடம், “நீர் ஒரு தீர்க்கதரிசி. எனக்கு உதவுவீரா. நீங்கள் இங்கு ஏன் வந்தீர்கள்? உங்களுக்கும் எனக்கும் என்ன தொடர்பு? என் பாவங்களை நினைவூட்டவும் என் மகனைக் கொல்லு வதற்குமா வந்தீர்கள்?” என்று கேட்டாள்.

¹⁹எலியா அவளிடம், “உன் மகனை என்னிடம் கொடு” என்றான். பின் அவனைத் தூக்கிக்கொண்டு மேல் மாடிக்குப் படிவழியே ஏறிப்போனான். தனது அறையிலுள்ள படுக்கையின் அவனைக் கிடத்தினான்.

²⁰பிறகு எலியா, “எனது தேவனாகிய கர்த்தாவே, இந்த விதவை எனக்குத் தங்க இடம் தந்தார். அவளுக்கு இத்தீமையைச் செய்யலாமா? மகன் மரிக்க காரணம் ஆகலாமா? ²¹பின் அவன் மீது மூன்று முறை குப்புற விழுந்து, “எனது தேவனாகிய கர்த்தாவே! இவனை மீண்டும் பிழைக்கச் செய்வீரா!” என்றான்.

²²எலியாவின் வேண்டுகல்களுக்குக் கர்த்தர் பதிலளித்தார். அப்பையன் மீண்டும் உயிர் பிழைத்தான்! ²³எலியா அவனைத் தூக்கிக் கொண்டு கீழே வந்தான். அவன் அந்தப் பெண்ணிடம், “இதோ பார் உன் மகன் உயிரோடு இருக்கிறான்!” என்று கூறினான்.

²⁴அந்தப் பெண், “நீங்கள் உண்மையில் தேவனுடைய மணிகர் என்று நான் இப்போது அறிகிறேன். கர்த்தர் உங்கள் மூலமாக உண்மையில் பேசுகிறார்” என்றார்.

எலியாவும் பாகாலின் தீர்க்கதரிசிகளும்

18 மூன்று ஆண்டுகளுக்குப் பிறகும், மழை பெய்யவில்லை. கர்த்தர் எலியா விடம், “போய் ஆகாப் அரசனைப் பார். நான் மழையை அனுப்புவேன்” என்றார். ²எனவே எலியா ஆகாப்பைச் சந்திக்கச் சென்றார்.

அப்போது, சமாரியாவில் உணவே இல்லை. ³எனவே அரசன் அரண்மனை விசாரிப்புக்காரனான ஓபதியாவைத் தன் னிடம் வரவழைத்தான். (காரணம் ஓபதியா உண்மையான கர்த்தருடைய ஊழியன். ⁴ஒருமுறை யேசுபேல் கர்த்தருடைய எல்லா தீர்க்கதரிசிகளையும் கொன்றார். எனவே ஓபதியா 100 தீர்க்கதரிசிகளை 2 குகைகளில் ஒளித்து வைத்தான். ஒவ்வொன்றிலும் 50 பேரை வைத்தான். அவர்களுக்கு உணவும் தண்ணீரும் அளித்தான்.) ⁵அரசன் ஓபதியா விடம், “இந்த நாட்டின் வழியாக என்னைப் போகவிடு. நாம் இங்குள்ள ஒவ்வொரு ஊற்றையும் ஆற்றையும் பார்ப்போம். நமது குதிரைகளுக்கும் கழுதைகளுக்கும் புல சிடைக்குமா என்றும் பார்ப்போம். சிடைத் தால் இந்த மிருகங்களைக் கொல்ல வேண்டாம்” என்றான். ⁶நாட்டைப் பிரித்துக் கொண்டு ஒவ்வொருவரும் ஒரு பகுதிக்குத் தேடிப்போனார்கள். இருவரும் நாடு முழுக்கப்போனார்கள். ஆகாப் ஒரு திசையிலும் ஓபதியா இன்னொரு திசையிலும் போனார்கள். ⁷ஓபதியா, எலியாவைச் சந்தித்தான். எலியாவைப் பணிந்து வணங்கினான். அவன், “எலியா? எஜமானரே! உண்மையில் நீங்கள்தானா?” என்று கேட்டான்.

⁸அதற்கு எலியா, “ஆமாம்! நான்தான். நான் இங்கே இருப்பதாக உன் அரசனிடம் கூறு” என்றான்.

⁹பிறகு ஓபதியா, “நீர் இங்கே இருப்பதைப் பற்றி நான் அரசனிடம் சொன்னால், அவர் என்னைக் கொல்வார்! நான் உங்களுக்கு எந்தத் தவறும் செய்யவில்லையே! ஏன் என்னை கொல்ல விரும்புகிறீர்கள்? ¹⁰தேவனாகிய கர்த்தர் மீது ஆணையாகக் கூறுகிறேன், அரசன் உங்களை எல்லா இடங்களிலும் தேடினான்! எல்லா நாடுகளுக்கும் ஆட்சளை அனுப்பினான். ஒவ்வொரு நாட்டு அரசனிடம் நீர் அங்கே இல்லையென்று சத்தியம் செய்யும்படி செய்தான்! ¹¹நான் அரசனிடம் போய், நீங்கள் இங்கிருப்பதைச் சொன்னால் ¹²பிறகு, கர்த்தருடைய ஆவி உங்களை இங்கிருந்து வேறு இடத்துக்குத் தூக்கிச் செல்லும். பிறகு, அரசன் உங்க

ளைக் காணாமல் என்னைக் கொல்வார்! நான் சிறுவயது முதலே கர்த்தரைப் பின்பற்றி வருகிறேன். ¹³நான் செய்ததை நீங்கள் அறிவீர்! யேசுபேல் கர்த்தருடைய தீர்க்கதரிசிகளைக் கொன்றபோது நான் 100 தீர்க்கதரிசிகளை அழைத்துபோய் 50 பேர் வைத் திருண்டு குகைகளில் ஒளித்து வைத்தேன். உணவு கொடுத்து காப்பாற்றினேன். ¹⁴இப்போது நீர் இங்கிருப்பதாக அரசனிடம் சொல்ல சொல்கிறீர். அவன் என்னைக் கொன்றுவிடுவான்!” என்றான்.

¹⁵எலியாவோ, “சர்வ வல்லமையுள்ள கர்த்தர் உறுதியாக வாழ்வதுபோல, நான் ஆணையிட்டுக் கூறுகிறேன். இன்று நான் அரசன் முன்பு நிற்பேன்” என்றான்.

¹⁶எனவே ஓபதியா அரசனிடம் போய் எலியா இருக்கும் இடம் பற்றி கூறினான். அரசனும் எலியாவைப் பார்க்க வந்தான்.

¹⁷அரசன் எலியாவைப் பார்க்கும், “இது நீர்தானா? நீர்தான் இஸ்ரவேலில் எல்லா கஷ்டங்களுக்கும் காரணமானவாரா?” என்று கேட்டான்.

¹⁸அதற்கு எலியா, “இஸ்ரவேலின் துன்பத்திற்கு நான் காரணம் அல்ல. நீயும் உன் தந்தையின் குடும்பமும்தான் காரணம். நீங்கள் கர்த்தருடைய கட்டளைக்குக் கீழ்ப்படியவில்லை, பொய்த் தெய்வங்களை பின்பற்றினீர்கள். ¹⁹இப்போது, அனைத்து இஸ்ரவேலர்களும் என்னை கர்மேல் மலையில் சந்திக்கும்படி கூறுங்கள். பாகாலின் 450 தீர்க்கதரிசிகளும் வரட்டும். ஆஷரா பொய்த் தேவதை அரசியின் ஆதரவு பெற்ற 400 தீர்க்கதரிசிகளும் வரட்டும். இந்த தீர்க்கதரிசிகள் அரசி யேசுபேலின் உதவி பெற்றவர்கள்” என்றான்.

²⁰எனவே ஆகாப் அனைத்து இஸ்ரவேலர்களையும் தீர்க்கதரிசிகளையும் கர்மேல் மலைக்கு வரவழைத்தான். ²¹எலியா அங்கு வந்து, “யாரை பின்பற்றுவது என்று எப்பொழுது முடிவு செய்வீர்கள்? கர்த்தர் உண்மையான தேவன் என்றால், அவரைப் பின்பற்ற வேண்டும். பாகால்தான் உண்மையான தேவன் என்றால், அவனைப் பின்பற்ற வேண்டும்!” என்றான்.

ஜனங்கள் எதுவும் கூறவில்லை. ²²எனவே எலியா, “நான் இங்கு கர்த்தருடைய ஒரே தீர்க்கதரிசி. நான் தனியாக இருக்கிறேன். ஆனால் பாகாலுக்கு 450 தீர்க்கதரிசிகள் உள்ளனர். ²³எனவே இரண்டு காளையகளைக் கொண்டு வாருங்கள். பாகாலின் தீர்க்கதரிசிகள் ஒரு காளையை எடுத்துக் கொள்ளட்டும். அவர்கள் அதை கொண்டு துண்டு துண்டாக வெட்டி விறசின் மேல் வைக்கட்டும். ஆனால் அதை எரிக்கவேண்டாம். பிறகு மற்ற காளையை நான் அப்படியே செய்வேன். நான் நெருப்பு எரிக்கத் தொடங்குமாட்டேன். ²⁴பாகால் தீர்க்கதரிசிகளே, நீங்கள் உங்கள் தெய்வத்தை நோக்கி இழை

யுங்கள். நான் என் கர்த்தரை நோக்கி ஜெபிப்பேன். அந்த ஜெபத்திற்கு செவி சாய்த்து விற்றுகளைத் தானாக எரிய வைக்கிறவரே உண்மையான தேவன்” என்றான்.

இது நல்ல திட்டம் என அனைவரும் ஒப்புக்கொண்டனர்.

²⁵எலியா பாகாலின் தீர்க்கதரிசிகளிடம், “நீங்கள் நிறையபேர் இருக்கிறீர்கள். முதலில் போய் ஒரு காளையைத் தேர்ந்தெடுங்கள். அதைத் தயார் செய்து உங்கள் தெய்வத்தை வேண்டிங்கள். ஆனால் நெருப்பிட வேண்டாம்” என்றான்.

²⁶அவர்களும் அவ்வாறே செய்தனர். மதியம்வரை, பாகாலிடம் ஜெபித்தனர். “பாகால், எங்களுக்குப் பதில் கூறும்!” என்றனர். சத்தமில்லை. யாரும் பதில் சொல்லவில்லை. அவர்கள் பலிபீடத்தைச் சுற்றி ஆடினார்கள். நெருப்பு பற்றவில்லை.

²⁷எலியா மத்தியானத்தில் அவர்களைக் கேசிச் செய்தான், “உண்மையிட பாகால் தெய்வமானால் சக்தமாக ஜெபியுங்கள்! அவர் ஒருவேளை தியானத்தில் இருப்பார்! அல்லது வேறு வேலையில் இருப்பார்! அல்லது எங்காவது போயிருப்பார்! அல்லது தூங்கியிருப்பார்! எழுப்புங்கள்!” என்று கூறினான். ²⁸அவர்களும் சக்தமாக ஜெபித்தார்கள். அவர்கள் தங்களை வாளாலும் ஈட்டியாலும் காயப்படுத்திக் கொண்டனர். இது ஒருவகையான தொழுதுகொள்ளுதல். இரத்தம் கொட்டும்வரை இவ்வாறு செய்தனர். ²⁹மதியமும் போனது. நெருப்பு பற்றவில்லை. மாலை வரை வேண்டுகல் செய்தனர். எதுவும் நடக்கவில்லை. பாகாலிடமிருந்து பதிலும் வரவில்லை. எந்த ஓசையும் இல்லை. யாரும் கவனிக்கவில்லை!

³⁰இப்போது எலியா ஜனங்களிடம், “இப்போது என்னிடம் வாருங்கள்” என்று கூப்பிட ஜனங்கள் அவனைச் சுற்றிக் கூடினார்கள். உடைந்த கர்த்தருடைய பலிபீடத்தை அவன் செப்பனிட்டான். ³¹எலியா அதில் 12 கற்களைக் கோத்திரங்களுக்கு ஒன்று வீதமாகச் சண்டுபிடித்தான். இது யாக்கோபின் 12 மகன்களைக் குறிக்கும். கர்த்தரால் இஸ்ரவேல் என்று அழைக்கப்பட்டவராக யாக்கோபு இருந்தார். ³²எலியா பலிபீடத்தைச் செப்பனிட்டு, அதைச் சுற்றிலும் குழி அமைத்தான். 7 கலன் தண்ணீர் பிடிக்குமாறு அக்குழி இருந்தது. ³³பின் பலிபீடத்தில் விற்றகை வைத்து, காளையைத் துண்டுகளாக்கி மேலே வைத்தான். ³⁴எலியா, “ஏழு ஜாடிகளில் தண்ணீரை நிரப்பச் சொன்னான். அதனை, விற்சின் மேலுள்ள மாமிசத் துண்டில் ஊற்றுங்கள்” என்று சொன்னான். அவன், “மீண்டும் செய்க” என்றான். பிறகு அவன், “மூன்றாவது முறையும் அப்படியே செய்யுங்கள்” என்று சொன்னான். ³⁵அந்த தண்ணீர்

வடிந்து பலிபீடத்தைச் சுற்றிய குழியில் நிரம்பியது.

³⁶இது மாலை பலிக்கான நேரம். எனவே பலிபீடத்தின் அருகில் எலியா சென்று, ஜெபம் செய்தான். “கர்த்தாவே, ஆபிரகாம், ஈசாக்கு, யாக்கோபு ஆகியோரின் தேவனே, நீர்தான் இஸ்ரவேலின் தேவன் என்பதை நிரூபியும் என்று நான் இப்போது உம்மைக் கேட்கிறேன். நான் உம்முடைய ஊழியன் என்பதையும் நிரூபியும். நீர்தான் இவற்றை செய்யக் கட்டளையிட்டுள்ளீர் என்பதைக் காட்டும். ³⁷கர்த்தாவே! என் ஜெபத்திற்கு பதில் சொல்லும். பிறகு அவர்கள், கர்த்தாவே நீர்தான் தேவன், என்று அறிவார்கள். நீர் அவர்களது இதயங்களை மீண்டும் திருப்பிக் கொண்டிருக்கிறீர்” என்றான்.

³⁸எனவே கர்த்தர் நெருப்பை அனுப்பினார். மாமிசம், விற்றகு, பலிபீடம், பலிபீடத்தைச் சுற்றிய இடமும் பற்றி எரிந்தது. தண்ணீரும் வற்றியது. ³⁹அனைவரும் இதனைப் பார்த்து, தரையில் விழுந்து வணங்கி, “கர்த்தரே தேவன், கர்த்தரே தேவன்” என்றனர்.

⁴⁰பிறகு எலியா, “பாகாலின் தீர்க்கதரிசிகளைத் தப்பிவிடாதபடி பிடியுங்கள்!” என்றான். ஜனங்கள் அவர்களைப் பிடித்தனர். அவர்கள் அனைவரையும் கீசோன் என்ற இடத்தில் கொன்றனர்.

மழை மீண்டும் வந்தது

⁴¹எலியா ஆகாப் அரசனிடம், “போ, உணவு உண்ணும். மழை வரப்போகிறது” என்றான். ⁴²எனவே ஆகாப் உணவு உண்ணப்போனான். பிறகு, எலியா கர்மேல் மலையின் உச்சியில் ஏறி, குனிந்து தலையை முழங்கால்களுக்கு இடையில் வைத்து, ⁴³தன் வேலைக்காரனிடம், “கடலைப்பார்” என்றான். வேலைக்காரனும் சென்று கடலைப்பார்த்தான். திரும்பி வந்து, “எதையும் காணவில்லை” என்றான். எலியா அவனை மீண்டும் பார்த்துச் சொன்னான். இவ்வாறு ஏழு முறை சொல்ல, ⁴⁴ஏழாவது முறை வேலைக்காரன், “மனிதக்கை அளவில் சிறுமேகம் கடலிலிருந்து எழும்பி வருவதைப் பார்த்தேன்” என்றான்.

எலியா அவனிடம், “ஆகாப் அரசனிடம் போய்ச் சொல். உடனே இரத்தத்தில் ஏறி வீட்டிற்குப் போகச்சொல். இல்லாவிடில் மழை தடுத்துவிடும்” என்றான்.

⁴⁵சிறிது நேரத்தில், வானத்தில் கருமேகங்கள் கவிந்தன. காற்று வீசியது, பெருமழை பெய்தது. ஆகாப் இரத்தத்தில் ஏறி யெஸ்யேலுக்குப் போனான். ⁴⁶கர்த்தருடைய வல்லமை எலியாவிடம் வர, தன் ஆடையை இறுக்கக் கட்டிக்கொண்டு அரசனுக்கு முன்னால் யெஸ்யேல் வழி முழுவதும் ஓடினான்.

சீனாய் மலையில் எலியா

19 எலியா செய்ததை எல்லாம் ஆகாப் அரசன் தன் மனைவி யேசபலுக்கு கூறினான். அவன் எவ்வாறு அனைத்து தீர்க்கதரிசிகளையும் வாளால் கொன்றான் என்றும் கூறினான். ²எனவே அவன் எலியாவிடம் ஒரு தூதுவனை அனுப்பி, “நானே இதே நேரத்திற்குள், நீ தீர்க்கதரிசிகளைக் கொன்றது போன்று உன்னைக் கொல்வேன். இல்லாவிட்டால், என்னைத் தெய்வங்கள் கொல்லட்டும்” என்று சொல்லச்செய்தான்.

³எலியா இதைக் கேட்டும், பயந்தான். தன் உயிரைக் காப்பாற்றிக்கொள்ள ஓடினான். தன்னோடு வேலைக்காரனையும் அழைத்துப்போனான். யூதாவிலுள்ள பெயெர்செபாவிற்குப்போய், அங்கே அவனை விட்டுவிட்டான். ⁴பிறகு நாள் முழுவதும் பாலைவனத்தில் அலைந்தான். ஒரு புதரின் அருகில் உட்கார்ந்தான். “இது போதும், சுர்த்தாவே! என்னை மரிக்கவிடும். என் முற்பிதாக்களைவிட நான் நல்லவன் அல்ல” என்று வேண்டினான்.

⁵பிறகு அவன் ஒரு மரத்தடியில் படுத்து தூங்கினான். ஒரு தேவதூதன் வந்து அவனைத் தொட்டான். “எழுந்திரு, சாப்பிடு!” என்றான். ⁶எலியா தன்னருகில் தழுவில் சுடப்பட்ட அடையும் ஒரு பாத்திரத்தில் தண்ணீரும் இருப்பதைப் பார்த்தான். அவன் உண்டு குடித்து திரும்பத் தூங்கப் போனான்.

⁷மீண்டும் தேவதூதன் வந்து, “எழுந்திரு! சாப்பிடு! இல்லாவிட்டால், நீண்ட பயணம் செய்ய முடியாது” என்றான். ⁸எனவே எலியா எழுந்து சாப்பிட்டுவிட்டு தண்ணீர் குடித்தான். ⁹40 நாட்கள் இரவும் பகலும் நடப்பதற்கான பெலத்தை அது கொடுத்தது. அவன் தேவனுடைய மலையான ஒரேப்புக்குச் சென்றான். ¹⁰அங்கு ஒரு குகையில் இரவில் தங்கினான்.

அப்போது சுர்த்தர், “இங்கே ஏன் இருக்கிறாய்?” என்று எலியாவிடம் பேசினார்.

¹⁰அதற்கு எலியா, “சர்வ வல்லமையுள்ள தேவனாகிய சுர்த்தாவே, நான் எப்போதும் உமக்கு ஊழியம் செய்திருக்கிறேன். நான் எப்பொழுதும் என்னால் முடிந்த அளவு* சிறப்பாகச் சேவை செய்திருக்கிறேன். ஆனால் இஸ்ரவேலர்கள் தம் உடன்படிக்கையை முறித்துவிட்டனர். உம்முடைய பலிபீடங்களை அழித்தனர். உம்முடைய தீர்க்கதரிசிகளைக் கொன்றனர். இப்பொழுது ஒரே தீர்க்கதரிசியான என்னையும் கொல்லப் பாரக் கிறார்கள்!” என்று முறையிட்டான்.

¹¹சுர்த்தர் எலியாவிடம், “எனக்கு முன்னால் மலையின்மேல் நில அப்பொழுது

நான் உன்னை கடந்து செல்வேன்” என்றார். பிறகு ஒரு பலமான காற்று அடித்தது. அது மலைகளை உடைப்பது போல இருந்தது. ஆனால் அது சுர்த்தர் அல்ல! பிறகு நில அதிர்ச்சி உண்டாயிற்று. அதுவும் சுர்த்தர் அல்ல! ¹²அதற்குப்பின், நெருப்பு உருவானது. அதுவும் சுர்த்தர் அல்ல. நெருப்புக்குப்பின், அமைதியான மென்மையான சத்தம் வந்தது.

¹³எலியா அந்தச் சத்தத்தைக் கேட்டதும் தன் முகத்தைச் சாலவையால் மூடிக்கொண்டான். குகைக்கு வாசலுக்கு வந்து நின்றான். பிறகு அந்தச் சத்தம் அவனிடம், “எலியா, ஏன் இங்கிருக்கிறாய்?” என்று கேட்டது.

¹⁴எலியாவோ, “சர்வ வல்லமையுள்ள தேவனாகிய சுர்த்தாவே, என்னால் முடிந்த வரை உமக்கு எப்போதும் சேவை செய்து வருகிறேன். ஆனால் இஸ்ரவேல் ஜனங்கள் தமது உடன்படிக்கையில் இருந்து நழுவியீர்விட்டனர். அவர்கள் உம்முடைய பலிபீடங்களை உடைத்தனர், உம்முடைய தீர்க்கதரிசிகளைக் கொன்றனர். நான் மட்டுமே ஒரே தீர்க்கதரிசியாக உயிரோடு இருக்கிறேன். இப்போது என்னையும் கொல்லப் பாரக்கிறார்கள்” என்றான்.

¹⁵சுர்த்தர், “சாலைக்குப் போ. அது தமஸ்கு விற்கு போகும். அங்குப்போய் ஆசகேலை சீரியாவின் அரசனாக அபிஷேகம் செய்.

¹⁶பிறகு, இஸ்ரவேலின் அரசனாக நிம்சியின் மகனான யெசுவை அபிஷேகம் செய். பிறகு, ஆபேல்மேகொலா ஊரானாகிய சாப்பாத்தின் மகன் எலிசாவை உனது இடத்தில் தீர்க்கதரிசியாக அபிஷேகம் செய். ¹⁷ஆசகேல் பல தீயவர்களைக் கொன்றுவிடுவான். இவனது வாளுக்குத் தப்பியவர்களை யெசு கொன்றுவிடுவான். இவனது வாளுக்குத் தப்பியவர்களை எலிசா கொன்றுவிடுவான். ¹⁸எலியா, நீ மட்டும் இஸ்ரவேலில் உண்மையானவன் என்றில்லை. இன்னும் பலர் இருக்கிறார்கள். நான் 7000 பேரின் உயிரை வைப்பேன். 7000 இஸ்ரவேல் பாகாலை வணங்காதவர்களாக இருக்கிறார்கள்! அவர்கள் பாகாவின் விக்கிரகத்தை முத்தமிடுவதில்லை” என்றார்.

எலிசா தீர்க்கதரிசியாகிறான்

¹⁹எலியா அந்த இடத்தை விட்டுப்போய் சாப்பாத்தின் மகனான எலிசாவைக் கண்டுபிடித்தான். எலிசா 12 ஏக்கர் நிலத்தை உழுதுகொண்டிருந்தான். எலியா போகும் போது அவன் உழவை முடிக்கிற நிலையில் இருந்தான். பிறகு எலியா அவனிடம் சென்று, அவன் மீது தன் போர்வையை எறிந்தான். ²⁰உடனே அவன் தன் மாடுகளை விட்டுவிட்டு, எலியாவின் பின்னால் போனான். எலிசா, “நான் என் தந்தையிட

என்னால் முடிந்த அளவு வல்லமைமிக்க தேவனாகிய சுர்த்தரை குறித்து நான் மிக்க மகிழ்ச்சியுடனிருக்கிறேன்.

மும் தாயிடமும் முத்தமிட்டு விடைபெற்று வரட்டுமா?" எனக்கேட்டான். எலியாவோ, "நல்லது போ. என்னால் அதைத் தடுக்க முடியாது" என்றான்.

²¹எலிசா தன் குடும்பத்துடன் சிறப்பான உணவை உண்டான். எலிசா தன் பசுக்களைக் கொன்றான். நுகத்தடிவை ஓடித்து விநாகாக்கினான். பிறகு இறைச்சியை சமைத்து அனைவருக்கும் உண்ண உணவளித்தான். பின்னர் அவன் எலியாவிற்குப் பின்னால் போய் அவனுக்குச் சேவை செய்தான்.

பெனாதாத்தும் ஆகாப்பும் போரிடல்

20 பெனாதாத் ஆராமின் அரசன். அவன் தனது படையைத்திரட்டி 32 அரசர்களுக்கும் குதிரைகளையும் இரத்தங்களையும் சமாரியாவைத் தாக்கி முற்றுசெய்தான். ²அவன் இஸ்ரவேலின் அரசனான ஆகாப்புக்குத் தூதுவர்களை அனுப்பினான். அவனுடைய செய்தி கீழ்க்கண்டவாறு இருந்தது. ³"உனது வெள்ளியையும் பொன்னையும் எனக்குக் கொடுக்க வேண்டும், உனது தேர்ந்தெடுக்கப்பட்ட மனைவியரையும் குழந்தைகளையும் எனக்குக் கொடுக்க வேண்டும்."

⁴இஸ்ரவேலின் அரசனோ, "என் எஜமானனாகிய அரசனே, இப்போது நான் உமக்குயிவன். என்னைச் சார்ந்த அனைத்தும் உமக்கு உரியது ஆகும்" என்றான்.

⁵மீண்டும் தூதுவர்கள் ஆகாப்பிடம் வந்தனர். "நாங்கள் அரசனிடம் நீங்கள் சொன்னவற்றைக் கூறினோம். பெனாதாத், 'ஏற்கனவே உங்கள் வெள்ளி, பொன், மனைவி ஜனங்கள் எல்லாவற்றையும் கொடுக்க வேண்டும் என்று கூறியிருந்தேன். ⁶நானே என் ஆட்களை அனுப்புவேன். அவர்கள் உங்கள் வீடுகளுக்கும் அதிகாரிகளின் வீடுகளுக்கும் வருவார்கள். உங்களது மதிப்பிற்குரிய பொருட்களைக் கொடுத்து விட வேண்டும்' என்றான்" என்றனர்.

⁷எனவே ஆகாப் தன் நாட்டிலுள்ள மூப்பர்களை அழைத்து ஒன்றுசேர்த்து ஒரு கூட்டம் போட்டான். அவன், "பாற்கன், பெனாதாத் தொல்லை தர வந்துள்ளான். முதலில் அவன் எனது வெள்ளி, பொன், மனைவி, ஜனங்கள் அனைத்தையும் கேட்டான். நான் அவற்றைக் கொடுக்க ஒப்புக்கொண்டேன். ஆனால் இப்போது அவன் எல்லாவற்றையும் விரும்புகிறான். நாம் என்ன செய்யலாம்" என ஆலோசித்தான்.

⁸ஆனால் மூப்பர்களும் மற்றவர்களும், "அவனுக்குக் கீழ்ப்படிந்து அவன் சொன்ன படி செய்யவேண்டாம்" என்றனர்.

⁹எனவே ஆகாப் பெனாதாத்துக்குத் தூதுவனை அனுப்பி, "நான் உனது முதல் கட்டளைக்குக் கீழ்ப்படிகிறேன். ஆனால்

இரண்டாவது கட்டளைக்குக் கீழ்ப்படியமாட்டேன்" என்றான்.

பெனாதாத் செய்தியை அறிந்துக்கொண்டான். ¹⁰அவனது ஒரு தூதுவனை அனுப்பி, "நான் சமாரியா முழுவதையும் அழிக்கப் போகிறேன். நகரத்தில் எதுவும் மீதியாகாது. எனது ஆட்கள் எடுத்துக்கொள்ள எதுவும் இருக்காது! இவ்வாறு நான் செய்யாவிட்டால் தேவன் என்னைத் தண்டிக்கும்!" என்றான்.

¹¹அதற்கு ஆகாப், "பெனாதாத்திடம் சொல். ஆயுதம் அணிந்திருப்பவன் ஆயுதத்தை உரிந்து போடுபவனைப்போன்று பெருமைபடக்கூடாது" என்று சொல்லி அனுப்பினான்.

¹²கூடாரத்தில் பெனாதாத் மற்றவர்களோடு குடித்துக்கொண்டிருந்தான். அப்போது தூதுவர்கள் ஆகாப்பின் செய்தியைச் சொல்ல சமாரியாவைத் தாக்கும்படி ஆணையிட்டான். படைகளும் நகர்ந்தன.

¹³அப்போது, ஆகாப்பிடம் ஒரு தீர்க்கதரிசி வந்து, "அரசனே, அந்த பெரும்படையைப்பார்?. நானே கர்த்தர், என்று நீ அறியும்படி நான் அப்படையை உன் மூலம் தேர்ந்தெடுப்பேன்" என்று கர்த்தர் கூறுகிறார்.

¹⁴அதற்கு ஆகாப், "யார் மூலம்?" என்று கேட்டான்.

அதற்கு அத்தீர்க்கதரிசி, "அரசாங்க அதிகாரிகளின் 'இளம் உதவியாளர்கள் மூலம்' என்று கர்த்தர் கூறுகிறார்" என்றான்.

மேலும் அரசன், "போரை யார் துவக்க வேண்டும்?" என்று கேட்க,

"தீர்க்கதரிசி, 'நீ தான்' என்று பதில் சொன்னான்.

¹⁵எனவே ஆகாப் அரசாங்க அதிகாரிகளின் இளம் உதவியாளர்களில் 232 பேரைச் சேர்த்தான். இதனோடு இஸ்ரவேல் படையின் எண்ணிக்கை 7,000 ஆயினது.

¹⁶நடுமத்தியான வேளையில் அரசனான பெனாதாத்தும் அவனது உதவிக்கு வந்த 32 அரசர்களும் குடித்துக்கொண்டு தம் கூடாரத்தில் மயங்கிக்கிடந்தார்கள். அப்போது, ஆகாப் அவர்களைத் தாக்கினான்.

¹⁷முதலில் இளம் உதவியாளர்கள் தாக்கினார். பெனாதாத்தின் ஆட்கள் அரசனிடம் சென்று இவர்கள் சமாரியாவிலிருந்து வந்திருப்பதாகச் சொன்னார்கள். ¹⁸அதற்கு அவன், "அவர்கள் போரிட வந்திருக்கலாம் அல்லது சமாதானத்திற்கு வந்திருக்கலாம். அவர்களை உயிரோடு பிடியுங்கள்" என்றான்.

¹⁹ஆகாப்பின் இளைஞர்கள் தீவிரமாகத் தாக்கினார்கள். அவர்களைத் தொடர்ந்து இஸ்ரவேலின் படை சென்றது. ²⁰எதிரே வருபவர்களைக் கொன்றனர். சீரியாவிலிருந்து வந்தவர்கள் ஓட ஆரம்பிக்கனர். இஸ்ரவேல் படை அவர்களை விரட்டியது. பெனாதாத் இரத்தத்தில் ஏறி தப்பித்து ஓடி

னான். ²¹ஆகாப் அரசன் படையோடு போய் சீரியா நாட்டு குதிரைகளையும் இரதங்களை யும் கைப்பற்றிக் கொண்டான். சீரியாவின் படையின் மீது ஆகாப் பெரு வெற்றியை பெற்றான்.

²²பிறகு தீர்க்கதரிசி, ஆகாப்பிடம் போய், “சீரியாவின் அரசனான பெனாதாத் மீண்டும், அடுத்த ஆண்டு போரிட வருவான். எனவே உங்கள் படையைப் பலப்படுத்துங்கள். அவனிடமிருந்து உங்களைக் காத்துக் கொள்ள சுவனமாக திட்டங்களைச் செய்யுங்கள்” என்றான்.

பெனாதாத் மீண்டும் தாக்கினான்

²³பெனாதாத் தின் அதிகாரிகள், “இஸ்ரவேலின் தெய்வங்கள் மலைத் தெய்வங்களாக உள்ளனர். அதனால் வென்றுவிட்டனர். எனவே நாம் சமவெளியில் போர் செய்ய வேண்டும். அப்போதுதான் வெற்றி சிடைக்கும்! ²⁴இனிமேல் செய்யவேண்டியது இது தான். ³²அரசர்களும் கட்டளைவிடும்படி அனுமதிக்காதே. ஒவ்வொரு தளபதியும் தம் படைகளை நடத்தட்டும்.

²⁵“இப்போது நீ அழிக்கப்பட்ட ஒரு படையை கூட்டவேண்டும். இரதங்களையும் குதிரைகளையும் சேர்க்க வேண்டும். சமவெளியில் சண்டையிட வேண்டும். பிறகு வெல்வோம்” என்றனர். அவர்கள் சொன்ன படியே பெனாதாத் தும் செய்தான்.

²⁶அடுத்த ஆண்டில், அவன் ஆப்பெக்குக்கு இஸ்ரவேலோடு சண்டையிடச் சென்றான்.

²⁷இஸ்ரவேலரும் போருக்குத் தயாராக இருந்தனர். அவர்கள் சீரியாவுக்கு எதிராக முகாம்கள் அமைத்தனர். சீரியா படையோடு ஒப்பிடும்போது, இவர்கள் படை சிறிய ஆட்டு மந்தையைப்போல் இருந்தனர். ஆனால் சீரியா, வீரர்கள் முழு பகுதியையும் சூழ்ந்தனர்.

²⁸இஸ்ரவேல் அரசனிடம் தேவமனிதன் ஒருவன் கீழ்க்கண்ட செய்திகளோடு வந்தான்: கர்த்தர் சொன்னார், “கர்த்தராகிய நான் மலைகளின் தேவன் என்று ஆராமியர் சொன்னார்கள். “சமவெளிப் பிரதேசங்களுக்கு நான் தேவன் அல்ல என்று அவர்கள் நினைத்துக்கொண்டு இருக்கிறார்கள். எனவே இந்த பெரும்படையைத் தோற்கடிக்க உன்னை அனுமதிக்கிறேன். பிறகு நீங்கள் அனைவரும் எல்லா இடங்களுக்கும் நானே கர்த்தர் என்பதை உணர்வீர்கள்.”

²⁹படைகள் ஒன்றுக்கொன்று எதிராக ஏழு நாட்கள் முகாமிட்டிருந்தன. ஏழாவதுநாள் போர் தொடங்கியது. ஒரு நாளில் 1,00,000 பேரை இஸ்ரவேலர்கள் கொன்றனர்.

³⁰பிழைத்தவர்கள் ஆப்பெக் நகருக்குள் ஓடிப்போனார்கள். மீதியுள்ள 27,000 பேர் மீது சவரிடிந்து விழுந்தது. பெனாதாத் தும் ஓடிப்போனான். ஒரு அறைக்குள் ஒளிந்துக்

கொண்டான். ³¹அவனிடம் அவனது வேலைக்காரர்கள், “இஸ்ரவேல் மன்னர்கள் இரக்கமுள்ளவர்கள் என்று கேள்விபட்டுள்ளோம். ஆனால் நாங்கள் இரட்டுகளை இடுப்பிலும் சுயிறுகளைத் தலையிலும் கட்டி அவர்களிடம் போய் கெஞ்சினால் உம்மை உயிரோடு விடுவா” என்றனர்.

³²பின் அவ்வாறே போய் இஸ்ரவேல் அரசனைச் சந்தித்தனர். “உங்கள் அடிமையான, பெனாதாத் “எங்களை உயிரோடு விடுங்கள்” என்று வேண்டுகிறார்” என்றனர். அதற்கு ஆகாப், “அவன் இன்னும் உயிரோடு இருக்கிறானா? அவன் என் சகோதரன்” என்றான்.

³³அவர்கள், பெனாதாத் தைக் கொல்லாமல் இருக்க வாக்குறுதி களைக் கேட்டனர். ஆகாப் பெனாதாத் தைச் சகோதரன் என அழைத்ததும் அவனது ஆலோசகர்களும், “ஆமாம். அவன் உன் சகோதரன்” என்றனர்.

ஆகாப், “என்னிடம் அவனைக் கொண்டு வா” என்றான். எனவே பெனாதாத் அரசனிடம் வந்தான். ஆகாப் அரசன் அவனிடம், அவனோடு இரத்தத்தில் ஏறுமாறு சொன்னான்.

³⁴பெனாதாத் தோ, “ஆகாப். என் தந்தை எடுத்துக்கொண்ட உங்கள் நகரங்களைத் திரும்பத் தருவேன். நீங்கள் தமஸ்குவிலே, கடைவீதிகளை என் தந்தை சமாரியாவில் செய்தது போன்று வைத்துக்கொள்ளலாம்” என்றான்.

ஆகாப்போ, “இதற்கு நீ அனுமதித்தால், நான் உன்னை விட்டுவிடுவேன்” என்றான். இவ்வாறு இருவரும் சமாதான ஒப்பந்தம் செய்து கொண்டனர். பெனாதாத் விடுதலை பெற்றான்.

ஆகாப்புக்கு எதிராகத் தீர்க்கதரிசி பேசியது

³⁵ஒரு தீர்க்கதரிசி இன்னொருவனிடம், “என்னைத் தாக்கு!” என்றான். ஏனென்றால் கர்த்தருடைய கட்டளை என்றான். அவனோ தாக்கவில்லை. ³⁶அதற்கு அவன், “நீ கர்த்தருடைய கட்டளைக்குக் கீழ்ப்படியவில்லை. எனவே உன்னை ஒரு சிங்கம் கொல்லும்” என்றான். அவ்வாறே அவன் அந்த இடத்தை விட்டுப் போனதும் சிங்கம் அவனைக் கொன்றது.

³⁷அந்த தீர்க்கதரிசி இன்னொருவனிடம் போய், “என்னைத் தாக்கு” என்றான்.

அதற்கு அவன் தாக்கி காயப்படுத்தினான். ³⁸எனவே, அந்த தீர்க்கதரிசி தன் முகத்திலே சாம்பலைப் போட்டு வேஷம் மாறி அரசனுக்காக வழியிடும் காத்திருந்தான். ³⁹அரசன் வந்ததும் அவனிடம், “நான் போரிட சென்றேன். நம்மில் ஒரு மனிதன் பகை வீரனை அழைத்து வந்தான். அவன், ‘இந்த மனிதனைப் பாதுகாப்பாக வைத்திரு, இவன் தப்பினால் இவனுக்காக உன் உயிரைக்

கொடுக்க வேண்டும் அல்லது அபராதமாக 75 பவுண்டுகளைத் தரவேண்டும்” என்றான். ⁴⁰நான் வேறு வேலைகளில் இருந்தபோது அவன் தப்பித்துவிட்டான்” என முறையிட்டான்.

அதற்கு இஸ்ரவேல் அரசன், “நீ ஒரு வீரனை தப்பவிட்டதற்கான குற்றவாளி ஆகிறாய். எனவே அவன் சொன்னபடி செய்” என்றான்.

⁴¹பிறகு அவன் தன் முகத்தில் உள்ள துணியை விலக்கவே, அரசனுக்கு அவன் தீர்க்கதரிசிகளில் ஒருவன் என்பது தெரிந்தது. ⁴²தீர்க்கதரிசி அரசனிடம், “சர்க்கர் உம்மிடம், ‘நான் உன்னிடம், மரிக்கவேண்டும் என்று சொன்னவனை விடுதலைச் செய்தாய். எனவே நீ அவனது இடத்தை அடுத்து நீ மரிப்பாய்! உனது ஜனங்கள் அவர்களின் பகைவர்களது இடத்தை எடுப்பார்கள், உன் ஜனங்களும் மரிப்பார்கள்!’ என்று சொல்லச் சொன்னார்” என்றான்.

⁴³இதனால் சலிப்பும் துக்கமும் அடைந்து அரசன் சமாரியாவிற்று திரும்பினான்.

நாபோத்தின் திராட்சை கோட்டம்

21 சமாரியாவில் ஆகாப்பின் அரண்மனை இருந்தது. அதனருகில் ஒரு திராட்சை கோட்டமும் இருந்தது. அதன் உரிமையாளன் யெஸ்ரயேலியனாகிய நாபோத். ²ஒருநாள் அரசன் அவனிடம், “உனது வயலை எனக்குக்கொடு. அதனைக் காங்கறி கோட்டமாக்க வேண்டும். இது என் அரண்மனைக்கருகில் உள்ளது. உனக்கு அந்த இடத்தில் வேறு திராட்சைத் கோட்டத்தைத் தருவேறு அல்லது நீ விரும்பினால் பணம் தருவேன்” என்றான்.

³அதற்கு நாபோத், “நான் தரமாட்டேன். இது என் குடும்பத்திற்கு உரியது” என்றான்.

⁴எனவே ஆகாப் அரண்மனைக்குப்போய் நாபோத் மீது கோபம்கொண்டான். அவன் சொன்னதை அரசன் விரும்பவில்லை. நாபோத், “என் குடும்பத் கோட்டத்தைத் தரமாட்டேன்” எனக்கூறியது எரிச்சலைத் தந்தது. படுக்கையிலே படுத்துக்கொண்டு உண்ண மறுத்தான்.

⁵ஆகாப்பின் மனைவி யேசபேல் அவனிடம், “ஏன் நீங்கள் குலைந்து போனீர்கள்? ஏன் நீங்கள் உண்ண மறுக்கிறீர்கள்?” என்று கேட்டாள்.

⁶அதற்கு அவன், “நான் நாபோத்திடம் திராட்சை கோட்டத்தைக் கேட்டேன். அதற்குரிய முழு விலையோ, அல்லது வேறு வயலோ தருவதாகச் சொன்னேன். ஆனால் அவன் மறுத்துவிட்டான்” என்றான்.

⁷அவளோ, “நீங்கள் இஸ்ரவேலின் அரசன்! எழுந்திருங்கள். சாப்பிடுங்கள். நான் அந்த வயலை வாங்கித் தருவேன்” என்றாள்.

⁸பிறகு அவள் சில கடிதங்களை எழுதி அரசனின் கையெழுத்திட்டு முத்திரையும்

அடித்தாள். பின் அவற்றை மூப்பர்களிடமும் நாபோத்தைப் போன்று அதே பட்டணத்தில் இருந்த முக்கிய மனிதர்களிடமும் அனுப்பினாள். ⁹அக்கடிதத்தில்,

“நீங்கள் உபவாசம் பற்றி அறிவியுங்கள். பின் அவைவரையும் அழையுங்கள். அதில் நாபோத்தைப்பற்றி பேசவேண்டும். ¹⁰அவன் மீது பொய்க்குற்றம் சாட்ட இரண்டு ஏமாற்றுக்காரர்கள் வேண்டும். அவன் அரசனுக்கும் தேவனுக்கும் எதிராகப் பேசினான் என்று கூறவேண்டும். பின் அவனை ஊருக்கு வெளியே கல்லெறிந்து கொல்ல வேண்டும்” என்று எழுதியிருந்தது.

¹¹எனவே, மூப்பர்களும் முக்கியமானவர்களும் இக்கட்டளைக்கு அடிபணிந்தனர். ¹²தலைவர்கள் உண்ணாநோன்பு நாளை அறிவித்தனர். அன்று ஒரு கூட்டத்திற்கு அழைத்தனர். நாபோத்தைத் தனியாக நிறுத்தினர். ¹³பின் இரு ஏமாற்றுக்காரர்கள் ஜனங்களிடம் நாபோத் தேவனுக்கு எதிராகவும் அரசனுக்கு எதிராகவும் பேசினான் என்றனர். எனவே, அவனை ஊருக்கு வெளியே கொண்டுபோய் கல்லெறிந்து கொன்றனர். ¹⁴அவர்கள் பிறகு யேசபேலுக்கு, “நாபோத் கொல்லப்பட்டான்” என்ற செய்தியை அனுப்பினவர்களார்.

¹⁵அவள் இதனை அறிந்ததும் ஆகாப்பிடம், “நாபோத் மரித்துப்போனான். இப்போது உங்களுக்கு விரும்பமான கோட்டத்தை எடுத்துக் கொள்ளுங்கள்” என்றான். ¹⁶அவளும் அதனைச் சொந்தமாக்கிக் கொண்டாள். ¹⁷அப்போது தில்பியனாவின் தீர்க்கதரிசி எலியாவிடம் சர்க்கர், ¹⁸அரசனிடம் போ, அவன் நாபோத்தின் வயலில் உள்ளான். சொந்தமாக்கப் போகிறான். ¹⁹அவனிடம் ‘ஆகாப்! நீ நாபோத்தைக் கொன்றாய். அவனது வயலை எடுக்கப்போகிறாய். நாபோத் மரித்த இடத்திலேயே நீயும் மரிப்பாய். நாபோத்தின் இரத்தத்தை நீக்கிய நாங்கள் உனது இரத்தத்தையும் நீக்கும், என்று நான் சொன்னதாகச் சொல்!’ என்றார்.

²⁰எனவே எலியா ஆகாப்பிடம் சென்றான். அரசனோ அவனிடம், “என்னை மீண்டும் பார்க்கிறாய். எப்போதும் எனக்கு எதிராக இருக்கிறாய்” என்றான்.

அதற்கு எலியா, “ஆமாம், நீ எப்போதும் உன் வாழ்வில் கர்த்தருக்கு எதிராகப் பாவம் செய்துகிறாய். ²¹எனவே கர்த்தர், ‘நான் உன்னை அழிப்பேன். உன் குடும்பத்திலுள்ள அனைவரையும் அழிப்பேன். ²²உனது குடும்பமானது நாபோத்தின் மகனான அரசின் யெரொபொயாமின் குடும்பத்தைப் போன்று அழியும். பாஷாவின் குடும்பத்தைப் போல் அழியும். இந்த இரு குடும்பங்களும் முழுவதும் அழிந்துவிட்டன. நீ எனக்குக் கோபத்தைத் தந்ததால் நானும் அதுபோல் செய்தேன். இஸ்ரவேல் ஜனங்கள் பரவம்

செய்யவும் காரணமானாள்' என்றார். ²³கர்த்தர் மேலும், "நாய்கள் யெஸ்ரேயேல் நகரில் உன் மனைவியின் உடலை உண்ணும். ²⁴உன் குடும்பத்திலுள்ள அனைவரும் செத்தபின் நாய்களால் உண்ணப்படுவார்கள், வயலில் மரிக்கும் யாவரும் பறவைகளால் உண்ணப்படுவார்கள்' என்றார்" எனக்கூறினான்.

²⁵ஆகாப்பைப்போன்று இதுவரை எவரும் அதிகப் பாவங்களைச் செய்ததில்லை. அவனது பாவங்களுக்கு அவன் மனைவியும் ஒரு காரணமானாள். ²⁶அவன் மர விக்கிரகங்களை தொழுதுகொண்டு பாவம் செய்தான். எமோரியர்களின் பாவங்களைப் போன்றவை இவை. எனவே கர்த்தர் அந்த நாட்டைப் பறித்து இஸ்ரவேலர்களுக்குக் கொடுத்தார்.

²⁷எலியா சொல்லி முடித்ததும் ஆகாப் வருந்தி, தன் ஆடைகளைக் கிழித்துக் கொண்டான். வருத்தத்துக்கான ஆடைகளை அணிந்து சாப்பிட மறுத்தான். அப்படியே தூங்கினான்.

²⁸கர்த்தர் எலியாவிடம், ²⁹"நான் ஆகாப் திருந்தி விட்டதாக அறிகிறேன். எனவே, அவனுக்குத் துன்பம் தரமாட்டேன். ஆனால் அவனது மகனது வாழ்நாளில் துன்பங்களைத் தருவேன்" என்றார்.

மிகாயா ஆகாப்பை எச்சரித்தது

22 அடுத்த இரு ஆண்டுகளில், இஸ்ரவேலுக்கும் சீரியாவுக்கும் சமாதானம் நிலவியது. ²மூன்றாம் ஆண்டில், யூதாவின் அரசனான யோசபாத் இஸ்ரவேலின் அரசனான ஆகாப்பைப் பார்க்கப்போனான்.

³அப்போது, ஆகாப் அதிகாரிகளிடம், "சீரியாவின் அரசன் கீலேயாத்திலுள்ள ராமோத்தை நம்மிடமிருந்து எடுத்துக் கொண்டான். அதைத் திரும்பப்பெற ஏன் எந்த முயற்சியும் செய்யவில்லை? அது நமக்குச் சொந்தமாகவேண்டும்" என்றான்.

⁴எனவே யோசபாத்திடம், "நீ என்னோடு சேர்ந்து ராமோத்துக்காகப் போரிட வருசிறாயா?" என்று கேட்பான்.

அதற்கு அவன், "சரி, உன்னோடு சேர்ந்துக்கொள்கிறேன். எனது படை வீரர்களும் குதிரைகளும் உன் படையோடு சேர்ந்துகொள்ளத் தயார். ⁵ஆனால் முதலில் கர்த்தரிடம் இதுபற்றி ஆலோசனை கேட்போம்" என்றான்.

⁶எனவே ஆகாப் தீர்க்கதரிசிகளைக் கூட்டினான். அவர்கள் 400 பேர். அவர்களிடம், "நான் ராமோத்துக்காக சீரிய படையோடு போரிடப்போகலாமா? அல்லது காத்திருக்கலாமா?" என்று கேட்பான்.

அதற்கு அவர்கள், "இப்போது போய் போர் செய்யும். கர்த்தர் வெற்றி பெறச் செய்வார்" என்றார்கள்.

⁷யோசபாத், "வேறு யாராவது தீர்க்கதரிசிகள் உண்டா? அவரிடமும், தேவனுடைய விருப்பத்தைக் கேட்போமே" என்றான்.

⁸அதற்கு ஆகாப், "மற்றொரு தீர்க்கதரிசி இருக்கிறார். அவர் மூலம் கர்த்தருடைய ஆலோசனைகளைப் பெறலாம். அவரது பெயர் இம்லாவின் மகனான மிகாயா. எனக்கு எதிராகவே அவன் பேசுவதால் அவனை வெறுக்கிறேன். எப்போதும் எனக்கு விருப்பம் இல்லாததையே அவன் கூறுவான்" என்றான்.

யோசபாத், "நீ அவ்வாறு சொல்லக் கூடாது!" என்றான்.

⁹எனவே, ஆகாப் ஒரு அதிகாரியை அனுப்பி மிகாயாவை அழைத்து வரச்சொன்னான்.

¹⁰அப்போது இரு அரசர்களும் அரசு உடையோடு சிங்காசனத்தில் இருந்தனர். இது சமாரியா அருகில் உள்ள நியாய மன்றம். தீர்க்கதரிசிகள் அவர்களுக்கு முன் நின்றனவேண்டுமென்று தீர்க்கதரிசனம் சொல்லிக் கொண்டிருந்தனர். ¹¹அவர்களில் ஒருவன் பெயர் சிதேக்கியா, இவன் கேனானாவின் மகன். அவன் இரும்பு கொம்புகளைச்* செய்து, "இதனை நீங்கள் பயன்படுத்தி போரிடுங்கள். உங்களால் வெற்றி பெறமுடியாமென்று கர்த்தர் சொன்னார்" என்று கூறினான். ¹²மற்றவர்களும் இதனை ஒப்புக் கொண்டனர். "இப்பொழுதே, உங்கள் படை புறப்படவேண்டும். அது ராமோத்தில் சீரிய படையோடு போரிடும். கர்த்தர் வெற்றி பெறச் செய்வார்" என்றனர்.

¹³இது நடைபெறும்போது, அதிகாரி மிகாயாவைக் கண்டுபிடித்து, "எல்லா தீர்க்கதரிசிகளும் இப்போது போருக்குப் போகவேண்டும் என்கின்றனர். நீயும், அவ்வாறே சொல்" என்றான்.

¹⁴ஆனால் அவன், "முடியாது! கர்த்தர் சொல்லச் சொல்வதை மட்டுமே நான் சொல்வேன்!" என்றான்.

¹⁵பிறகு அவன் அரசனிடம் வந்து நின்றான். அரசனும், "நானும் யோசபாத்தும் சேரலாமா? சீரிய மன்னனோடு சண்டையிட ராமோத்துக்கும் போகலாமா?" என்று கேட்பான்.

அதற்கு மிகாயா, "சரி, நீ இப்போதே போய் சண்டையிடு, கர்த்தர் வெற்றி பெறச்செய்வார்" என்றான்.

¹⁶ஆனால் ஆகாப், "கர்த்தருடைய அதிகாரத்தால் நீ பேசிக்கொண்டிருக்கவில்லை. நீ உன் சொந்த வார்த்தைகளைப் பேசுகிறாய். எனவே உண்மையைச் சொல்! எத்தனை முறை நான் உனக்குச் சொல்லியிருக்கிறேன்? கர்த்தர் சொல்கிறதை எனக்குச் சொல்!" என்றான்.

இரும்பு கொம்புகள் இவை பெரும் பலத்தின் அடையாளமாக இருந்தன.

¹⁷அதற்கு மிகாயா, “என்ன நடக்கும் என்பதை நான் பார்க்கமுடியும். இஸ்ரவேல் படைகள் சிதறியுள்ளன. தேய்ப்பன் இவ்வாத ஆடுகள் போல உள்ளன. எனவே கர்த்தர், ‘இவர்களுக்கு தலைவன் இல்லை, எனவே சண்டைக்குப் போகாமல் வீட்டிற்குப் போக வேண்டும்’ என்று சொல்கிறார்” என்றான்.

¹⁸ஆகாப் யோசபாத்திடம், “நான் சொன்னதைப்பார்! இவன் எப்போதும் எனக்குப் பிடிக்காததையே கூறுவான்” என்றான்.

¹⁹ஆனால் மிகாயா தொடர்ந்து கர்த்தருக்காகப் பேசினான். “கவனி, இது கர்த்தர் கூறுவது! கர்த்தர் பரலோகத்தில் சிங்காசனத்தில் உட்கார்ந்திருக்கிறார். பரலோகத்தில் உள்ள அனைத்து தேவதூதர்களும் கர்த்தருடைய பக்கத்தில் வலதுபுறமும், இடதுபுறமும் நின்று கொண்டிருக்கின்றனர்.” ²⁰கர்த்தர், “உங்களில் யாரேனும் அரசன் ஆகாபிடம் ஒரு தந்திரம் செய்யுமா? அவன் ராமோத்தில் இருக்கும் சீரியாவின் படையை எதிர்த்து சண்டையிட வேண்டுமென நான் விரும்புகிறேன். பின்னர் அவன் கொல்லப்படுவான்” என்று சொன்னார். என்ன செய்யவேண்டுமென்பதைக் குறித்து தூதர்கள் ஒரு ஒத்த சுருத்துக்கு வரவில்லை.

²¹இறுதியில் ஒரு ஆவியி வெளியே வந்து கர்த்தருக்கு முன் நின்றதுகொண்டு சொன்னது. “நான் தந்திரம் செய்வேன்!” ²²கர்த்தர், “எவ்வாறு செய்வாய்?” என்று கேட்டார். அதற்கு அவன், “நான் தீர்க்கதரிசிகளைக் குழப்பி பொய் சொல்லுமாறு செய்வேன். அவர்கள் பேசுவதெல்லாம் பொய்” என்றான். உடனே அவர், “போய் ஆகாப்பை ஏமாற்று. நீ வெற்றி பெறுவாய்” என்றார்” என்றான்.

²³மிகாயா இவ்வாறு தன் கதையைச் சொல்லி முடித்தான். பிறகு அவன், “இதுதான் இங்கு நடந்தது. இவ்வாறு பொய் சொல்லுமாறு கர்த்தர்தான் தீர்க்கதரிசிகளை மாற்றினார். உனக்குத்தீமை வருவதை கர்த்தரே விரும்புகிறார்” என்றான்.

²⁴பிறகு சிதேக்கியா மிகாயாவிடம் வந்து முகத்தில் அடித்தான். அவன், “கர்த்தருடைய சக்தி என்னைவிட்டு விலகி எந்த வழியாய் உள்ளிடம் வந்தது?” என்று கேட்டான்.

²⁵அதற்கு மிகாயா, “விரைவில் துன்பம் வரும். அப்போது, நீ சிறிய அறையில் ஒளிந்துகொள்வாய். அப்போது நான் சொல்வது உண்மையென்று உனக்குத் தெரியும்!” என்றான்.

²⁶மிகாயாவைக் கைது செய்யும்படி ஆகாப், அதிகாரிகளுக்குக் கட்டளையிட்டான். ஆகாப் அரசன், “இவனைக் கைது செய்து நகர ஆளுநரான ஆமோனி டக்கிலும் பிறகு இளவரசனான யோவாசிடமும் அழைத்துக்கொண்டு போங்கள்.” ²⁷நான் சமாதானத்தோடு வரும்வரை இவனைச்

சிறையில் அவர்களிடம் அடைக்கச்சொல். அதுவரை அப்பமும் தண்ணீரும் கொடுங்கள்” என்றான். ²⁸அதற்கு மிகாயா, “நான் சொல்வதைக் கேளுங்கள். நீங்கள் போர் முடிந்து உயிரோடு திரும்பி வந்தால் கர்த்தர் என் மூலமாக பேசவில்லை” என்று சத்தமாகச் சொன்னான்.

²⁹பிறகு ஆகாப்பும் யோசபாத்தும் ராமோத்திற்கு ஆராமோடு சண்டையிடப் போனார்கள். அவ்விடம் கீலையாத்தில் உள்ளது. ³⁰ஆகாப் யோசபாத்திடம், “நாம் போருக்குத் தயாராக்குவோம். நான் அரசன் என்று தோன்றாதபடி சாதாரண ஆடைகளையும் நீ அரச உடைகளையும் அணிந்துகொள்” என்றான். அவ்வாறே சாதாரண உடையில் சண்டையிட்டான்.

³¹சீரியா அரசனுக்கு 32 இரதப்படை தளபதிகள் இருந்தனர். அவர்களிடம் இஸ்ரவேல் அரசனைக் கண்டுபிடிக்குமாறு கட்டளையிட்டான். அரசனைக் கொன்றுவிட வேண்டும் என்றும் உத்தரவிட்டான்.

³²போரின்போது, அவர்கள் யோசபாத்தைக் கண்டு இஸ்ரவேலின் அரசன் என்று எண்ணித் தாக்கினார். அவன் சத்தமிட்டான்.

³³ஆனால், அவன் அரசனிலையை எப்பதை அறிந்து சொல்லாமல் விட்டுவிட்டான்.

³⁴ஆனால் ஒருவன் குறிவைக்காமல் ஒரு அம்பை எய்தான். எனினும், அது ஆகாப் மீதுபட்டு கவசம் மூடாத உடலில் நுழைந்தது. அவன் இரத ஓடினான். “ஒரு அம்பு என்னைத் தாக்கியுள்ளது! இரதத்தை களத்தை விட்டு வெளியே கொண்டு செல்” என்றான்.

³⁵படைகள் தொடர்ந்து போரிட்டன. அரசன் தொலைவில் தங்கியிருந்தான். அதிலிருந்து சீரியாவின் படையைக் கவனித்துக்கொண்டிருந்தான்.

அவனது இரத்தம் வடிந்து இரதத்தில் நிறைந்தது. அன்று மாலை, அவன் மரித்துப்போகவே, ³⁶மாலை படையை நகருக்குத் திரும்புமாறு கட்டளையிட்டான்.

³⁷இவ்வாறுதான் ஆகாப் மரித்துப் போனான். சிலர் அவனை சமாரியாவிற்கு எடுத்துப்போனார்கள். அங்கே அடக்கம் செய்தனர். ³⁸அத்தேரை சமாரியாவிலுள்ள குளத்து தண்ணீரால் கழுவினார்கள்.

இரதத்தில் உள்ள இரத்தத்தை நாய்கள் நக்கின. அத் தண்ணீரை வேசிமகன்கள் தம்மைச் சக்தப் படுத்த பயன்படுத்தினார்கள். கர்த்தர் சொன்னபடியே அனைத்தும் நடந்தது.

³⁹இஸ்ரவேல் அரசர்களின் வரலாறு என்ற புத்தகத்தில் ஆகாப் செய்த அனைத்தும் எழுதப்பட்டுள்ளன. அவன் தன் அரண்மனையைத் தந்தத்தால் அலங்கரித்தான் என்றும் சொல்லப்பட்டுள்ளது. அவன் உருவாக்கிய நகரைப் பற்றியும் அந்த புத்தகத்தில் விளக்கப்பட்டிருக்கிறது. ⁴⁰ஆகாப் மரித்து தனது முற்பிதாக்களோடு அடக்கம்

பண்ணப்பட்டான். அவனுக்கு அடுத்து அவன் மகன் அகசியா, அரசன் ஆனான்.

யூதாவின் அரசனான யோசபாத்

⁴¹இஸ்ரவேலின் அரசனாக ஆகாப் இருந்த நாலாவது ஆண்டில், யூதாவில் யோசபாத் அரசனானான். இவன் ஆசாவின் மகன். ⁴²யோசபாத் அரசனாகும்போது அவனுக்கு 35 வயது. இவன் எருசலேமில் 25 ஆண்டுகள் ஆண்டான். இவனது தாய் அசுபாள். இவள் சிலசியின் மகள். ⁴³யோசபாத் நல்லவன். அவன் முன்னோர்களைப் போன்று இருந்தான். கர்த்தருடைய விருப்பப்படி கீழ்ப்படிந்து நடந்தான். ஆனால் பொய்த் தெய்வங்களை தொழுதுகொள்ள அமைக்கப்பட்ட மேடைகளை அழிக்கவில்லை. ஜனங்கள் தொடர்ந்து அங்கு பலி செலுத்தி, நறுமணப் பொருட்களை எரித்து வந்தனர்.

⁴⁴யோசபாத் இஸ்ரவேல் அரசனோடு ஒரு சமாதான ஒப்பந்தம் செய்துகொண்டான். ⁴⁵இவன் தைரியமாகப் பல போர்களைச் செய்தான். இவன் செய்தது எல்லாம் 'யூதா அரசர்களின் வரலாற்றில்' எழுதப்பட்டுள்ளது. ⁴⁶தன் நாட்டில் உள்ள முறை கெட்ட புணர்ச்சிக்காரர்களை தொழுகை இடங்களிலிருந்து விரட்டினான். அவர்கள், தன் தந்தை ஆசா ராஜாவாக இருந்தபோது இருந்தவர்கள்.

⁴⁷அப்போது, ஏதோமில் அரசன் இல்லை. ஆளுநரால் அது ஆளப்பட்டது. இவன் யூதா அரசனால் தேர்ந்தெடுக்கப்பட்டவன்.

யோசபாத்தின் கடற்படை

⁴⁸இவன் கப்பல்களைச் செய்தான். பொன் வாங்க ஒப்பீருக்குச் செல்ல விரும்பினான். ஆனால் அவைபோக முடியாதபடி எசி யோன் கேபேரிலே உடைந்துபோயின. ⁴⁹இஸ்ரவேலின் அரசனாகிய அகசியா யோசபாத்திடம், "என் ஆட்கள் உங்கள் ஆட்களோடு கப்பலில் போகட்டும்" என்றான். யோசபாத் ஒப்புக்கொள்ளவில்லை.

⁵⁰யோசபாத் மரித்ததும் தனது முற்பிதாக்களோடு தாவீது நகரில் அடக்கம் செய்யப்பட்டான். பின் அவனது மகன் யோராம் அரசன் ஆனான்.

இஸ்ரவேலின் அரசனான அகசியா

⁵¹ஆகாபின் அரசனான அகசியா இஸ்ரவேலுக்கு சமாரியாவில் அரசன் ஆனான். அப்போது யூதாவில் யோசபாத் 17ம் ஆண்டில் ஆண்டு கொண்டிருந்தான். அகசியா இரண்டு ஆண்டுகள் ஆண்டான். ⁵²அகசியா கர்த்தருக்கு எதிராகப் பாவம் செய்தான். அவன் தந்தை ஆகாப், மற்றும் தாய் யேசுபேலைப் போன்றும், நேபாத்தின் மகனான யெரொபெயாம் போன்றும் பாவம் செய்து வந்தான். இவர்கள் நாட்டு ஜனங்களையும் பாவத்திற்குட்படுத்தினர். ⁵³அகசியா பாகால் தெய்வத்தை வழிபட்டான், இதனால் கர்த்தருக்கு கோபம் வந்தது. அவனது தந்தையிடம் போலவே அவனிடமும் கோபம் கொண்டார்.

License Agreement for Bible Texts

World Bible Translation Center

Last Updated: September 21, 2006

Copyright © 2006 by World Bible Translation Center

All rights reserved.

These Scriptures:

- Are copyrighted by World Bible Translation Center.
- Are not public domain.
- May not be altered or modified in any form.
- May not be sold or offered for sale in any form.
- May not be used for commercial purposes (including, but not limited to, use in advertising or Web banners used for the purpose of selling online ad space).
- May be distributed without modification in electronic form for non-commercial use. However, they may not be hosted on any kind of server (including a Web or ftp server) without written permission. A copy of this license (without modification) must also be included.
- May be quoted for any purpose, up to 1,000 verses, without written permission. However, the extent of quotation must not comprise a complete book nor should it amount to more than 50% of the work in which it is quoted. A copyright notice must appear on the title or copyright page using this pattern: "Taken from the HOLY BIBLE: EASY-TO-READ VERSION™ © 2006 by World Bible Translation Center, Inc. and used by permission." If the text quoted is from one of WBTC's non-English versions, the printed title of the actual text quoted will be substituted for "HOLY BIBLE: EASY-TO-READ VERSION™." The copyright notice must appear in English or be translated into another language. When quotations from WBTC's text are used in non-saleable media, such as church bulletins, orders of service, posters, transparencies or similar media, a complete copyright notice is not required, but the initials of the version (such as "ERV" for the Easy-to-Read Version™ in English) must appear at the end of each quotation.

Any use of these Scriptures other than those listed above is prohibited. For additional rights and permission for usage, such as the use of WBTC's text on a Web site, or for clarification of any of the above, please contact World Bible Translation Center in writing or by email at distribution@wbtc.com.

World Bible Translation Center

P.O. Box 820648

Fort Worth, Texas 76182, USA

Telephone: 1-817-595-1664

Toll-Free in US: 1-888-54-BIBLE

E-mail: info@wbtc.com

WBTC's web site – World Bible Translation Center's web site: <http://www.wbtc.org>

Order online – To order a copy of our texts online, go to: <http://www.wbtc.org>

Current license agreement – This license is subject to change without notice. The current license can be found at: <http://www.wbtc.org/downloads/biblelicense.htm>

Trouble viewing this file – If the text in this document does not display correctly, use Adobe Acrobat Reader 5.0 or higher. Download Adobe Acrobat Reader from: <http://www.adobe.com/products/acrobat/readstep2.html>

Viewing Chinese or Korean PDFs – To view the Chinese or Korean PDFs, it may be necessary to download the Chinese Simplified or Korean font pack from Adobe. Download the font packs from: <http://www.adobe.com/products/acrobat/acrrasianfontpack.html>